



M மாருதி
Money Exchange (Pvt) Ltd.
இல.390, ஆன்பத்திரி வீதி, யாழ்ப்பாணம்.
T.P: 021 221 4433
076 284 4443

மணிராம் பணப்பரிமாற்றம்
Ria MONEY TRANSFER
நியா பணப்பரிமாற்றம்
WESTERN UNION MONEY TRANSFER
வெஸ்டர்ன் யூனியன் பணப்பரிமாற்றம்

கிவ் அனைத்து சேவைகளையும் கிங்கு வற்றுறம் கொள்ளலாம்.

Email : news@eelanadu.lk மலர் : 01 02.08.2021 திங்கட்கிழமை இதழ் : 241 பக்கங்கள் : 16

இலங்கை குறித்த ஜெனிவா தீர்மானம் தேவையான நிதி ஒதுக்கீடு கிடைத்தது

13 உறுப்பினர்களுடன் செயலணி உருவாக்கப்படும்

ஜெனிவா, ஓக.02 இலங்கை மீது ஐக்கிய நாடுகள் சபை மனித உரிமைகள் ஆணைக்குழுவில் நிறைவேற்றப் பட்ட தீர்மானத்தினை நிறைவேற்றுவதற்கான நிதி ஒதுக்கீடு கிடைத்துள்ளனவென ஐ.நா தகவல்கள் தெரிவித்துள்ளன.

கடந்த மார்ச் மாதம் ஐக்கிய நாடுகள் சபையின் மனித உரிமைகள் பேரவையில் இலங்கை தொடர்பில் கொண்டு வரப்பட்ட தீர்மானத்தில் கூறப்பட்ட, போரினால் பாதிக்கப்பட்ட மக்களின் சாட் சியங்களை சேகரித்தல் மற்றும் பாதுகாத்தல் தொடர்பான பணி


15

யாழ்ப்பாணத்தில் 50 பேர் உட்பட 69 பேருக்கு வடக்கில் தொற்று

யாழ்ப்பாணம், ஓக. 02 யாழ்ப்பாணத்தில் 50 பேர் உட்பட வடக்கு மாகாணத்தில் 69 பேருக்கு நேற்று கொரோனா தொற்று உறுதி செய்யப்பட்டுள்ளது. யாழ்ப்பாணம், போதனா வைத்தியசாலையின் ஆய்வு கூடத்தில் நேற்று 351 பேருக்கு மேற்கொள்ளப்பட்ட பி.சி.ஆர். பரிசோதனையிலேயே குறித்த தொற்றாளர்கள் அடையாளம் காணப்பட்டுள்ளனர். அவற்றின் விபரம் வருமாறு, யாழ்ப்பாணம், மாவட்டத்தில் 50 பேர், சண்டிலிப்பாய் சுகாதார வைத்திய அதிகாரி பிரிவில் 08 பேர், கரவெட்டி சுகாதார வைத்திய அதிகாரி பிரி

15

இந்தியாவுடன் உறவுகளை புதுப்பிக்கும் திட்டத்துடன் டில்லி செல்லும் மிலிந்த



மீனவர் பிரச்சனை, முதலீட்டு வாய்ப்புக்கள், வர்த்தகம் உட்பட பல புதிய யோசனைகள் முன்வைக்கப்படும்

கொழும்பு, ஓகஸ்ட் 02 இந்தியாவுக்கான இலங்கையின் புதிய உயர் ஸ்தானிகராக நியமிக்கப்பட்டுள்ள மிலிந்த மொறகொட, அந்த நாட்டுடனான உறவுகளைப் புதுப்பிப்பதற்கான திட்டம் ஒன்றுடன் விரைவில் புதுடில்லிக்குச் செல்லவிருக்கின்றாரென தெரிவிக்கப்படுகின்றது. இலங்கை - இந்திய மீனவர் பிரச்சனை, இந்தியாவுடனான இலங்கையின் வர்த்தகம், முதலீட்டுக்கான வாய்ப்புக்கள், மத ரீதியான பரிமாற்றத் திட்டங்கள் போன்றவற்றை மையமாகக் கொண்ட திட்டம் ஒன்றுடன் மிலிந்த மொறகொட விரைவில் புதுடில்லி செல்லவிருக்கிறார் என்று இந்திய ஊடகம் ஒன்று செய்தி வெளியிட்டுள்ளது.

15



நுவரெலியாவில் அதிபர், ஆசிரியர்கள் அரசுக்கு எதிராக பெரும் ஆர்ப்பாட்டம்

பத்தாயிரத்துக்கும் அதிகமானோர் பங்கேற்பு

நுவரெலியா, ஓக. 02 நுவரெலியாவில் அதிபர்கள், ஆசிரியர்கள் ஆகியோர் இணைந்து அரசுக்கு எதிராக மாபெரும் கவனவீர்ப்பு ஆர்ப்பாட்டப் பேரணியில் நேற்று ஈடுபட்டனர். ஆசிரியர்களின் சம்பள முரண்பாட்டைத் தீர்க்குமாறு கோரியும், கொத்தலாவலை பல் கலைக்கழக சட்டமூலத்தை திரும்பப் பெறுமாறு வலியுறுத்தியும், நாடு பூராகவும் ஆசிரியர் சங்கங்களின் ஏற்பாட்டில் முன்னெடுக்கப்பட்டு வரும்

15

வீட்டில் உறக்கத்திலிருந்த இளைஞர்மீது வாள்வெட்டு!

கிளிநொச்சியில் நேற்று பயங்கரம்

கிளிநொச்சி, ஓக. 02 வீட்டில் உறக்கத்தில் இருந்த இளைஞர் மீது வாள்வெட்டு தாக்குதல் நடத்தப்பட்டது. இதில் படுகாயமடைந்த அவர் யாழ்ப்பாணம் போதனா மருத்துவமனையில் அவசர சிகிச்சை பிரிவில் சேர்க்கப்பட்டுள்ளார். இந்த சம்பவம் நேற்று மாலை கிளிநொச்சி -

15

2,490 பேருக்கு நேற்று கொரோனா தொற்று

கொழும்பு, ஓக. 02 நாட்டில் கொரோனா வைரஸ் தொற்று உறுதியான மேலும் 2 ஆயிரத்து 490 பேர் நேற்று அடையாளம் காணப்பட்டுள்ளனர். சுகாதார அமைச்சின் தொற்று நோயியல் பிரிவு இதனைத் தெரிவித்துள்ளது. இதற்கமைய நாட்

15

யாழில் 14 சுகாதார பிரிவுகள் அபாய வலயம்!

கொழும்பு, ஓக. 02 யாழ்ப்பாணத்தில் 14 சுகாதார மருத்துவ அதிகாரி பிரிவுகள் அபாய பிரதேசங்களாக அடையாளப்படுத்தப்பட்டுள்ளன என்று சுகாதார சேவைகள் பணிப்பாளர் அறிவிப்பு

15

இப்படியும் நடக்கிறது...!

கூட்டம் அதிகமாக இருந்த ஒரு திருமண வரவேற்பு விழாவில் மிக அழகான பெண்ணைத் தேடிப் பிடித்துப் பேசினார் நடுத்தர வயது இளைஞர் ஒருவர்.

“மெடம்... இந்த கல்யாண கலாட்டாவில் என் மனைவியை காணவில்லை. தேடிக்கொண்டீடுக்க முடியுமா?”, என்று கேட்டார். அழகிக்கு கோபம் வந்துவிட்டது.

“ஏய் மிஸ்டர் என்னை என்னெண்டு நினைச்சீங்க? நான் எதுக்கு உங்களுடைய பேசணும்?”, என்றாள் சீற்றத்தோடு.

“சொறி, மெடம்... தப்பா நினைக்காதீங்க. அழகான ஒரு பொண்ணோடு நான் பேசிட்டு இருக்கேக்க எல்லாம் எங்கிருந்தாலும் உடனே ஓடி வந்து என் முன்னால் ஆஜராயிடுவா என் மனைவி.. அதுக்காகச் சொன்னேன்”, என்று பணிவாகச் சொன்னார் இவர்.

அவர் ஒரு விரிவுரையாளர். அவருடன் இன்றைய அரசியல் நிலைமைகள் குறித்து உரையாடிக்கொண்டிருந்தபோது, அவர் சொன்னார்-

“பார்த்தீங்களா, ரணில் விக்கிரமசிங்க மீண்டும் தீவிர அரசியலில் குதித்த உடனேயே தனது ஆட்டத்தை தொடங்கி விட்டார்”, என்று.

“ரணில் பாராளுமன்றத்திற்குள் பிரவேசித்தது, அரசாங்கத்தை காப்பாற்றத்தான் என்றல்லோ சொல்கிறார்கள்”, என்றேன்.

“அது அரசாங்கமே கிளப்பிவிட்ட புரளி. நமது தமிழ்த் தேசியவாதிகளைப் பற்றி சில உண்மைகளை வெளியே சொன்னால், அவர்கள் அப்படி சொல்பவரைப் பார்த்து துரோகி என்று முத்திரை குத்துவது போலத்தான். அவர்களும்...”, என்றார்.

ரணில் என்னதான் ஆட்டம் ஆடுகிறார் என்று கேட்டேன்.

அவர் சொன்னார், “எதிரணியினர் அரசாங்கத்தை சர்வ தேசத்துடன் இணைந்து கவிழ்ப்பதற்கு முயற்சிக்கிறார்கள் என்று ஆளும் கட்சியிலுள்ளவர்கள் அழகுத் தொடங்கியிருக்கின்றனரே கவனிக்கவில்லையா?”, என்று கேட்டார்.

ராஜபக்ஷ அரசு செல்வாக்கை இழந்து வருகின்றது என்று எதிர்க்கட்சியினர் தொடர்ச்சியாக கூறிவருகின்றனர்.

அது எவ்வளவு தூரம் சரியானது என்பது ஆணையறிவுக்கு அப்பால் என்ன நடக்கிறது என்று தெரியாதவர்களுக்கு நம்பக்கூடிய செய்திதான்.

கொரோனா, நாட்டில் தாண்டவமாடுவது ஒருபுறம். இதனால் நாட்டின் தேசிய வருமானம் மிகவும் பாதிக்கப்பட்டிருப்பதால் ஏற்பட்டிருக்கின்ற பொருளாதார நெருக்கடி மறுபுறம் என்று நாடு பல நெருக்கடிகளை சந்தித்து வருவது என்னவோ உண்மைதான்.

அதனால் சாதாரண சிங்கள மக்கள் மத்தியில் இன்றைய ராஜபக்ஷ அரசு செல்வாக்கை இழந்து வருகின்றது என்பதில் எவ்வளவு உண்மை இருக்கின்றது என்பது தெரியவில்லை.

ஆனால், ஒரு விடயத்தை நாம் கவனிக்கலாம்.

மூன்றில் இரண்டு பெரும்பான்மையுடன் இருக்கும் அரசாங்கத்தை இப்போது எதிரணியால் வீழ்த்த முடியும் என்று யாராவது நம்பினால் அது நமது தவறல்ல.

எதிரணியினர் அரசாங்கத்தை வீழ்த்துவோம் என்று கூக்குரல் இடுவது வழமையானதுதான். அரசாங்கம் வீழ்ந்து விடும் என்று மக்களை குறைந்தபட்சம் தமது ஆதரவாளர்களையாவது திருப்திப்படுத்தினால்தான் அவர்கள் மகிழ்ச்சியுடன் எதிரணியை தொடர்ந்து பின் செல்வார்கள்.

அதனால் இதோ வீழ்த்துகின்றோம் என்று எதிரணியினர் கோஷமிடுவதும் தவறில்லைத்தான்.

ஆனால், ஆளும் கட்சியிலுள்ளவர்களும், எதிரணியினர் சர்வதேசத்துடன் இணைந்து அவர்களின் நிகழ்ச்சிநிரலுக்கு ஏற்ப அரசாங்கத்தை வீழ்த்துவதற்கு முயற்சிக்கிறார்கள் என்று அடிக்கடி கூறுவதும், தமது ஆதரவாளர்களை திருப்திப்படுத்தத்தானே.

என்னதான் இருந்தாலும், பெரும்பான்மை மக்கள் விருப்பத்துடனேயே இந்த அரசாங்கத்தை ஆட்சிக்கு கொண்டு வந்தார்கள்.

அவர்கள் விரும்புகின்ற ஓர் ஆட்சியை- தாம் விரும்பி பதவியில் அமர்த்திய ஆட்சியை சர்வதேச உதவியுடன் வீழ்த்துவதற்கு எதிரகட்சி முயற்சிக்கிறது என்றால் உள்ளூர் அவர்களுக்கு எதிரணிமீது கோபமே வரும்.

அவ்வாறு அவர்களை எதிரணிமீது கோபப்பட வைப்பதற்காகவே அளும் கட்சியினர் தமது ஆட்சியை (அதாவது பெரும்பான்மை மக்களின் ஆதரவுடன் ஆட்சியில் இருக்கின்ற) வீழ்த்துவதற்கு முயற்சிக்கின்றனர் என்று அரசு தரப்பினர் தொடர்ந்து கூறிவருகின்றனர் என்பதும் ஒன்றும் இரகசியமானதல்ல.

இந்த அரசியல்வாதிகள் இவ்வாறு பேசுவதெல்லாம், திருமண வீட்டில் காணாமல்போன மனைவியை கண்டு பிடிக்க இந்த இளைஞர் பாவித்த உத்தியைத்தானோ?

- ஊர்க்குருவி

கல்விசார் ஊழியர்கள் இன்றுமுதல் பணிக்கு!

கொழும்பு, ஓக. 02
கொரோனா தொற்றால் மட்டுப்படுத்தப்பட்ட அரசு திணைக்களங்கள் இன்றுமுதல் வழமைக்கு திரும்புகின்றன. இந்த நிலையில், கல்வி சார் ஊழியர்கள் அனைவரும் பணி களுக்கு திரும்ப வேண்டும் என்று அறிவிக்கப்பட்டுள்ளது.

ஐனாதிபதியின் செயலாளரால், அரசு சேவைகள், மாகாண சபை மற்றும் உள்ளூராட்சி அமைச்சின் செயலாளர் ஜே. ஜே. ரத்னசிரிக்கு விடுக்கப்பட்ட அறிவுறுத்தல் அடிப்படையில் இந்த நடவடிக்கை எடுக்கப்பட்டுள்ளது.

கொரோனா பரவல் கட்டுப்பாட்டு நோக்கில், அரசு பணியாளர்களை சுழற்சி முறையிலும், வரையறைக்கு உட்பட்ட அளவிலும் அழைத்து பணி செய்வீக்கும் வகையில் விடுக்கப்பட்ட சுற்றுநிருபங்கள் அனைத்தும் இரத்து செய்யப்பட்டுள்ளன.

இதேநேரம், சகல அரசு பணியாளர்களையும் வழமை போன்று சேவைக்கு அழைப்பதற்கான சுற்றுநிருபத்துக்கு அமைய, கல்விசார்ந்த துறையினரும் செயல்பட வேண்டும்

மரண வீட்டில் கைகலப்பு ஒருவர் மரணம்!

கொழும்பு, ஓக. 02
பங்கதெனிய குமாரகட்டுவ தோட்டத்தில், மரணவீடொன்றில் இருவருக்கு இடையே ஏற்பட்ட கைகலப்பில் ஒருவர் மரணமானார் என்று ஹலா வுத்த பொலிஸார் தெரிவித்துள்ளனர்.

குமாரகட்டுவ பளுகல்வெள தோட்டத்தைச் சேர்ந்த அஜித் குமார (வயது 36) என்பவரே இவ்வாறு மரணமானார்.

மரணவீட்டுக்கு வந்திருந்த வர்களில் ஓரிருவர் கார்ட்டில் விளையாட்டில் ஈடுபட்டிருந்த போது இரு நபர்கள் இடையே வாழ்த்துக்கம் ஏற்பட்டு கைகலப்பாக மாறியது. இதன்போது ஒருவர் கல்வால் தாக்கப்பட்டு படுகொலை செய்யப்பட்டுள்ளார் என்று பொலிஸாரின் ஆரம்பகட்ட விசாரணைகளில் தெரியவந்துள்ளது. (இ)

நெடுஞ்சாலையில் எரிபொருள் திருடிய 7 பேர் மாட்டினர்

கொழும்பு, ஓக. 02
மத்திய அதிவேக நெடுஞ்சாலையில் கட்டுமான நிறுவனங்களிடமிருந்து எரிபொருளைத் திருடி விற்பனை செய்த 7 பேர் வெயாங்கொடை பகுதியில் கைதுசெய்யப்பட்டுள்ளனர்.

சந்தேகநபர்கள் 7 பேரும் வெயாங்கொடை - வந்துரவரயில் நிலையத்துக்கு அருகில் வைத்து கைதுசெய்யப்பட்டுள்ளனர் என்று பொலிஸார் தெரிவித்தனர். ஊவ பெல்வத்த, கடவத்தை, வெயாங்கொடை, பண்டாரகம, தெஹியத்தகண்டிய மற்றும் மாத்தறை ஆகிய பகுதிகளைச் சேர்ந்தவர்களே பொலிஸ் விசேட அதிரடிப்படையினரால் கைதுசெய்யப்பட்டுள்ளனர்.

சந்தேகநபர்கள் மேலதிக விசாரணைகளுக்காக வெயாங்கொடை பொலிஸ் நிலையத்தில் ஒப்படைக்கப்பட்டுள்ளனர் என்று பொலிஸ் விசேட அதிரடிப்படையினர் தெரிவித்தனர். (இ)

என்று கல்வி அமைச்சு அறிவுறுத்தியுள்ளது.

கல்வி அமைச்சின் செயலாளர் பேராசிரியர் கபில பெரேரா இதுதொடர்பான கடிதங்களை உரிய தரப்புக்கு அனுப்பி வைத்துள்ளார்.

இதற்கு மேலதிகமாக அனைத்து மாகாண கல்வி திணைக்களங்கள், வலைய மற்றும் கோட்ட கல்வி அதிகாரிகளும் தங்களது பணிகளுக்கு திரும்ப வேண்டும் என்று அறிவுறுத்தப்பட்டுள்ளது. (ஐ)



02.08.2021 திங்கட்கிழமை

| நேரம் | தரம் | |
|-------|-------------------|------------------------|
| 05.15 | தரம்-06 | தமிழ் |
| 06.00 | தரம்-07 | விஞ்ஞானம் |
| 06.45 | தரம்-08 | கணிதம் |
| 07.30 | தரம்-09 | விஞ்ஞானம் |
| 08.15 | தரம்-10 | விஞ்ஞானம் |
| 09.00 | மாணவர்களுக்கானது | ஆலோசனை |
| 09.15 | க.பொ.த.உயர்தரம் | தமிழ் |
| 10.15 | க.பொ.த.உயர்தரம் | பொருளியல் |
| 11.15 | க.பொ.த.உயர்தரம் | கணிதம் |
| 12.15 | General knowledge | General knowledge |
| 12.30 | 06 TO சாதாரணதரம் | English |
| 01.15 | க.பொ.த. சா.தரம் | English |
| 02.00 | க.பொ.த. சா.தரம் | தமிழ் |
| 02.45 | க.பொ.த. சா.தரம் | ICT |
| 03.30 | க.பொ.த சா.தரம் | வரலாறு |
| 04.15 | க.பொ.த. சா.தரம் | புவியியல் |
| 05.00 | A/Lவினாத்தாள் | Live Telecast உயிரியல் |
| 06.00 | தரம்-05 | புலமைப்பரிசில் |
| 07.00 | A/Lவினாத்தாள் | மறுஒளிபரப்பு உயிரியல் |

| | | |
|-------|------------------------|---------------------|
| 08.00 | தரம்- 05 | அனைத்துப்பாடங்களும் |
| 09.00 | க.பொ.த.உயர்தரம் | புலமைப்பரிசில் |
| 09.00 | க.பொ.த.உயர்தரம் | தமிழ் |
| 10.00 | க.பொ.த.உயர்தரம் | பொருளியல் |
| 11.00 | க.பொ.த.உயர்தரம் | கணிதம் |
| 12.00 | 06 TO Learning English | English |
| 12.45 | க.பொ.தா சா.தரம் | English |
| 01.30 | க.பொ.தா சா.தரம் | தமிழ் |
| 02.15 | க.பொ.தா சா.தரம் | ICT |
| 03.00 | க.பொ.தா சா.தரம் | வரலாறு |
| 03.45 | க.பொ.தா சா.தரம் | புவியியல் |
| 04.30 | தரம்-10 | விஞ்ஞானம் |



02.08.2021 திங்கட்கிழமை

| நேரம் | தரம் | |
|-------|------------------------|------------------------|
| 06.00 | பஞ்சபுராணம் | பஞ்சபுராணம் |
| 06.15 | நற்கருணை | நற்கருணை |
| 06.30 | திருக்குறள் பொருள் | நாள் ஒரு திருக்குறள் |
| 06.45 | PLAY GROUP | கதை |
| 07.30 | முன்பள்ளி | ஆரம்பநிலை பாடங்கள் |
| 08.15 | தரம்-01 | சுற்றாடற்கல்வி |
| 09.00 | தரம்-02 | கணிதம் |
| 09.45 | தரம்-03 | சுற்றாடற்கல்வி |
| 10.30 | தரம்-03 | தமிழ் |
| 11.15 | தரம்-04 | சுற்றாடற்கல்வி |
| 12.30 | தரம்-04 | தமிழ் |
| 01.15 | தரம்-05 | சுற்றாடற்கல்வி |
| 02.00 | தரம்-05 | தமிழ் |
| 02.45 | புலமைப்பரிசில் பேப்பர் | புலமைப்பரிசில் பேப்பர் |
| 03.30 | PLAY GROUP | கதை |
| 04.15 | முன்பள்ளி | ஆரம்பநிலை பாடங்கள் |
| 05.00 | தரம்-01 | English Cartoon |
| 05.15 | தரம்-02 | கணிதம் |
| 06.00 | தரம்-03 | சுற்றாடற்கல்வி |
| 06.45 | தரம்-03 | தமிழ் |
| 07.30 | தரம்-04 | சுற்றாடற்கல்வி |
| 08.15 | தரம்-04 | தமிழ் |
| 09.00 | தரம்-05 | சுற்றாடற்கல்வி |
| 09.45 | தரம்-05 | தமிழ் |
| 10.30 | புலமைப்பரிசில் பேப்பர் | புலமைப்பரிசில் பேப்பர் |
| 11.15 | தரம்-03 | சுற்றாடற்கல்வி |
| 12.30 | தரம்-03 | தமிழ் |
| 01.15 | தரம்-04 | சுற்றாடற்கல்வி |
| 02.00 | தரம்-04 | தமிழ் |
| 02.45 | தரம்-05 | சுற்றாடற்கல்வி |
| 03.30 | தரம்-05 | தமிழ் |
| 04.15 | புலமைப்பரிசில் பேப்பர் | புலமைப்பரிசில் பேப்பர் |
| 05.00 | English | CARTOON |
| 05.30 | English | பாட்டு |



பிலவ வருடம், ஆடி 17

“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

E-mail: editor@eelanadu.lk,
news@eelanadu.lk
தொலைபேசி : 021 730 1370

இந்த வட்டுக்கோட்டை யாருக்காக?

1976இல் வட்டுக்கோட்டை தீர்மானம் நிறைவேற்றப்பட்டது. இதனை முன்வைத்து 1977 பொதுத் தேர்தலில் தமிழர் விடுதலைக் கூட்டணி அமோக வெற்றியைப் பெற்றது. இதனடிப்படையில், பிரிந்து சென்று தனி அரசு ஒன்றை அமைப்பதற்கான ஆணையை, மக்கள் வழங்கிவிட்டதாகவே அன்று பிரசாரங்கள் முன்னெடுக்கப்பட்டன. ஆனால், வட்டுக்கோட்டை தீர்மானத்தை முன்வைத்த தமிழர் விடுதலைக் கூட்டணியே பின்னர் மாவட்ட அவிருத்தி சபையை ஆதரித்து தேர்தலில் போட்டியிட்டது. மக்கள் அதனையும் ஆதரித்தனர். இதன் மூலம் வட்டுக்கோட்டை தீர்மானம் காலாவதியானது. ஏனெனில், அதன் பின்னர் வட்டுக்கோட்டை தீர்மானத்தின் அடிப்படையில் தமிழர் விடுதலைக் கூட்டணி எந்தவொரு பிரசாரங்களையும் முன்னெடுக்கவில்லை.

இன்று வரலாற்றை திரும்பிப் பார்த்தால் ஏராளமான அதிசயங்களே எஞ்சிக்கிடக்கின்றன. ஏனெனில், தமிழ்த் தேசிய அரசியலின் பிதா என்று அழைக்கப்படும் எஸ். ஜே.வி.செல்வநாயகத்தினால் இறுதியாக தமிழ் மக்களுக்கு காண்பிக்கப்பட்ட கட்சி தமிழர் விடுதலைக் கூட்டணி மட்டுமே! ஆனால், அந்த கட்சியோ இன்று, ஆளுநர்சங்கரியின் தலைமையில் கவனிப்பாரற்று இருக்கின்றது. தமிழ்த் தேசியர்கள் மத்தியில் அது ஒரு தீண்டத்தகாத கட்சி!

இப்போது திடீரென்று ஒரு குழுவினர் இரண்டாம் வட்டுக்கோட்டை தீர்மானக் குழு என்னும் பெயரில் வெளியில் எட்டிப் பார்க்கின்றனர். இந்தியாவின் தலையீட்டை கோரி, இந்திய பிரதமர் நரேந்திர மோடிக்கு மகஜர் ஒன்றை அனுப்புவனதாகவும் குறித்த குழுவினர் தெரிவித்திருக்கின்றனர்.

அடிப்படையிலேயே இது தவறான ஒரு செயல்பாடு. ஏனெனில், இந்தியாவின் தலையீட்டை கோருவது சரியானது. ஆனால், அந்த தலையீட்டை கோருவதற்காக முன்வைக்கப்படும் வாதம் முற்றிலும் தவறானது. ஏனெனில், இந்தியா தமிழ் ஆயுத இயக்கங்களுக்கு பயிற்சியளித்த காலத்திலேயே ஒரு விடயத்தை மிகவும் அழுத்தம் திருத்தமாகக் கூறியிருந்தது. இந்திரா காந்தியினால் இலங்கை விவகாரங்களை கையாளுவதற்காக நியமிக்கப்பட்ட விசேட தூதுவரான பார்த்தசாரதி, ஒரு விடயத்தை அப்போது மிகவும் உறுதிபடக் கூறியிருந்தார். அதாவது, இந்தியா ஒரு தனிநாட்டை ஆதரிக்கவில்லை. தவிர, இந்தியா, தனிநாட்டை ஒருபோதும் ஆதரிக்காது அதேவேளை அதனை அனுமதிக்கவும் மாட்டாது.

தமிழ் ஆயுத அமைப்புகள் மத்தியில் ஆரம்பத்தில் ஒரு நம்பிக்கை இருந்தது. அதாவது, இந்தியா, பாங்களாதேஷ் போன்று ஈழத் தமிழர்களுக்கும் ஒரு தனிநாட்டை உருவாக்கித்தரும் என்னும் எதிர்பார்ப்பு நிலவியது. ஆனால் 1987 இந்திய - இலங்கை ஒப்பந்தத்திற்கு பின்னர், அது ஒருபோதும் நடக்காது என்பதை அனைத்து இயக்கங்களும் தெளிவாகப் புரிந்துகொண்டன. விடுதலைப் புலிகள் தவிர்ந்த அனைத்து பிரதான இயக்கங்களும் தமது தனிநாட்டுக்கான நிலைப்பாட்டை கைவிட்டு, ஜனநாயக அரசியல் நிரோட்டத்தில் இணைந்து கொண்டன. அந்த இயக்கங்களே இப்போது கூட்டமைப்பில் அங்கம் வகிக்கின்றன. விக்னேஸ்வரன் அணி யிலும் அங்கம் வகிக்கின்றன.

இந்த நிலையில், இரண்டாம் வட்டுக்கோட்டை தீர்மானம் என்னும் சுலோகத்தின்கீழ், இந்தியாவின் தலையீட்டை கோருவது முதல் பார்வையில் ஒரு நகைச்சுவை. இரண்டாவது பார்வையில், தமிழர் தாயகத்தில் இயங்கும் தமிழ்த் தேசிய கட்சிகள் மிகவும் பலவீனமாக இருக்கின்றன. இதன் காரணமாகவே 'தடி எடுத்தவர் எல்லாம் தண்டல்காரர்' என்பது போல், யார் யாரோ தமிழ் மக்களின் அரசியலை பந்தாடிக் கொண்டிருக்கின்றனர். அடிப்படையில் இவ்வாறான செயல்பாடுகளால் தமிழ் மக்களின் அரசியல் எதிர்காலத்திற்கு எந்தவொரு நன்மையும் ஏற்படப் போவதில்லை. இதனால், ஒரு தரப்பிற்கு நன்மை கிடைக்கும் என்றால், அது நிச்சயம் ராஜபக்ஷக்கள் மட்டுமே. இதனை காண்பித்து, சிங்களவர்கள் மத்தியில் அவர்கள் மேலும் தங்களை பலப்படுத்திக் கொள்ளலாம். தமிழ்நாடும் புதுடில்லியும் சேர்ந்து மீண்டும் இங்கே குழப்பங்களை ஏற்படுத்தப் போகின்றன என்று கூறி சிங்களவர்களை தங்கள் பக்கம் திருப்பலாம்.

இன்று ஈழத் தமிழ் மக்களின் பெயரால் மேற்கொள்ளப்படும் சில விடயங்கள் அறிந்து செய்யப்படுகின்றதோ அல்லது அறியாமல் செய்யப்படுகின்றதோ -ஆனால் அவற்றினால் இறுதியில் தாயகத்திலிருக்கும் தமிழ் மக்களே மேலும் பலவீனமடைகின்றனர். அவர்களின் இருப்பே மேலும் கேள்விகுள்ளாகின்றது.

“இலங்கை ஒரு தோல்வியுற்ற நாடு”

- அலசுவது இராஜதந்திரி -

இலங்கை ஒரு தோல்வியடைந்த நாடு எனவும் அதலபாதாளத்தில் வீழ்ந்து கொண்டிருக்கின்றது எனவும் கூறியிருப்பவர் வேறு யாருமல்ல. முன்னர் வெளிவிவகார அமைச்சராகவும், நிதி அமைச்சராகவும் பதவி வகித்த மங்கள சமரவீரவே இவ்வாறு தெரிவித்துள்ளார்.

மங்கள சமரவீரவுக்கு யாழ்ப்பாணத் தொடர்பும் இருக்கின்றது. வல்வெட்டித்துறையின் பிரபல நீச்சல் வீரரான 'ஆழிக் குமரன்' ஆனந்தனின் பாரியாரின் சகோதரியின் புதல்வரே மங்கள சமரவீர என்பது குறிப்பிடத்தக்கது. 2015ஆம் ஆண்டு கொண்டுவரப்பட்ட 'நல்லாட்சி' அரசில் வெளிவிவகார அமைச்சராக இருந்ததோடு பின்னர் நிதி அமைச்சராகவுமிருந்தவரே மங்கள சமரவீர.

இலங்கையில் வடக்கு - கிழக்கு யுத்தத்தின் இறுதிக் கட்டத்தின்போது நிகழ்ந்தன எனக் கூறப்படும் யுத்தக் குற்றங்கள் தொடர்பாக தீவிரமாக தென்னிலங்கையிலிருந்து குரல் கொடுத்தவரே மங்கள சமரவீர. தமிழ்த் தேசியக் கூட்டமைப்பின் பாராளுமன்ற உறுப்பினர் எம். ஏ. சுமந்திரனுடன் இணைந்து ஜெனீவாவில் வடக்கு - கிழக்கு யுத்தத்தின்போது இடம்பெற்றன என்று தெரிவிக்கப்படும் யுத்தக் குற்றச்சாட்டுகள் குறித்து இடித்துரைத்ததோடு இலங்கைமீது அழுத்தங்களை கொடுக்கும் ஜெனீவா பிரேரணையை கொண்டு வருவதிலும் பின்னர், நல்லாட்சி அரசை உருவாக்குவதிலும் மங்கள சமரவீரவின் பங்களிப்பு குறிப்பிடத்தக்கது.

நேர்மையற்ற தன்மை
இருந்தபோதிலும் ஆளும் கட்சியில் வெளிவிவகார அமைச்சராகவும் நிதி அமைச்சராகவும் பணியாற்றியபோது ஜெனீவாவில் தம்மால் யுத்தக் குற்றங்கள் பற்றிக் குறிப்பிட்டவை பற்றியும் பாதிக்கப்பட்டவர்களுக்கு நீதியைப் பெற்றுக்கொடுப்பது தொடர்பாகவும் தமது நேர்மையான போக்கை மங்கள சமரவீர வெளிப்படுத்தத் தவறியிருந்தார் என்பது குறிப்பிடத்தக்கது.

தற்போது இலங்கையை ஒரு தோல்வியடைந்த நாடென்று குறிப்பிட்டுள்ளதோடு நாடு அதலபாதாளத்தை நோக்கி நகர்ந்து கொண்டிருப்பதாகவும் மங்கள சமரவீர கூறியுள்ளார்.

யுத்தத்தில் வீழ்த்தப்பட்ட ஒரு நாட்டை தோல்வியுற்ற நாடு என்று குறிப்பிட்ட காலம் மலையேறி தற்போது குழப்பமான உள்நாட்டு அரசியல் மற்றும் சீரற்ற பொருளாதார நிலவரங்களால் பாதிக்கப்பட்ட நாடுகளையே தோல்வியுற்றவை என அரசியல் மற்றும் பொருளாதார வல்லுநர்களால் குறிப்பிடப்பட்டு வருவதை அவதானிக்க முடிகின்றது.

இலங்கையில் பத்து வருடங்களுக்கு முன்னர் வடக்கு - கிழக்கு யுத்தம் மூன்று தசாப்த காலமாக இடம்பெற்றபோதும் கூட 'தோல்வியுற்ற' நாடு என்ற வார்த்தை பிரயோகம் வெளிவந்திருக்கவில்லை. ஆனால், யுத்தம் முடிவுற்று பத்து வருடங்கள் உருண்டோடிவிட்ட நிலையில் அரசியல் ரீதியாகவோ அல்லது பொருளாதார ரீதியாகவோ



உறுதிப்பாட்டை கொண்டிராத நாடாகவே இலங்கை விளங்குகின்றது.

மறைமுகமான சாடல்

எனவே, முன்னாள் வெளிவிவகார மற்றும் நிதி அமைச்சர்களுக்கு பொறுப்பாக இருந்த மங்கள சமரவீரவின் 'தோல்வியுற்ற' நாடு என்ற வார்த்தை பிரயோகம் மறைமுகமாக சீனாவிடம் இன்றைய ஆட்சியாளர்கள் மண்டியிட்டுள்ளதையும் குறிப்பிடுவதாக இருக்கின்றதோ எனவும் எண்ணத்தோன்றுகின்றது.

இன்று நேற்றல்ல. இலங்கை எழுபது வருடங்களுக்கு முன்னர் - சுதந்திரமடைந்த காலம் முதல் அரசியல் ரீதியாகவும் பொருளாதார ரீதியாகவும் தோல்வியுற்ற நாடாகவே இருந்து வருகின்றது. அத்துடன், தனது பொருளாதார அபிவிருத்தியை சுயமாக கொண்டிராது வெளிநாட்டுக் கடன்களிலேயே நாட்டை கொண்டு செல்கின்ற தன்மை காணப்படுகின்றது.


வடக்கு - கிழக்கு யுத்தம் முடிவுற்றதும் 'பணையால் வீழ்ந்தவனை மாடேறி மிதித்தது' போல யுத்தத்துக்கு பின்னரான சூழலில் இந்திய, சீன பிராந்திய வல்லரசுகளின் கெடுபிடிக்கு இலங்கை உள்ளாகியுள்ளது.

சீனாவிடம் கடனுதவிகளை மட்டுமல்ல. நாட்டின் தரையமைப்பையே இழந்து விடுமளவுக்கு இலங்கை பொருளாதார ரீதியாக வங்குரோந்து நிலையை அடைந்துள்ளது.

இந்நிலையில் முன்னாள் நிதி மற்றும் வெளிவிவகார அமைச்சர் மங்கள சமரவீரவின் இலங்கை மீதான 'தோல்வியுற்ற' நாடு என்ற வார்த்தைப் பிரயோகம் மிகப்பொருத்தமானதாகவே இருக்கின்றது.

உலகில் சீரற்ற அரசியல் மற்றும் சமூக பொருளாதார நிலவரங்களை கொண்டுள்ள ஆபிரிக்க நாடுகளே தோல்வியுற்ற நாடுகள் என்று வர்ணிக்கப்படுகின்றன. ஆனால், ஆசியப் பிராந்தியத்தில் உயர்வான மனித வளம் மற்றும் இயற்கை வளம் ஆகியவற்றை கொண்டுள்ள இலங்கை தனக்கு தானே குழி பறிப்பது போல அரசியல், சமூக, பொருளாதார ரீதியாக தோல்விகளை சந்தித்து மங்கள சமரவீர குறிப்பிட்டது போல அதலபாதாளத்தில் சரிந்து கொண்டிருப்பதே கண்கூடாக இருக்கின்றது.

அப்புக்குட்டி அணியை யின் 'டவுட்'



தமிழ் அகதிகளுக்கு குடியரிமை வழங்கும் தீர்மானம் நிறைவேற்றப்பட வேண்டும்

வலியுறுத்துகின்றார் ராமதாஸ்



கைத் தமிழர்களுக்கு மட்டும் மறுப்பது எந்த வகையிலும் நியாயமல்ல.

பாகிஸ்தான், பங்களாதேஷ், ஆப்கானிஸ்தான் உள்ளிட்ட நாடுகளிலிருந்து மதம், இனம் ஆகியவற்றின் பெயரால் கொடுமைகளுக்கு ஆளாகி, இந்தியாவுக்குக் குறிப்பிட்ட ஆண்டுகளுக்கு முன் வந்தவர்களுக்குக் குடியரிமை வழங்கப்படும் போது, இலங்கையிலிருந்து வந்த தமிழ் அகதிகளுக்கு மட்டும் அந்த உரிமை மறுக்கப்படுவது சரியல்ல. எனவே, இலங்கை தமிழ் அகதிகளுக்குக் குடியரிமை வழங்குவது தான் சரியானது ஆகும்.

ஈழத் தமிழர்களுக்குக் குடியரிமை வழங்க வேண்டும் என்று கோரி சட்டப்பேரவையில் தமிழக அரசு தீர்மானம் நிறைவேற்றி மத்திய அரசுக்கு அனுப்பி வைக்க வேண்டும் என்று வலியுறுத்தியுள்ளார்.

சென்னை, ஓக. 02
“ஈழத் தமிழ் அகதிகளுக்குக் குடியரிமை வழங்க வேண்டும் என்று கோரி சட்டப் பேரவையில் தமிழக அரசு தீர்மானம் நிறைவேற்றி மத்திய அரசுக்கு அனுப்பி வைக்க வேண்டும்” என்று ராமதாஸ் வலியுறுத்தியுள்ளார்.

இது தொடர்பாக அவர் நேற்று வெளியிட்டுள்ள அறிக்கையில் தெரிவித்திருப்பவை வருமாறு:

“இந்தியாவுக்குள் கடவுச்சீட்டு, வீசா போன்ற ஆவணங்கள் இல்லாமல் வந்தவர்கள், உரிய ஆவணங்களுடன் இந்தியாவுக்கு வந்து தங்கும் அனுமதி காலம் முடிந்த பிறகும் இந்தியாவுக்குள் தங்கி இருப்பவர்கள் ஆகியோர் தான் சட்டவிரோதமாகக் குடியேறியவர்கள் என்று இந்தியச் சட்டம் கூறுகிறது. இந்த வரையறை இலங்கைத் தமிழ் அகதிகளுக்குப் பொருந்தாது. இலங்கைத் தமிழ் அகதிகள் எவரும் தங்களின் சொந்த நாட்டை விட்டு விட்டு சொகுசு வாழ்க்கை வாழ வேண்டும் என்பதற்காக இந்தியாவில் குடியேறவில்லை.

போர்க் காலகட்டத்தில் சிங்களப் படையினர் நடத்திய இனப்படுகொலைகளில் உயிர் பிழைப்பதற்காகவும், சிங்களப் படையினரின் பாலியல் அத்து மீறல்கள், உடல் ரீதியிலான கொடுமைகள் ஆகியவற்றிலிருந்து தப்பிப்பதற்காகவும் தான் அவர்கள் இந்தியாவுக்குள் சட்டவிரோதமாக நுழையவில்லை. கடல் வழியாக வந்தவர்கள் காவல்துறையினரிடம் சரணடைந்து, மத்திய, மாநில அரசுகளின் கண்காணிப்பில் தான் அவர்கள் காலம் கழித்து வருகின்றனர். அவர்கள் எந்த சட்டவிரோத செயல்களிலும் ஈடுபடவில்லை. அவர்களை சட்டவிரோதமாகக் குடியேறியவர்கள் என்று குற்றஞ்சாட்டுவது தவறாகும்.

விரைவில் உள்ளாட்சி தேர்தல்கள் தி.மு.க. வேட்பாளர் பட்டியல் தயார்

சென்னை, ஓக. 02
தமிழகத்தில் ஊரக உள்ளாட்சித் தேர்தல் 9 மாவட்டங்களில் செப்டம்பர் 15 க்குள் நடத்தப்பட வேண்டும் என்று உச்ச நீதிமன்றம் உத்தரவிட்டுள்ள நிலையில், உள்ளாட்சித் தேர்தலை நடத்துவதற்கான ஆயத்தங்கள் விரைவாக்கப்பட்டுள்ளன.

கடந்த ஜூலை 27 ஆம் திகதி, முதல்வர் ஸ்டாலின் தலைமையில் உள்ளாட்சித் தேர்தல் தொடர்பான ஆலோசனையும் நடைபெற்ற நிலையில், ஜூலை 28 ஆம் திகதி தமிழ்நாடு மாநில தேர்தல் ஆணையம், புதிதாக

பிரிக்கப்பட்ட 9 மாவட்டங்களில் வாக்குச்சாவடி அமைத்தல், வாக்காளர் பட்டியல் தயாரித்தலுக்கான அறிவுரைகள் அடங்கிய கையேட்டை வெளியிட்டது.

இந்நிலையில் தேர்தல் நடத்தப்பட வேண்டிய விழுப்புரம், கள்ளக்குறிச்சி, வேலூர், ராணிப்பேட்டை, திருப்பத்தூர், நெல்லை, தென்காசி, காஞ்சிபுரம், செங்கல்பட்டு ஆகிய ஒன்பது மாவட்டங்களின் கலெக்டர் அலுவலகங்களில் இருந்து தேர்தல் நடத்தும் அலுவலர்கள் பட்டியல் சென்னையில் இருக்கும் தமிழ்நாடு தேர்தல் ஆணையத்

துக்கு அனுப்பப்பட்டிருக்கின்றன.

தி.மு.க தரப்பில் பெரும்பாலும் வேட்பாளர் தேர்வுகளும் முடிந்து விட்டன.

எல்லாவற்றையும் தயாராக வைத்துக் கொண்டு தேர்தல் அறிவிப்பை வெளியிட்டு 20 நாள் அவகாசத்தில் தேர்தலை நடத்தி முடிக்கத் திட்டமிடப்பட்டுள்ளது. மூன்றாவது அலை ஒருவேளை வருமானால் அதற்குள்ளாக இந்த ஊரக உள்ளாட்சித் தேர்தலை நடத்த வேகமாக இருக்கிறது அரசு என்கிறார்கள் ஆளுங்கட்சி வட்டாரத்தில்.

தமிழக கோயில்களில் பக்தர்களுக்கு தடை

சென்னை, ஆக. 02
தமிழகத்தில் மீண்டும் கொரோனா பாதிப்பு அதிகரிக்கத் தொடங்கி உள்ள நிலையில் முக்கிய கோயில்களில் பக்தர்களுக்கு அனுமதி கிடையாது என்று அறிவிக்கப்பட்டுள்ளது.

கொரோனா ஊரடங்கு தளர்வுகள் அளிக்கப்பட்டு தமிழகத்தில் உள்ள அனைத்துக் கோயில்களிலும் சுவாமி தரிசனம் செய்யப் பக்தர்கள் அனுமதிக்கப்பட்டனர். தற்போது வைரஸ் தொற்று பரவல் மீண்டும் அதிகரித்து வருகிறது. இந்த நிலையில் ஆடிக்கிருத்திகை மற்றும் ஆடி பெருவிழாவை முன்னிட்டு கோயில்களுக்குப் பக்தர்கள் அதிகளவு வருவார்கள் என எதிர் பார்க்கப்படுகிறது. இதனால் தொற்று பரவல் அதிகரிக்க வாய்ப்பு உள்ளது என்பதால் தமிழகத்தில் உள்ள பிரசித்தி பெற்ற முருகன், அம்மன் கோயில்களில் பக்தர்கள் சுவாமி தரிசனத்திற்குத் தடை விதிக்கப்பட்டுள்ளது.

திருவண்ணாமலை அண்ணாமலையார் கோயில்,

படைவீடு ரேணுகாம்பாளர் கோயில் மற்றும் முருகன் கோயில்கள் உட்பட அனைத்து கோயில்களிலும் ஆடிக்கிருத்திகை திருவிழாவை முன்னிட்டு நேற்று முதல் நாளை வரை மூன்று நாட்களுக்குச் சுவாமி தரிசனம் செய்ய பக்தர்களுக்கு அனுமதி கிடையாது. ஆகம விதிப்படி அர்ச்சகர்கள் மற்றும் கோயில் ஊழியர்கள் மூலமாக அபிஷேகம் மற்றும் தீபாராதனைகள் வழக்கம்போல் நடைபெறும் என்று திருவண்ணாமலை மாவட்ட ஆட்சியர் பா. முருகேஷ் தெரிவித்துள்ளார்.

மதுரை மீனாட்சி சுந்தரேஸ்வரர் கோயில், அழகர் கோயில், பழமுதிர்சோலை முருகன் கோயில் மற்றும் திருப்பரங்குன்றம் சுப்பிரமணிய சுவாமி கோயில் ஆகிய கோயில்களில் இன்று முதல் வரும் 8 ஆம் திகதி வரை நடைபெற இருக்கும் ஆடிக்கிருத்திகை நிகழ்வுகள் அனைத்திற்கும் அர்ச்சகர்கள் மட்டுமே கலந்துகொள்ள அனுமதிக்கப்படுகின்றனர் என்று மதுரை ஆட்சியர் எஸ். அனீஸ் சேகர் கூறியுள்ளார்.

ஓகஸ்ட் - 02 திங்கட்கிழமை
பிலை வகுடம் - ஆடி 17

நல்ல நேரம் : 6.00 - 7.30
ராகு காலம் : 7.30 - 9.00
திதி : தசமி

02.08.2021

இன்றைய ராசிபலன்

மேடம்
மகிழ்ச்சி தரும் நாளாக இருக்கும். மன நிம்மதி அதிகரிக்கும். வெளியூர் பயணங்களைத் தவிர்ப்பது நல்லது. மனவலிமை கூடும். வாழ்க்கைத்துணையுடன் ஏற்பட்டிருந்த மனவருத்தம் நீங்கும்.

ஆடம்
குடும்பத்தினரின் அன்பும் ஆதரவும் அதிகரிக்கும். தந்தைவழியில் திடீர் செலவுகள் ஏற்பட வாய்ப்புண்டு. முக்கிய முடிவு ஒன்றை துணிச்சலுடன் எடுப்பீர்கள்.

மிதுனம்
அலுவலகத்தில் மகிழ்ச்சியான சூழ்நிலை காணப்படும். புதிய முயற்சிகள் அனுகூலமாக முடியும். உடல்நிலை சீராகும். குடும்பப் பொறுப்புக்களை நிறைவேற்றி மகிழ்ச்சி காண்பீர்கள்.

கடகம்
சகோதர, சகோதரிகளுடன் சிறு கருத்துவேறுபாடு ஏற்படலாம். சிலர் வெளியூரில் உள்ள வழிபாட்டுத் தலத்துக்குச் செல்வீர்கள். உறவினர்கள் அல்லது நண்பர்களின் செயல்பாடு மகிழ்ச்சி தரும்.

சிம்மம்
திடீர் செலவு ஒன்று வந்தாலும் அதனால் நன்மையே ஏற்படும். தந்தையின் உதவியுடன் நினைத்த நன்மை ஒன்றை அடைவீர்கள். அலுவலகத்தில் ஒத்துழைப்பு நன்றாக இருக்கும். சேமிப்பு கூடும்.

கன்னி
நேற்றிருந்த சிரமங்கள் மறைந்து மகிழ்ச்சி காண்பீர்கள். சில சங்கடங்களை நீங்களே ஏற்படுத்திக் கொள்ளக் கூடும். மற்றவர்களை உதாசீனம் செய்து சிரமத்துக்குள்ளாக வேண்டாம்.

துலாம்
தேவையற்ற பகைமை வேண்டாம். பேச்சைத் தவிர்ப்பீர்கள். உற்சாகமான நாளாக இருக்கும். எதிர்பார்த்த அனுகூலம் உண்டாகும். பிரார்த்தனை ஒன்றை நிறைவேற்றுவீர்கள். மனபலம் கூடும்.

விருசிம்
அனுபவசாலிகளின் ஆலோசனை பயனுள்ளதாக இருக்கும். முன்பைவிட எதிலும் கூடுதல் கவனம் செலுத்துவீர்கள். எடுத்த முயற்சி வெற்றி பெறும். ஆனால் சங்கடம் ஏற்பட்டு நீங்கும்.

மீனம்
வாகனத்தில் செல்லும் போது மிதவேகம் பின்பற்றுவது நல்லது. குடும்பத்துடன் நேரம் செலவழிக்கும் வாய்ப்பு கிடைக்கப் பெறுவீர்கள். பெரியவர்களுக்கு நீங்கள் தரும் ஆலோசனை உதவும்.

மகரம்
நண்பர்களின் சந்திப்பு பயனுள்ளதாக இருக்கும். சலுகை ஒன்று கிடைக்கும். வழக்கத்தை விட லாபம் கூடும். உங்களுக்குக் கீழே பணிபுரிபவரால் பிரச்சனை ஏற்படலாம்.

கும்பம்
இன்றைய நாள் வழக்கம் போல இருக்கும். உழைப்பை நம்புவீர்கள். குழந்தைகளால் எதிர் பாராத சந்தோஷம் சேரும். நல்ல தகவல் வரும். தந்தைக்கு உங்களால் நன்மை. உடல்நிலை சீராகும்.

மீனம்
முயற்சியும் உழைப்பும் நல்ல முறையில் பலனளிக்கும். தாயின் உடல் நலனில் கவனம் தேவை. நண்பர்கள் உதவுவர். நல்லவர் ஒருவரின் உதவியுடன் செயலில் வெற்றி உண்டாகும்.

கோவிட் - 19 மூன்றாவது அலையில் 14 கர்ப்பவதிகள், 13 குழந்தைகள் பரி!

கோவிட்- 19 வைரஸ் தொற்றின் காரணமாக நாட்டில் இதுவரையில் 14 கர்ப்பவதி தாய்மார் உயிரிழந்தனர். அத்துடன், 5 வயதுக்கு குறைவான 13 குழந்தைகளும் உயிரிழந்தனர் என்று சுகாதார அமைச்சின் குடும்ப சுகாதார மேம்பாட்டு பணியகத்தின் பணிப்பாளர் விசேட மருத்துவர் நிபுணர் சித்ரமாலி டி சில்வா தெரிவித்தார்.

அவர் மேலும் கூறுகையில், நாட்டில் கோவிட் - 19 ஆரம்பித்தது முதல் தற்போதுள்ள மூன்றாம் அலை வரையான காலப்பகுதியில் 2,404 கர்ப்பவதி தாய்மார் தொற்றுக்கு உள்ளாகியுள்ளனர். இவர்களில் 14 பேர் உயிரிழந்தனர். கோவிட் தொற்றுக்

குள்ளான மொத்த கர்ப்பவதிகளின் எண்ணிக்கையுடன் ஒப்பிடும்போது உயிரிழந்தவர்களின் எண்ணிக்கை மிகக் குறைவாகக் காணப்பட்டாலும், இந்த அனைத்து மரணங்களும் மூன்றாம் அலையில் பதிவானவை என்பது கவனத்தில் கொள்ளப்பட வேண்டிய விடயமாகும்.

இதேபோன்று, இரண்டாம் அலைக்கு பின்னர் இதுவரையில் 5 வயதுக்கு குறைவான 13 குழந்தைகள் கோவிட் தொற்றால் உயிரிழந்தனர்.

இவ்வாறு கோவிட் தொற்றால் உயிரிழந்த கர்ப்பவதிகளில் பெருமளவானோர் உயர் இரத்த அழுத்தம், நீரிழிவு நோய், சிறுநீரக நோய் உள்ளிட்ட ஏதேனும் நோய் பாதிக்கப்பட்ட நோயால் பாதிக்கப்பட்டவர்களாகவே உள்ளனர்.

இந்த நாள்பட்ட நோயுடன் கோவிட் தொற்றுக்கும் உள்ளானமையால் ஏற்பட்ட சிக்கல் நிலைமையே இவர்களின் மரணத்திற்கு காரணம் என்றும் அவர் கூறினார். (ஐ)

நவாலியில் நூற்றாண்டுகால மரங்கள் இன்று வெட்டி அகற்றப்படுகின்றன!

வீதி அபிவிருத்திக்கு தடையாம்

மாண்புமிகு, ஓக. 02 நவாலி ஸ்ரீமுகுன் ஆலயத்திற்கும் - சென். பீற்றர்ஸ் ரோ. க. த. பாடசாலைக்கும் இடையே நிற்கும் நூற்றாண்டுகால பழமைமிக்க மூன்று வாகை மரங்கள் இன்று திங்கட்கிழமை வெட்டி அகற்றப்பட்டவுள்ளன.

யாழ்ப்பாணம் - வட்டுக் கோட்டை பிரதான வீதி புனரமைப்புக்கு தடையாகவுள்ளதாகக் குறிப்பிட்டு மூன்று வாகை மரங்களையும் வெட்டி அகற்ற நடவடிக்கை எடுக்குமாறு வலி. தென்மேற்கு பிரதேச செயலாளர் திருமதி. யசோதா உதயகுமார் மரக் கூட்டுத்தாபனத்தின் முகாமையாளருக்கு எழுதிய கடிதத்துக்கு அமை

யவே இந்த நடவடிக்கை மேற்கொள்ளப்படுகின்றது.

மேலும், இந்த வாகை மரங்கள் போக்குவரத்துக்கும், அயலிலுள்ள கட்டடங்களுக்கும் இடையூறாக உள்ளன என்று கூறப்படுகின்றது. இதையடுத்தே இந்த மரங்களை நிபுணத்துவ பொறியியலாளர்கள், தொழில்நுட்ப அதிகாரிகள், சூழலியலாளர்கள் மற்றும் சுற்றாடல் அதிகாரிகளின் மதிப்பீட்டுக்கு அமைய பெற்றுக்கொண்ட தீர்மானத்தின்படி இந்த மரங்கள் வெட்டி அகற்றப்படவுள்ளன. இதன் பிரகாரம், இன்று திங்கட்கிழமை இந்த மரங்களை வெட்டி அகற்றப்படும் என்று தெரிய வருகின்றது. (ஐ- 5)

மூன்று கோடி ரூபாய் பெறுமதியான கஞ்சாவுடன் 2 சந்தேகநபர்கள் கைது!

யாழ்ப்பாணம், ஓக. 02 சட்டவிரோத கடல் நடவடிக்கைகளை கட்டுப்படுத்தும் வகையில் வடக்கு கடற் பகுதியில் கடற்படையினர் மேற்கொண்ட விசேட ரோந்து நடவடிக்கை யின் போது 3. 2 கோடி ரூபாய் பெறுமதியான கேரள கஞ்சாவுடன் இருவர் கைது செய்யப்பட்டுள்ளனர்.



கடற்படையினரால் வடமராட்சி - தொண்டைமானாறு பிரதேசத்திலிருந்து வடமராட்சி கிழக்கு - மாமுனை வரையான கடற்பகுதியில் மேற்கொண்ட விசேட தேடுதல் நடவடிக்கையின் போது 109 கிலோ 150 கிராம் கேரள கஞ்சாவுடன் இரண்டு சந்தேகநபர்கள் கைது செய்யப்பட்டனர்.

கடற்படைக்கு சொந்தமான பி-177 கடலோர பாதுகாப்பு கப்பல் மூலம் தொண்டைமானாறு முதல் மாமுனை கடற்கரையில் நேற்றுமுன்தினம் இரவு மேற்கொண்ட விசேட தேடுதல் நடவடிக்கையின் போது குறித்த இரண்டு சந்தேகநபர்களை கைது செய்தனர். அத்துடன், அவர்களிடம் இருந்து இரு பொதிகளில்

அடைக்கப்பட்ட கஞ்சா போதைப் பொருள் மற்றும் டிங்கி படகு ஆகியவற்றையும் கைப்பற்றினர்.

குறித்த பகுதியில் பி-015 கடலோர பாதுகாப்பு ரோந்துப் படையினர் நடத்திய மேலதிக தேடுதல் நடவடிக்கையின் போது, அப்பகுதியில் கடலில் மிதந்த நிலையில் காணப்பட்ட கேரள கஞ்சா பொதியும் மீட்கப்பட்டது. இதற்கமைய, மொத்தமாக 109 கிலோகிராம் மற்றும் 150 கிலோகிராம் கேரள கஞ்சா கைப்பற்றப்பட்டது. இந்த கஞ்சாவின் சந்தை மதிப்பு 3 கோடியே 20 இலட்சம் ரூபாய் என்று தெரிவிக்கப்பட்டது.

கைதானவர்கள் வடமராட்சி - பருத்தித்துறை பிரதேசத்தை சேர்ந்த 26 மற்றும் 28 வயது டையவர்கள் எனவும் கடற்படையினர் குறிப்பிட்டனர். (ஐ-02)

வவுனியா பேருந்துகள் திருப்பி அனுப்பப்பட்டன!

வவுனியா, ஓக. 02

வவுனியாவிலிருந்து கொழும்பு நோக்கிப் பயணித்த வவுனியா போக்குவரத்துச் சாலைக்கு சொந்தமான இ.போ. ச. பேருந்துகள் நீர் கொழும்பு சேதனைச் சாவடியில் திருப்பி அனுப்பப்பட்டன.

அத்தியாவசிய சேவையில் ஈடுபடும் ஊழியர்கள் மாகாணங்களுக்கு இடையில் பேருந்துகளில் பயணிப்பதற்கு நேற்று முதல் மட்டுப்படுத்தப்பட்டளவில் அனுமதி வழங்கப்பட்டிருந்தது.

இதன்படி நேற்று காலை வவுனியா புதிய பேருந்து நிலையப் பகுதியில் இருந்து கொழும்பு நோக்கிச் சென்ற இரு அரசு பேருந்துகள் நீர்கொழும்பு சேதனைச் சாவடியில் வழிமறிக்கப்பட்டு சேதனைக்குட்படுத்தப்பட்டது.

இதன்போது பேருந்தில் பயணித்தவர்கள் அத்தியாவசிய தேவையின் நிமிர்த்தம் செல்கின்றமையை உறுதிப்படுத்தத் தவறினர். இதனால் குறித்த பேருந்து நீர்கொழும்பு பகுதியில் வைத்து மீண்டும் வவுனியாவிற்கு திருப்பி அனுப்பப்பட்டது. (ஐ)



மண்டைதீவு ரோ.க. த. க. பாடசாலைக்கு புதிய கட்டடம், நூலகம் கையளிப்பு!

யாழ்ப்பாணம், ஓக. 02

மண்டைதீவு ரோமன் கத்தோலிக்க தமிழ்க் கலவன் பாடசாலையில் கடற்படையினரால் புதிதாக அமைக்கப்பட்ட இரண்டு மாடிக் கட்டடம் மற்றும் வர்ணம் தீட்டிச் சீரமைக்கப்பட்ட வகுப்பறைக் கட்டடம் என்பன நேற்று திறந்து வைக்கப்பட்டன. அத்துடன், பத்து கணணிகள் அடங்கிய கணணி ஆய்வுகூடமும் கையளிக்கப்பட்டது. இரண்டு மாடிகள் கொண்ட கட்டடத்தில் மேல் தளத்தில் நூலகமும் கையளிக்கப்பட்டுள்ளது.

இந்த நடவடிக்கைகள் கடற்படையினரின் 70ஆவது ஆண்டு நிறைவை ஒட்டி முன்னெடுக்கப்பட்டுள்ளன. அதேபோல,

விளையாட்டு உபகரணங்களும் பாடசாலைக்கென 40 தளபாடங்களும் கையளிக்கப்பட்டுள்ளன.

இந்த நிகழ்வில் யாழ். மறைமாவட்ட ஆயர் யஸ்ரின் ஞானப்பிரகாசம் ஆண்டகை, கத்தோலிக்க மதகுருமார்கள் வடக்கு கடற்படைத் தளபதிரியர் அட்மிரல் பிரியந்த பெரேரா, வடக்கு மாகாண கல்வி அமைச்சின் செயலாளர் இளங்கோவன், மற்றும் உதவிச் செயலாளர், தீவகம் வலயக் கல்விப்பணிப்பாளர் தி.ஞானசுந்தரன், வேணை கோட்டக் கல்வி அதிகாரி கா.சசிதரன் பாடசாலை அதிபர், ஆசிரியர்கள், மாணவர்கள் எனப் பலர் பங்கேற்றனர். (ஐ-03)

வவுனியா பல்கலைக்கழகத்தின் செயல்பாடுகள் நேற்று ஆரம்பம்!

வவுனியா, ஓக. 02

வவுனியா பல்கலைக்கழகம் நேற்று முதல் தனியான பல்கலைக்கழகமாக தனது செயல்பாடுகளை ஆரம்பித்தது. யாழ். பல்கலைக்கழகத்தின் வவுனியா வளாகம் வவுனியா பல்கலைக்கழகமாகக் கடந்த மாதம் தரமுயர்த்தப்பட்டிருந்தது. அதன் உத்தியோகபூர்வ செயல்பாடுகள் அனைத்தும் நேற்று ஆரம்பமாகின.

இந்த வகையில், இலங்கையின் 17 ஆவது அரசு பல்கலைக்கழகமாக வவுனியா பல்கலைக்

கழகம் நிறுவப்பட்டுள்ளது.

1991ஆம் ஆண்டு வடக்கு மாகாண இணைந்த பல்கலைக்கழக கல்லூரியாக உருவாக்கப்பட்டு 1997ஆம் ஆண்டு யாழ். பல்கலைக்கழகத்தின் வளாகமாக தரமுயர்த்தப்பட்டது. அண்மையில், இது வவுனியா பல்கலைக்கழகமாக தரமுயர்த்தப்பட்டது.

வவுனியா பல்கலைக்கழகத்தின் புதிய துணைவேந்தராக கலாநிதி த.மங்களேஸ்வரன் நியமிக்கப்பட்டுள்ளார் என்பது குறிப்பிடத்தக்கது. (ஐ)

நெருக்கடியை சமாளிக்க அதிகளவில் நாணயத்தள்களை அச்சிடுகிறது அரசு

அநுரகுமார திஸநாயக்க தெரிவிப்பு

கொழும்பு, ஓக. 02

பொருளாதார நெருக்கடியை சமாளிக்க முடியாத அரசாங்கம் அதனை நிவர்த்தி செய்வதற்காக அளவுக்கதி கமாக நாணயத்தாள்களை அச்சிடுவதை பிரதானமாகக் கொண்டுள்ளது. இதற்கமைய தற்போதைய அரசாங்கத்தினால் இதுவரையில் ஒரு கோடி இலட்சம் ரூபாய் (ஒரு ட்ரில்லியன்) நாணயத்தாள்கள் அச்சிடப்பட்டுள்ளன.

அத்தோடு அண்மையில் ஒரே நாளில் 20 ஆயிரம் கோடி ரூபாய் நாணயத்தாள்கள் அச்சிடப்பட்டுள்ளன என்று தேசிய மக்கள் சக்தியின் தலை

வர் அநுரகுமார திஸநாயக்க தெரிவித்தார்.

நாடு இவ்வாறான நிலையில் தொடர்ந்தும் பயணிக்க இடமளிக்கக்கூடாது. எனவே, நாட்டை சிறந்த முறையில் முன்னோக்கிக் கொண்டு செல்ல ஆட்சியை பொறுப்பேற்க தேசிய மக்கள் சக்தி தயாராக இருப்பதாகவும் அநுரகுமார திஸநாயக்க தெரிவித்தார்.

பல்வேறு எதிர்பார்ப்புக்கு னுக்கு மத்தியில் 2019இல் கோட்டாபய ராஜபக்ஷவை ஜனாதிபதியாக தெரிவு செய்த மக்கள், இதனையடுத்து பொதுத் தேர்தலிலும் அவர் தலைமையிலான அரசாங்கத்



திற்கு மூன்றில் இரண்டு பெரும்பான்மையை வழங்கினர். எனினும், அவர் ஆட்சியைப் பொறுப்பேற்று ஒன்றரை வருடங்கள் கடந்துள்ள போதிலும், மக்களுக்கு வழங்கப்பட்ட வாக்குறுதிகள் எவையும் நிறைவேற்றப்படவில்லை என்றும் கூறினார். (ஐ)



ரிஷாத்தின் வாசஸ்தலத்தின் இரண்டு அறைகளுக்கு "சீல்"!

கொழும்பு, ஓக. 02 முன்னாள் அமைச்சரும் பாராளுமன்ற உறுப்பினருமான ரிஷாத் பதியுதீன், அமைச்சராக இருந்த காலத்தில் பயன்படுத்திய உத்தியோகபூர்வ வாசஸ்தலத்தின் இரு அறைகள் சீல் வைக்கப்பட்டன.

கொழும்பு பௌத்தலோக மாவத்தையிலுள்ள, ரிஷாத்தின் வீட்டில் பணிப்பெண்களாக பணியாற்றிய சிறுமி உட்பட 11 பேரில், 9 யுவதிகள் இதுவரையிலும் வாக்குமூலங்களை வழங்கியுள்ளனர் என விசாரணைகளை முன்னெடுக்கும் அதிகாரிகள் தெரிவித்தனர்.

உடலில் சூடு வைத்தமை, தாக்கியமை மற்றும் ஏனைய

துன்புறுத்தல்களுக்கு முகங்கொடுத்தமை உள்ளிட்டவை தொடர்பில் விசாரணைகள் முன்னெடுக்கப்படுகின்றன.

அந்த உத்தியோகபூர்வ வாசஸ்தலத்தில் சிறுவர் துஷ்பிரயோகம் இடம்பெற்றிருக்கலாம் என்ற குற்றச்சாட்டின் அடிப்படையிலேயே அந்த இரு அறைகளுக்கும் சீல் வைக்கப்பட்டன.

தற்போது, அந்த வாசஸ்தலம் அமைச்சர் பந்துல குணவர்த்தனவுக்கு வழங்கப்பட்டுள்ளது. ஆனால், அவர் அதனை தொற்றால் பாதிக்கப்பட்ட மக்களுக்கு உலருணவு பொதியிடும் தளமாக பயன்படுத்தியிருந்தார் என்பது குறிப்பிடத்தக்கது. (ஐ)

சிறுவர் ஆபாச படங்களை பதிவேற்றிய ஒருவர் கைது!

கொழும்பு, ஓக. 02 சிறுவர்களை முறையற்ற விதத்தில் காண்பித்து காணொலிகள் மற்றும் புகைப்படங்களை இணையத்தளத்தில் பதிவேற்றினார் என்று கூறப்படும் ஒருவர் கைது செய்யப்பட்டுள்ளாரென பொலிஸ் ஊடகப்பேச்சாளர் சிரேஷ்ட பிரதி பொலிஸ்மா அதிபர் அஜித்ரோஹன் தெரிவித்தார்.

இது தொடர்பில் அவர் மேலும் கூறியதாவது, சிறுவர்களை முறையற்ற விதத்தில் காண்பித்து காணொலிகள் மற்றும் புகைப்படங்களை இணையத்தளத்தில் வெளியிடும் நபர்களை கைது செய்வதற்காக சிறப்பு நடவ

டிக்கைகள் ஆரம்பிக்கப்பட்டுள்ளன.

குற்றப் புலனாய்வு பிரிவினர், பொலிஸ் சிறுவர் மற்றும் மகளிர் பணியகம் ஆகியன அது தொடர்பான விசாரணைகளை மேற்கொண்டு வருகின்றன. இவ்வாறு நூறு காணொலிகள் மற்றும் புகைப்படங்களை பதிவேற்றினார் என்று கூறப்படும் நபரொருவர் அடையாளம் காணப்பட்டுள்ளார்.

கண்டியை சேர்ந்த ஒருவரே இவ்வாறு அடையாளம் காணப்பட்டுள்ளார். அத்துடன், குற்றப் புலனாய்வு பிரிவின் அதிகாரிகள் அவரை கைது செய்துள்ளனர் என தெரிவித்தார். (ஐ)

காங்கேசன்துறை - வவுனியா இடையேயான ரயில் சேவை இன்று முதல் அநுராதபுரம் வரை

யாழ்ப்பாணம், ஓக. 02 காங்கேசன்துறை - வவுனியா இடையே சேவையில் ஈடுபடும் சாதாரண வகுப்பு ரயில் இன்று தொடக்கம் அநுராதபுரம் வரை சேவையில் ஈடுபடும் என அறிவிக்கப்பட்டுள்ளது.

இன்று காலை 5.15 மணிக்கு காங்கேசன்துறையிலிருந்து புறப்படும் ரயில் வவுனியாவை காலை 8.07 மணிக்குச் சென்றடையும். தொடர்ந்து அநுராதபுரம் வரை சேவையைத் தொடரும். அத்துடன், இன்று மாலை 3.45 மணிக்கு அநுராதபுரத்திலிருந்து காங்கேசன்துறை நோக்கி தனது பயணத்தை ஆரம்பிக்கும் என்று யாழ்ப்பாணம் ரயில் நிலைய

பிரதான அதிபர் ரி.பிரதீபன் தெரிவித்தார்.

யாழ்ப்பாணத்திலிருந்து கிளிநொச்சிக்கு 60 ரூபாய் கட்டணமும், மாங்குளத்துக்கு 120 ரூபாய் கட்டணமும், வவுனியாவுக்கு 160 ரூபாய் கட்டணமும், அநுராதபுரத்துக்கு 200 ரூபாய் கட்டணமும் அறவிடப்படும் என்று அவர் குறிப்பிட்டார்.

ரயில் தினமும் காலை 5.15 மணிக்கு காங்கேசன்துறையிலிருந்தும் காலை 5.45 மணிக்கு யாழ்ப்பாணம் மத்திய ரயில் நிலையத்திலிருந்தும் நாவற் குழி, கொடிகாமம் நிலையங்களில் தரித்து கிளிநொச்சி ரயில் நிலையத்தைச் சென்றடையும். காலை 6.53 மணிக்குக் கிளி

கொத்தலாவலை பல்கலை. சட்டமூலம் பெரும்பான்மை பலத்துடன் நிறைவேறும்!

எஸ்.பி.திஸநாயக்க நம்பிக்கை

கொழும்பு, ஓக. 02

கொத்தலாவலை பாதுகாப்பு பல்கலைக்கழக சட்டமூலம் பெரும்பான்மை பலத்துடன் நிறைவேற்றப்படும். குறுகிய அரசியல் நோக்கங்களை அடிப்படையாகக் கொண்டு இந்த சட்டமூலம் தொடர்பில் எதிர் தரப்பினர் முன்வைக்கும் குற்றச்சாட்டுக்களை ஏற்றுக் கொள்ளமுடியாது.



இவ்வாறு பாராளுமன்ற உறுப்பினர் எஸ். பி. திஸநாயக்க தெரிவித்துள்ளார்.

உயர்தர பரீட்சைக்கு தோற்றும் அனைத்து மாணவர்களுக்கும் உயர்கல்வியை தொடரும் வாய்ப்பு கிடைப்பதில்லை. ஒவ்வொரு வருடமும் சுமார் 3 இலட்சத்துக்கும் அதிகமான மாணவர்கள் உயர்தர பரீட்சைக்கு தோற்றுக்கொள்கிறார்கள். இவர்களில் 30 ஆயிரம் தொடக்கம் 35 ஆயிரம் வரையிலான மாணவர்களுக்கு மாத்திரமே பல்கலைக்கழகம் செல்லும் வாய்ப்பு கிடைக்கப் பெறுகிறது.

வசதி உள்ள மாணவர்கள் அதிக பணத்தை செலவழித்து வெளிநாடுகளுக்கு சென்று பட்டப்படிப்பை மேற்கொள்கிறார்கள். ஏனைய மாணவர்களுக்கு பட்டப்படிப்பு என்பது வெறும் கனவாக அமைந்து விடுகிறது. இவ்வாறான நிலையில் இலவச கல்வி முழுமையடையவில்லை என்றே கருத வேண்டும்.

உயர்தர பரீட்சைக்கு தோற்றும் அனைத்து மாணவர்களுக்கும் உயர்கல்வி வழங்கல் என்பது சுபீட்சமான கொள்கையாக காணப்படுகிறது. அனைத்து மாவட்டங்களிலும் பல்கலைக்கழக கல்வாரிகளை ஸ்தாபிப்பதற்கான நடவடிக்கைகள் முன்னெடுக்கப்பட்டுள்ளன. கொத்தலாவலை பாதுகாப்பு பல்கலைக்கழக சட்டமூலம் பெரும்பான்மை ஆதரவுடன் நிறைவேற்றப்படும் என்றும் அவர் மேலும் கூறினார்.

கசிப்புடன் ஒருவர்கைது!

கிளிநொச்சி, ஓக. 02 41 லீற்றர் கசிப்புடன் ஒருவரை தாம் கைது செய்துள்ளனர் என்று தருமபுரம் பொலிஸார் தெரிவித்தனர்.

நேற்று முன்தினம் சனிக்கிழமை இரவு தமக்கு கிடைத்த இரகசிய தகவலையடுத்தே குறித்த சந்தேகநபரை புளியம்பொக்கணை பகுதியில் வைத்து செய்தனரெனப் பொலிஸார் தெரிவித்தனர்.

கசிப்பை மோட்டார் சைக்கிளில் விற்பனைக்காக கொண்டு செல்லப்பட்ட போதே அவர் கைது செய்யப்பட்டனர். கைதானவர் தருமபுரம் பொலிஸ் நிலையத்தில் தடுத்து வைக்கப்பட்டு விசாரிக்கப்படுகின்றார். (ஐ)

இலங்கை - ரஷ்யா விமான சேவை ஆறு வருடங்களின் பின் ஆரம்பம்!

கொழும்பு, ஓக. 02 ஆறு வருட காலமாக இடைநிறுத்தப்பட்டிருந்த இலங்கை - ரஷ்யா இடையிலான விமான சேவைகள் நேற்று காலை முதல் மீண்டும் ஆரம்பிக்கப்பட்டுள்ளன.

இலங்கை விமான சேவை நிறுவனத்திற்கு சொந்தமான விமானம் ரஷ்யாவின் மொஸ்கோ நகரில் இருந்து கட்டுநாயக்க சர்வதேச விமான நிலையத்திற்கு நேற்று வருகை தந்தது.

இரு நாடுகளுக்கும் இடையிலான சுற்றுலாத்துறை சேவைகைத்தொழிலை விரிவுபடுத்தும் நோக்கில் விமான சேவை மீள் ஆரம்பிக்கப்பட்டுள்ளது என விமான சேவைகள் மற்றும் ஏற்றுமதி வலயங்கள் அபிவிருத்தி இராஜாங்க அமைச்சர் டி. வி. சானக தெரிவித்தார்.

இது தொடர்பில் அவர்

மேலும் குறிப்பிடுகையில், 2015 ஆம் ஆண்டு முதல் இடைநிறுத்தப்பட்டிருந்த ரஷ்யாவிற்கும், இலங்கைக்குமான விமான சேவை மீள் ஆரம்பிக்கப்பட்டுள்ளன. சுற்றுலாத்துறையை மேம்படுத்தும் நோக்கில் இராஜதந்திர மட்டத்தில் முன்னெடுக்கப்பட்ட பேச்சு வெற்றி பெற்றுள்ளது.

சுற்றுலாத்துறையை மேம்படுத்த அரசாங்கம் உரிய நடவடிக்கைகளை முன்னெடுத்துள்ளது. வெளிநாட்டு சுற்றுலா பிரயாணிகள் நாட்டுக்கு வருகை தருவதற்கான செயல்திட்டங்கள் விமான சேவை நிறு வனங்கள் ஊடாக முன்னெடுக்கப்பட்டுள்ளன. இதனால், அடுத்த இரண்டு மாத காலத் திற்குள் சுற்றுலாத்துறை வழமைக்கு திரும்பும் - என்றார். (ஐ)

பளை வாகன விபத்தில் குடும்பஸ்தர் படுகாயம்!

பளை, ஓக. 02 கிளிநொச்சி, பளை - முல்லை யடிப்பகுதியில் இடம்பெற்ற வாகன விபத்தில் இளம் குடும்பஸ்தர் படுகாயமடைந்துள்ளார்.

யாழ்ப்பாணம் நோக்கிப் பயணித்துக் கொண்டிருந்த மோட்டார் சைக்கிளும் கிளிநொச்சி நோக்கிச் சென்று கொண்டிருந்த கனரக வாகனம் மோதியே விபத்துக்குள்ளானது.

மோட்டார் சைக்கிளில் பயணித்த குடும்பஸ்தர் பலத்த காயங்களுக்குள்ளான நிலையில் பளை வைத்தியசாலையில்

சேர்க்கப்பட்டு பின் மேலதிக சிகிச்சைக்காகக் கிளிநொச்சி மாவட்ட பொது வைத்தியசாலைக்கு அம்புலன்ஸ் ஊடாக அனுப்பி வைக்கப்பட்டார்.

விபத்து தொடர்பான மேலதிக விசாரணைகளைப் பளை பொலிஸார் மேற்கொண்டு வருகின்றனர். (இ - 03)



மாகாணங்களுக்கு இடையிலான போக்குவரத்து நேற்று ஆரம்பம்!

இன்றுமுதல் வழமையான சேவைகள்!

கண்டி, ஓக. 02

மாகாணங்களுக்கு இடையிலான பஸ் மற்றும் ரயில் சேவைகள் நேற்று முதல் மீண்டும் ஆரம்பமாகின. இன்று திங்கட்கிழமை தொடக்கம் வழமைபோன்று சேவைகள் இடம்பெறும் என்று தெரிவிக்கப்பட்டது.

நேற்றைய தினம் சுமார் 75 வீதமான போக்குவரத்து சேவைகள் ஆரம்பமாகின என்றும் கூறப்பட்டது.

இது தொடர்பில் போக்குவரத்து அமைச்சர் திலும் அமுனு கம நேற்று முன்தினம் கண்டியில் கருத்து வெளியிடுகையில்,

பெரும் அளவிற்கு நிலைக்கு மத்தியில் பொதுப் போக்குவரத்து சேவைகளை பயன்படுத்தும் போது, கோவிட் 19 தொற்றில்

ருந்துதம்மைபாதுகாத்துக்கொள்வதற்கு பயணிகள் சுகாதார பாதுகாப்பு விதி முறைகளை முறையாக கடைபிடிக்க வேண்டும்.

மாகாணங்களுக்கு இடையிலான பயணக் கட்டுப்பாடு காரணமாக பஸ் மற்றும் ரயில்கள் இதுவரை சேவையில் ஈடுபடவில்லை. எனினும், இன்று, திங்கட்கிழமை தொடக்கம் முன்னைய நேர அட்டவணைபின்படி, போக்குவரத்து சேவைகள் மீள்

ஆரம்பிக்கப்படும் என்றார்.

மேலும், சுகாதார வழிகாட்டலுக்கு அமைவாக இந்த போக்குவரத்துச் சேவைகள் முன்னெடுக்கப்படும். இருக்கைகளின் எண்ணிக்கைக்கு மாத்திரமே பயணிகள் பயணிக்க முடியும். அதற்கு மேலதிகமாக பயணிகளை ஏற்றிச் செல்லும் பஸ்களுக்கு எதிராக நடவடிக்கை மேற்கொள்ளப்படும் என்றும் அமைச்சர் தெரிவித்தார்.



நடை பயிற்சியை வலியுறுத்தி கிளிநொச்சியில் விழிப்புணர்வு

கிளிநொச்சி, ஓக. 02 கிளிநொச்சியில் நடை பயிற்சியை வலியுறுத்தி விழிப்புணர்வு நடை பயணம் நேற்று ஞாயிற்றுக்கிழமை இடம்பெற்றது.

அதிகாலை 5 மணிக்கு கிளிநொச்சி நகரில் ஆரம்பித்த இந்த விழிப்புணர்வு நடை பயணம் ஏ-9 வீதியூடாக பரந்தனை சென்றடைந்து, அங்கிருந்து பூநகரி - கரடிப் போக்கு வீதியூடாக கிளிநொச்சி மத்திய மகா வித்தியாலயத்தை வந்தடைந்தது.

18 கிலோ மீற்றர் தூரம் பயணித்த குறித்த நடை பயணத்தின் போது துண்டு பிரசுரங்களும் விநியோகிக்கப்பட்டன.

பல்வேறு நோய் தாக்கத்திலிருந்து விடுபட குறித்த நடை பயிற்சி சிறந்தது எனவும், நாள் ஒன்றுக்கு காலையும், மாலையும் ஒரு மணி நேரம் நடந்து உடலை

ஆரோக்கியமாக வைத்திருக்க முடியும் எனவும் மருத்துவர்களுக்கே இதன் போது குறிப்பிட்டார்.

இந்த நடை பயணமானது ஆரோக்கியமான வாழ்விற்கு ஏனையோரையும் விழிப்புடைய செய்யும் வகையில் கிளி. நண்பர்கள் குழாத்தால் முன்னெடுக்கப்பட்டது.

இதில், மருத்துவர்கள், பொறியியலாளர்கள், அதிபர், ஆசிரியர் உள்ளிட்ட பல்துறை சார்ந்தோர் பங்குபற்றினர் என்றும் அவர் தெரிவித்தார்.

மேலும், பல்வேறு நோயிலிருந்து பாதுகாக்க நடை பயிற்சி இன்றியமையாத ஒன்று எனவும், அதனை ஒவ்வொருவரும் கட்டாயம் செய்ய வேண்டும் எனவும் மருத்துவர்களுக்கே இதன் போது வலியுறுத்தினார். (ஐ)

வரணி சமுர்த்தி வங்கி 14 நாட்களுக்கு முடக்கம்!

தென்மராட்சி, ஓக. 02 தென் மராட்சி வரணி சமுர்த்தி வங்கி இரு வாரங்களுக்கு முடக்கப்பட்டுள்ளது. அத்துடன், வங்கியுடன் தொடர்பு கொண்டவர்களை பி.சி.ஆர். பரிசோதனைக்கு உட்படுமாறு சுகாதாரப் பகுதியினர் கோரிக்கை விடுத்துள்ளனர்.

எழுமாற்றாக மேற்கொள்ளப்பட்ட பி.சி.ஆர். பரிசோதனையில் வரணி சமுர்த்தி வங்கியில் பணியாற்றும் உத்தியோகத்தர் ஒருவருக்கு கடந்த 28ஆம் திகதி தொற்று உறுதி செய்யப்பட்டது.

இதையடுத்தே சமுர்த்தி வங்கி 14 நாட்களுக்கு மூடப்பட்டது. அங்கு கடமையாற்றிய உத்தியோகத்தர்கள் மற்றும் நெருக்கமாக பழகியவர்கள் உட்பட இதுவரை 33இற்கும் மேற்பட்டவர்கள் குடும்பத்துடன் எதிர்வரும் 10ஆம் திகதி வரை தனிமைப்படுத்தப்பட்டுள்ளனர்.

கடந்த 20ஆம் திகதிக்கு பின்னர் சமுர்த்தி வங்கிக்கு

சென்றவர்கள் மற்றும் நெருக்கமாக பழகியவர்கள் வரணிக்கு பொறுப்பான சுகாதாரப் பரிசோதகரிடம் தெரிவிக்குமாறும் கோரிக்கை விடுக்கப்பட்டுள்ளது.

அத்துடன், இவ்வாறு தொடர்பை பேணியவர்கள் எதிர்வரும் 10ஆம் திகதி வரணிப் பகுதியில் மேற்கொள்ளப்படவிருக்கும் பி.சி.ஆர். பரிசோதனையில் பங்கு கொண்டு தமது குடும்பத்தையும், சமுதாயத்தையும் பாதுகாத்து தொற்று சமூகத்தில் பரவுவதை தடுப்பதற்கு மக்கள் முன்வரவேண்டும் எனவும் சுகாதாரத்துறையினர் கோரிக்கை விடுத்துள்ளனர்.

வரணி மக்கள் சுகாதார வழிமுறைகளைப் பின்பற்றி சமூகத்துக்குள் தொற்று பரவுவதை தடுக்க வேண்டும் எனவும் கொரோனா சந்தேகம் உள்ளவர்கள் 10ஆம் திகதி பி.சி.ஆர். எடுக்குமாறும் கோரிக்கை விடுக்கப்பட்டுள்ளது. (ஐ)

மின்விசிறி வீழ்ந்து குழந்தை மரணம்!

மட்டக்களப்பு, ஓக. 02 குழந்தையின் மீது மின்விசிறி வீழ்ந்ததில் 3 வயது குழந்தை ஒன்று உயிரிழந்தது.

மட்டக்களப்பு - காத்தான்குடி - காங்கேயனோடையை சேர்ந்த முஹமது ரில்வான் என்ற குழந்தையே இவ்வாறு சடலமாக நேற்று முன்தினம் இரவு மீட்கப்பட்டது.

குறித்த குழந்தை உறங்கிக் கொண்டிருந்த போது தாயார் குளிக்கச் சென்றிருந்தார். அவர் திரும்பி வந்தபோது குழந்தையின் மீது மேசை மின்விசிறி விழுந்து கிடப்பதைக் கண்டு குழந்தையை தூக்கியுள்ளார். ஆனால், குழந்தை அசைவின்றி கிடப்பதை அவதானித்து அயலவர்களின் உதவியுடன் குழந்தையை ஆரையம் பதி பொது மருத்துவமனைக்கு எடுத்துச் சென்றார். அங்கு, குழந்தை உயிரிழந்து விட்டதாக தெரிவிக்கப்பட்டது. குழந்தையின் உடலம் பிரதே பரிசோதனைக்காக மருத்துவமனையில் வைக்கப்பட்டுள்ளது. (ஐ)

கடந்த வாரத்தில் மட்டும் விபத்துகளால் 51 பேர் பலி!

கொழும்பு, ஓக. 02 நாட்டில் கடந்த ஜூலை 24 முதல் 30 வரையான காலப் பகுதியில் வீதி விபத்துகளால் 51 உயிரிழப்புகள் இடம்பெற்றுள்ளன என்று பொலிஸார் தெரிவித்துள்ளனர்.

இந்தக் காலப்பகுதியில் மட்டும், 380 வீதி விபத்துக்கள் இடம்பெற்றுள்ளன. அத்துடன், 260



பேர் காயமடைந்துள்ளனர் என்றும் தெரிவிக்கப்பட்டது.

இதேவேளை, நேற்று முன்தினம் மட்டும் விபத்துக்களால் 9 பேர் உயிரிழந்தனர் என்று பொலிஸ் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண குறிப்பிட்டுள்ளார். (ஐ)

ஊடக மாணவன் நிலக்கீசனுக்கு நேற்று யாழில் நினைவேந்தல்!

யாழ்ப்பாணம், ஓக. 02 ஆயுததாரிகளால் சுட்டுப்படுகொலை செய்யப்பட்ட ஊடகவியல் மாணவன் சுகாதேவன் நிலக்கீசனின் 14ஆம் ஆண்டு நினைவேந்தல் நிகழ்வு இன்றைய தினம் முன்னெடுக்கப்பட்டன.

யாழ்ப்பாணம் அமையத்தில் நடைபெற்ற நினைவேந்தல் நிகழ்வில் நிலக்கீசனின் உருவ படத்திற்கு மலர் மாலை அணிவித்து, மலர் ரஞ்சலி செலுத்தி, சுடரேற்றப்பட்டது.

யாழ்ப்பாணம், பல்கலைக்கழக ஊடகவளங்கள் பயிற்சி மையத்தின் ஊடக கற்கை மாணவனும், 'சாரளம்' சஞ்சிகையின் ஆசிரியரும், யாழ்ப்பாணம் மாணவர் பேரவையின் முன்னாள் தலைவருமான சுகாதேவன் நிலக்கீசன் 2007ஆம் ஆண்டு ஓகஸ்ட் முதலாம் திகதி அதிகாலை 5 மணியளவில் அவரின் வீட்டுக்கு சென்ற ஆயுததாரின் அவரின் பெற்றோர் முன்பாக சுட்டுக் கொலை செய்யப்பட்டார் என்பது குறிப்பிடத்தக்கது. (ஐ)

மாவிட்டபுரம் கந்தசுவாமி கோயிலில் சுவாமி தூக்கிய இருவருக்கு தொற்று!

யாழ்ப்பாணம், ஓக. 02 மாவிட்டபுரம் கந்தசுவாமி கோயிலில் சுவாமி தூக்கிய இருவருக்கு கொரோனா தொற்று உறுதி செய்யப்பட்டது. வரலாற்று பிரசித்தி பெற்ற மாவிட்ட

புரம் கந்தசுவாமி ஆலயத்தின் வருடாந்த பெருந்திருவிழா நடைபெற்று வருகின்றது. இந்த நிலையிலேயே, திருவிழா நாளில் சுவாமி தூக்கிய இருவருக்கு தொற்று உறுதி செய்யப்பட்டதாக சுகாதாரத்துறை

வட்டாரங்கள் தெரிவித்தன. தொற்றாளர்களுடன் தொடர்புபட்டவர்களை அடையாளம் காணும் பணி இடம்பெறுவதாகவும், திருவிழாவில் மேலும் இறுக்கமான நடவடிக்கைகளை

முன்னெடுக்கவும் தீர்மானிக்கப்பட்டுள்ளதாகவும் தெரிவிக்கப்பட்டது. இதேவேளை, மாவிட்டபுரம் கந்தசுவாமி கோயில் திருவிழா வழமைபோன்று நடைபெற்று வருகின்றது என்பது குறிப்பிடத்தக்கது. (ஐ)

1990 ஓக்ரோபர் மாதம் விடுதலை புலிகள்

இயக்கம் வடமாகாணத்தில் வாழ்ந்த முஸ்லிம் மக்களை அவர்களின் வீடுகள், காணிகளை விட்டு வெளியேற்றி னார்கள். அதனால், அவர்கள் தமது சொத்துகள், நிலம், வீடுகள், உடமை களை மற்றும் வாழ்வாதாரங்களை இழந்தனர். 2002ஆம் ஆண்டு யுத்த நிறுத்த ஒப்பந்த தின்போது சிலர் தமது இடங்களுக்கு திரும்பி வந்த பொழுதும், 2009 இல் யுத்தம் முடிந்த பின்னரே பலர் தாம் திரும்பிவருவது பாதுகாப்பானது என நினைத்து மீள்திரும்பத் தொடங்கினர்.

இவ்வாறு திரும்பிவரும் முஸ்லிம்கள் தாம் விட்டு சென்ற நிலம், வீடுகளை உரிமைகோருவதில் பல சிக்கல்களை எதிர் கொள்கின்றனர். உள்நாள் அரச அதிகாரிகளால் வீட்டுத் திட்டங்கள் போன்ற மீள்குடியேற்ற உதவிகளில் இருந்து புறம் தள்ளப்படுவது தொடர் பாக முஸ்லிம் சமூகம் தொடர்ந்தும் கேள்வி எழுப்பிக்கொண்டு இருக்கிறது. திரும்பிவரும் முஸ்லிம் சமூகத்தினால் எழுப்பப்படும் கோரிக்கைகள் சில நிலம் மற்றும் மீள்குடியேற்றம் தொடர்பான ஆய்வுகளுக்கு வித்திட்டபோதிலும், பல ஆய்வுகள் திரும்பிவரும் முஸ்லிம் மக்களின் வாழ்வாதாரம் தொடர்பான அறிவுசார் விடயங்களுக்குப் போதியளவு முக்கியத்துவம் கொடுக்கவில்லை. வாழ்வாதார பிரச்சனைகளை அணுகுவதற்கு அல்லது தீர்ப்பதற்கு தேவையான கொள்கை மாற்றங்களைப் பற்றிய கருத்துகளிலும் கூட ஓர் ஆய்வு ரீதியான வறுமை நிலவுகிறது.

திரும்பிவரும் முஸ்லிம் மக்களின் வாழ்வாதார முயற்சிகள், அதில் அவர்கள் சந்திக்கும் சவால்கள் மற்றும் கூட்டுறவு மூலம் அவர்களின் வாழ்வாதாரத்திற்கு எவ்வாறான உதவிகளை வழங்கமுடியும் என்பன பற்றிய ஆய்வில் மன்னார் மாவட்டத்தின் முசலி பிரதேசத்தில் வசிக்கும் சில முஸ்லிம் மக்களுடன் இடம்பெற்ற ஆரம்பக்கட்ட கலந்துரையாடலின்போது பெற்றுக்கொண்ட தகவல்கள் மற்றும் கருத்துக்களை இங்கு பதிவிடுகிறோம்.

முசலிப்பிரதேசம், காணி, மற்றும் மீள்குடியேற்றம் 1990களில் விடுதலைப் புலிகளால் சுமார் 4,000 முசலி வாழ் முஸ்லிம் குடும்பங்கள் வெளியேற்றப்பட்டனர். அவ்வாறு வெளியேறியவர்களில் பெரும்பாலானோர் புத்தளத்திற்கு சென்றனர். இரண்டு-மூன்று தலை முறைக்கு மேலாக அகதிகளாக வாழ்ந்த குடும்பங்கள் இப்பொழுது சுமார் 12,000 குடும்பங்களாக பெருகி உள்ளநிலையில் அவர்கள் மீள்குடியேற்ற முசலியில் போதிய காணியில்லாத பிரச்சனை யுள்ளது. இதனால் இருக்கும் காணிகளை பங்கிட எத்தனிக்கும்போது யாருக்கும் போதியளவு காணி கிடைக்காமல் போகின்றது. இவ்வாறான சூழ்நிலையில் சிலர் தமது விவசாயக்காணிகளில் குடியேற்ற முற்பட்டபொழுது விவசாயத் திணைக்களத்திற்கும் அவ்வாறு குடியேற்ற முயற்சித்த மக்களுக்குமிடையில் பிரச்சனைகள் தோன்றியுள்ளன.

முசலியில் வாழும் முஸ்லிம்களும் அவர்களின் வாழ்வாதார கேள்விகளும்



இவ்வாறான காணியின்மை பிரச்சனையால் பலர் முசலிக்கும் புத்தளத்திற்கும் போவதும் வருவதும் என்ற நிலையில் உள்ளனர்.

அதேவேளையில் மீள்குடியேற்றி வரும் மக்கள் பலர், குறிப்பாக “பெண்கள் தலைமை தாங்கும் குடும்பங்கள்” பல வகைகளில் புறம்தள்ளப்படுகிறார்கள். வீட்டுத்திட்டங்களை பெற்றுக்கொள்ள பூர்த்தி செய்யவேண்டிய நிபந்தனைகள் பலரின் குடும்ப சூழ்நிலைக்கு ஏற்றவாறில்லை. கிராம சேவையாளர் அனுமதி வழங்கினால் மட்டுமே அவர்களுக்கு வீட்டுத்திட்டங்கள் கிடைக்கும் என்ற நிலையில் அதற்காக அவர்கள் அந்தக்காணிகளில் சிறு குடிசைகளை அமைத்து தங்கவேண்டிய நிலை ஏற்பட்டுள்ளது. மேலும் “பெண்கள் தலைமை குடும்பத்தில்” இருப்போர் தாயும் பிள்ளையும் மாத்திரமே என்றால் வீட்டுத்திட்டம் கோரமுடியாத நிலை இருக்கிறது. அதேபோல் பிள்ளைகள் புத்தளத்தில் படிக்கிறார்கள் என்றால் அவர்களை அங்கேயே தனியாக விட்டுவிட்டு வந்து முசலியில் குடிசை அமைத்து வீட்டுத்திட்டம் கோருவதில் சிரமப்படுகிறார்கள். இவ்வாறான சூழ்நிலைகளில் மக்கள், குறிப்பாக பெண்கள், நிரந்தர குடியிருப்புகள் இல்லாது சிரமப்பட்டு வருகிறார்கள்.

வாழ்வாதார முயற்சிகளும் அவற்றில் உள்ள சிக்கல்களும்
இடப்பெயர்விற்கு முன்னர் முசலிவாழ் முஸ்லிம் மக்கள் விவசாயம், மீன்பிடி, தும்புக்கைத்தொழில், கிடுகு பின்னல் போன்ற சிறுகைத்தொழில் முயற்சிகளிலும் காடு சார்ந்த தொழில்களான விறகு வெட்டி விற்பல், தேன் சேகரிப்பு போன்ற வாழ்வாதார

“ பலர் இங்கு நிரந்தரமாக திரும்பி வராமல் இருப்பதற்கு இங்கு இருக்கும் கல்வி நிலையும் உரியவசதிகள் இல்லாத பாடசாலைகளும் ஒரு காரணமாகும். இங்கு இருக்கும் 25 பாடசாலை களில் 10 பாடசாலைகளில் மட்டுமே க.பொ.த. சாதாரண தரம் மற்றும் உயர்தர வகுப்புக்கள் உள்ளன.

முயற்சிகளில் ஈடுபட்டு வந்துள்ளனர். 20-30 வருடங்களுக்கு பின்னர் குடியேற்றி வரும் இரண்டாம் மூன்றாம் தலைமுறையினர் இவற்றை தொடர்ந்து செய்வதில் பல சிக்கல்களை எதிர்நோக்குகின்றனர்.

விவசாயம் செய்வோர் தற்போது மழையை நம்பி மட்டுமே விவசாய முயற்சிகளில் ஈடுபடுகின்றார்கள். இதற்கான காரணம் போரின் பின்னர் அங்கிருக்கும் குளங்கள் திருத்தப்படாமை. மேலும் மேட்டு நில வேளாண்மைக்கு தேவையான கட்டமைப்பு வசதிகள் இல்லாததால் அவ்வாறான பயிர்செய்கை இவ்வளவு காலமும் இடம்பெறவில்லை. கடந்த வருடத்தில் இருந்து நீர்பாசன உத்தியோகத்தர்கள் சிலரின் வழிகாட்டலில் சிறுபோக விவாயப் பயிர்களான உருந்து, பயறு என்பன விதைக்கப்பட்டுள்ளன. எனினும் உரிய நீர்ப்பாசன முறைமைகள் பல திருத்தப்படாமல் இருக்கின்றதால், பலர் விவசாய நடவடிக்கைகளில் உரிய முறையில் ஈடுபடமுடியாமல் உள்ளனர். அதோடு கால்நடை வளர்க்க மக்களிடையே ஆர்வமிருக்கின்ற போதிலும் அதனை பிரதானப்படுத்தி செய்வதில் மேய்ச்சல் நிலமின்மை மற்றும் பட்டிகள் அடைத்து வளர்க்க வசதியின்மையும் அவர்களை அந்த முயற்சியில் ஈடுபடுவதில் இருந்து தடுக்கின்றது.

கடந்தொழில் செய்த பலர் தாம் முதல் பாவித்த வாடிகளை மீளப்பெறமுடியாமலும் உரிமைக்கோர முடியாமலும் இருக்கிறார்கள். இதனால் முசலியில் வாழும் தமிழ் மற்றும் முஸ்லிம் மீனவர்களுக்கிடையில் வாடி தொடர்பான பிரச்சனைகள் இருந்து வருகின்றன. அதே நேரத்தில் இந்திய மீனவர்களின் இழுவைப்பட்டுகளின் வருகை மற்றும் செயற்பாடுகளால் பொருளாதார ரீதியில் மீனவர்கள் பாதிக்கப்படுகிறார்கள்.

கைத்தொழில் செயற்பாடுகள் வெளியேற்றத்திற்கு முன்னர் இருந்த போதிலும் அவை அடுத்த சந்ததியினருக்கு கற்றுக்கொடுக்கப்படாத நிலையில் அவ்வாறான ஆற்றல்கள் இல்லாது போகின்றதுடன், அவற்றின் மூலம் பெறக்கூடிய வருமானங்களும் இல்லாது போகின்றன. அவ்வாறான கைத்தொழில் முயற்சிகளில் ஈடுபடுவோருக்கு அவற்றைச் சந்தைப்படுத்த வசதிகள் குறைவாக உள்ளன. மேலும் தற்போது காடுகள் வன பாதுகாப்பு என்ற பெயரில் அரசால் அபகரிக்கப்பட்டு இராணுவமயமாக்கப்பட்டதால் காட்டுத் தொழிலில் ஈடுபட்டோர் அவற்றில் ஈடுபடமுடியாமல் இருக்கிறார்கள். தொடர்ச்சியாக இடம்பெற்றுவரும் அரசின் நில அபகரிப்புச் செயல்பாடுகளால் மக்கள் வசிக்கவும் காணியில்லாமல் காடு சார் வாழ்வாதார முயற்சிகளிலும் ஈடுபட முடியாமலுள்ளனர்.

மேலும் முஸ்லிம் மக்கள் தமது வாழ்வாதார முயற்சிகளில் ஈடுபடுவதற்குரிய நிதி வசதிகளும் அவற்றை வழங்கக்கூடிய அரசு நிதி நிறுவனங்களும் இல்லை. மக்கள் வங்கி மட்டுமே அங்கு தொழிப்பட்டு வருகின்றது. கூட்டுறவு சங்கங்களோ கட்டடம் கட்டப்பட்ட நிலையில் தொழிற்படாமல் இருக்கின்றன. மேலும், அரசின் நிதி மற்றும் நிதியில்லா உதவிகளைப் பெற்றுக்கொள்வதிலும் பதிவுப்பிரச்சனைகளைக் கிராம சேவையாளர்கள் முன்வைக்கின்றனர். அவர்களின் பதிவு முசலியில் இருந்தாலும் அவர்கள் புத்தளத்தில் வசித்த அல்லது வசிக்கும் காரணத்தைக்காட்டி அவர்களுக்கு கிடைக்கவேண்டிய உதவிகளும் கிடைக்காமல் போகின்றன.

மேலும், பலர் இங்கு நிரந்தரமாக திரும்பி வராமல் இருப்பதற்கு இங்கு இருக்கும் கல்வி நிலையும் உரியவசதிகள் இல்லாத பாடசாலைகளும் ஒரு காரணமாகும். இங்கு இருக்கும் 25 பாடசாலைகளில் 10 பாடசாலைகளில் மட்டுமே க.பொ.த. சாதாரண தரம் மற்றும் உயர் தர வகுப்புக்கள் உள்ளன. அவற்றில் பல விஞ்ஞான கூடம் போன்ற பல உட்கட்டமைப்பு வசதிகள் இல்லாமல் இருப்பதால் பலர் இங்கு வந்து தமது பிள்ளைகளை படிப்பிக்க விருப்பம் இல்லாமல் இருக்கிறார்கள்.

முசலியில் வாழும் முஸ்லிம் மக்களின் பிரச்சனைகளை இனத்துவ ரீதியான ஒரு பார்வையால் மட்டும் பார்ப்பது என்பது குறுகிய வட்டத்தில் நின்று பார்ப்பது போன்ற ஒன்று. முசலியில் வசிக்கும் மக்களுக்கு அவர்களின் காணி மற்றும் வாழ்வாதார முயற்சிகளுக்கு தேவையான வளங்களைப் பெற்றுக்கொள்வதில் உள்ள பிரச்சனைகள் இனத்துவத்துடன் சேர்ந்து வர்க்க நிலை மற்றும் பால்நிலை புறம்தள்ளலாக பார்க்கவேண்டியது அவசியம். சிறுபான்மையினருக்குள் இருக்கும் வர்க்கம் சார்ந்து பால்நிலை சார்ந்து சிறுபான்மையாக்கப்பட்டவர்களின் குரல்களை செவிமடுத்து அவர்களின் அன்றாட வாழ்வாதார பிரச்சனைகளை விளங்கி அதற்கேற்ப அவர்கள் கோரும் தீர்வுகளை நோக்கி எப்பொழுது பயணிக்கபோகின்றோம்?

யதூர்ஷா உலகேந்திரன்,
ஆய்வாளர்
கலாநிதி திருவரங்கன் மகேந்திரன்,
விரிவுரையாளர், யாழ்ப்பாணப் பல்கலைக்கழகம்
(எழுத்தாளர்கள் இருவரும் வடமாகாண முஸ்லிம் மக்கள் தொடர்பான ஆய்வில் ஈடுபட்டுவருகிறார்கள்)



சீனாவிடமிருந்து உலகம் கற்றுக்கொள்ளவேண்டிய பாடங்கள்

முழு இருளில், பற்றிக்கொள்ள எதுவுமில்லாமல் ஓட்டு மொத்த தேசமும் தத்தளித்துக்கொண்டிருந்த 1921-ம் ஆண்டு சீனக் கம்யூனிஸ்ட் கட்சி தொடங்கப்பட்டது. ஒரு பக்கம் உள்நாட்டுப் போர். இன்னொரு பக்கம் வறுமை, பிணி, நம்பிக்கை வறட்சி. சீனாவின் 40 கோடி மக்களில் பெரும்பகுதியினர் கிராமப்புறங்களில் அடைபட்டுக் கிடந்தனர். துருக்கி ஐரோப்பாவின் நோயாளி என்றால், சீனா கிழக்கின் நோயாளி. 'எக்காலத்திலும் இவர்களுக்குக் கடைத்தேற்றம் கிடைக்கப்போவதில்லை' என்று உலகம் தீர்ப்பே எழுதி முடித்துவிட்டது.

சோவியத் யூனியன் எனும் மலை யுச்சியில் நடுக்கத்தோடு எரிந்து கொண்டிருந்த சின்னஞ்சிறிய கம்யூனிஸ அகல்விளக்கு சில சீனர்களைச் சண்டி இழுத்தது. இந்த ஒளியை நாமும் ஏன் இங்கே கொண்டுவரக்கூடாது? ரஷ்யர்கள் வழியில் போராடினால் அவர்களுக்குக் கிடைத்த மீட்சி நமக்கும் கிடைக்கக்கூடும் அல்லவா? சீனக் கம்யூனிஸ்ட் கட்சி ஆரம்பிக்கப்பட்ட போது அதில் ஐம்பது பேர் இருந்தனர். முதல் அடியை அங்கிருந்து எடுத்து வைத்தார்கள். அது நீண்டதொரு பயணத்தைத் தொடங்கிவைத்தது.

இன்று உலகின் இரண்டாவது பெரிய பொருளாதார சக்தி, சீனா. உலகின் முதன் மையான இராணுவ பலமிக்க நாடும் சீனாதான். இது சாத்தியமானதற்குக் காரணம் முதல் அடியை எடுத்து வைத்த சீனக் கம்யூனிஸ்ட் கட்சி. இன்று 92 மில்லியன் சீனர்கள் அக்கட்சியில் உறுப்பினர்களாக இருக்கிறார்கள். உலகில் வேறு எங்கும் எப்போதும் இவ்வளவு பேர் எந்தவொரு கட்சியிலும் இருந்ததில்லை.

சீனக் கம்யூனிஸ்ட் கட்சியின் தலைவராக 1935ஆம் ஆண்டு மாவோ பொறுப்பேற்றுக்கொண்ட கணத்திலிருந்தே சீனா மாற ஆரம்பித்து விட்டது. ஜப்பானின் ஆக்கிரமிப்புப் போரை வென்ற கையோடு பல ஆண்டுகளாக சீனாவை அரித்துக்கொண்டிருந்த உள்நாட்டுப் போரையும் முடிவுக்குக் கொண்டுவந்தார் மாவோ. பழைய தளைகள் அனைத்திலிருந்தும் விடுபட்டு, புதிய மக்கள் சீனக் குடியரசு மலர்ந்தது. செஞ்சீனத்தின் புதிய கொடியை மாவோ ஏற்றியபோது, சுமார் இரண்டு லட்சம் பேர் ஒன்றுதிரண்டு வரவேற்றனர்.

அடையாளமின்றிக் கலங்கிப்போயிருந்த சீன தேசத்துக்கு நம்பிக்கையை, தன்மானத்தை, எதிர்காலம் குறித்த கனவுகளை ஊட்டவேண்டும். உடல் ரீதியாகவும் மனரீதியாகவும் துவண்டு போயிருந்த மக்களுக்குப் புது ரத்தம் பாய்ச்சவேண்டும். பல துண்டுகளாகப் பிளவுண்டிருக்கும் மக்களை 'நாம் அனைவரும் சீனர்கள்' என்று உணரச் செய்யவேண்டும். அவர்களை ஒரு குடையின்கீழ் ஒன்று திரட்டவேண்டும். கல்வி, வளர்ச்சி, பகுத்தறிவு, சமத்துவம், பொதுவுடைமை, தேசியவாதம் அனைத்தையும் அறிமுகப்படுத்தவேண்டும். ஒவ்வொரு புது அடியை எடுத்து வைக்கும்போதும் தோன்றும் ஓராயிரம் முரண்களை, ஓராயிரம் சவால்களை, ஓராயிரம் எதிர்ப்புகளை உடனுக்குடன் தீர்க்கவேண்டும்.

இந்நூற்றாண்டின் மாபெரும் தேசக் கட்டுமானப் பணியை மாவோவின் தலைமையிலான சீனக் கம்யூனிஸ்ட் கட்சி தொடங்கி வைத்தது. சீன மண்ணுக்கு ஏற்றவாறு, சீனப் பாட்டு வேர்களுக்கு ஏற்றவாறு, சீனப் பொருளாதாரக் கட்டமைப்புகளுக்கு

ஒரு நெருக்கடியை எப்படிச் சவாலாக மாற்றிக்கொள்வது, தீவிர முனைப்போடு

அந்த சவாலை எதிர் கொண்டு எப்படி வெல்வது, கிடைத்த வெற்றியை சாதக மாக்கிக்கொண்டு முன்பிருந்ததைக் காட்டிலும் மேலதிக பலத்தோடு எழுந்து நிற்பது எப்படி என்பதையெல்லாம் சீனாவிடமிருந்துதான் உலகம் கற்றுக்கொள்ள வேண்டும்.

ஏற்றவாறு மார்க்சியத்தை மாற்றியமைத்தார் மாவோ. தனியார்மயத்தை, தாராளமயமாக்கலை உலகம் வேகவேகமாகத் தழுவிக்கொண்டிருந்த வேளையில் சீனாவை உலகிடமிருந்து துண்டித்ததோடு, சீனாவையே ஒரு தனியுலகாக மாற்றிக் காட்டினார் மாவோ. அரை காலனிய, அரை நிலப்பிரபுத்துவ நாடாக இருந்த சீனா சுயசார்புள்ள, தன்னிறைவான ஒரு தேசமாகத் திரள ஆரம்பித்தது.

1949 முதல் 1978 வரை சீனாவில் படிப்படியாக நிகழ்த்தப்பட்ட சோஷலிசப் புரட்சி சீன வரலாற்றில் மட்டுமல்ல, உலக வரலாற்றிலும் ஒரு குறிப்பிடத்தக்க நிகழ்வாகப் பதிந்து போனது. சீனக் கம்யூனிஸ்ட் கட்சியும் சீன மக்களும் கரம் கோத்துக்கொண்டதால் மட்டுமே நிகழ்ந்த பெருமாற்றம் இது. ஆம், தவறுகள் நிகழ்ந்தன. சேதங்கள் விளைந்தன. தத்துவத்துக்கும் நடை முறைக்கும் காகிதத்துக்கும் யதார்த்தத்துக்குமான இடைவெளி தேசத்தை பாதித்தது. இவை அனைத்தையும் மீறி ஒரு புதிய அரசியல், சமூக, கோட்பாட்டு அடித்தளமொன்று உருவானது. அந்த அடித்தளத்தின்மீது பல மிக்க புதிய தேசமாக சீனா எழுந்து நின்றது.

மாவோவின் மறைவுக்குப் பிறகு, சீனக் கம்யூனிஸ்ட் கட்சியின் சரி, தவறுகள் விரிவாக அலசி ஆராயப்பட்டன. 1978 ஆம் ஆண்டு டெங் ஜியோபின் தலைமையில் சீனா மற்றோர் அடிப்படையான மாற்றத்துக்குத் தயாரானது. சீர்திருத்தம் என்னும் பெயரில் சீனாவின் சந்தை உலகுக்குத் திறந்துவிடப்பட்டது. அதே சமயம் அமெரிக்கா போல் மேற்குலகம் போல் சீனா முற்றிலுமாக நிறம் மாறுவது சாத்தியமில்லை என்பதை டெங் ஜியோபிக்கும் சரி, அவருக்குப் பிறகு வந்தவர்களும் சரி, நன்றாகவே உணர்ந்திருந்தனர். எனவே, எதிரெதிர் துருவங்களான சோஷலிசத்தையும் முதலாளித்துவத்தையும் வலுக்கட்டாயமாக ஒன்றிணைத்து, சீன பாணி சோஷலிசம் என்னும் புதிய கோட்பாட்டை உருவாக்கினார்கள்.

இந்த முரண்பாடு இன்றுவரை நீங்கவில்லை. தேசம் முழுக்க முதலாளித்துவம் விரிந்து படர்ந்திருந்தாலும், கட்சியின் பெயரில் இன்னமும் கம்யூனிசம் அழுத்தமாக ஓட்டிக் கொண்டிருக்கிறது. உலகின் ஒரு பகுதியாக, எல்லோரையும் போல் மற்றொரு முதலாளித்துவ நாடாக இருக்கும் அதே சமயம், இரும்புத் திரையொன்றைப் போட்டுத் தன் தேசத்தை முடியும் வைத்திருக்க முடிகிறது சீனாவால். மாவோ ஏற்றிய கொடி இன்னமும் தேசம் முழுக்கப் பறந்துகொண்டதான் இருக்கிறது என்றாலும், மாவோவால் ஒருபோதும் ஏற்கமுடியாத கோட்பாடுகளை அக்கொடி தாங்கிப்




பிடித்துக்கொண்டிருக்கிறது. நவீன சீனாவின் வரலாறும் சீனக் கம்யூனிஸ்ட் கட்சியின் வரலாறும் வெவ்வேறானதல்ல. வேகமாக வளர்ந்த கட்சி மட்டுமல்ல, உலகிலேயே இணைவதற்குக் கடினமான கட்சியும் இது ஒன்று தான். ஒவ்வொரு நாளும் மலையளவு விண்ணப்பங்கள் பறந்து வருகின்றன. ஏதோ ஏழை பாழைகள் அனுப்பியவை என்று நினைத்துவிடவேண்டாம். மிகப் பெரும் செல்வந்தர்களும் கூட வரிசையில் தான் காத்துக்கொண்டிருக்கிறார்கள். ஒவ்வொரு விண்ணப்பத்தையும் கவனமாகக் கையில் எடுத்து, நிதானமாகப் பார்த்துவிட்டுத்தான் சேர்த்துக்கொள்கிறார்கள்.

இது ஷி ஜின்பிங் எடுத்த முடிவு. 2012 ஆம் ஆண்டு அவர் பதவியில் அமர்ந்தார். அடுத்த ஆண்டு புதிதாகக் கட்சியில் இணைந்தவர்களின் எண்ணிக்கை 2.4 மில்லியன். ஓராண்டில் இணைந்தவர்களின் எண்ணிக்கை என்று பார்த்தால் இதுதான் இருப்பதிலேயே குறைவானது என்கிறது திசுனாமிஸ்ட் ஆம். 'வேண்டுமென்றேதான் கதவுகளை மூடி வைத்திருக்கிறோம்' என்கிறார் ஷி ஜின்பிங்.

சரி, எதற்காகப் போட்டியிட்டு இவ்வளவு பேர் கட்சியில் சேரத் துடிக்கிறார்கள்? கட்சி உறுப்பினர் என்பது சீனாவைப் பொறுத்தவரை வெறும் கட்சி அடையாளம் மட்டுமல்ல; ஒட்டுமொத்த வாழ்க்கைத்தரத்தையும் தீர்மானிக்கும், மாற்றியமைக்கும் துருப்புச்சீட்டு. அரகப்பணியில் சேரவேண்டுமானாலும் சரி, அரகக் கட்டுப்பாட்டில் இருக்கும் எண்ணற்ற நிறுவனங்களில் இணையவேண்டுமானாலும் சரி, உறுப்பினர் அடையாள அட்டை இருந்தாக வேண்டும்.

பொதுநலமல்ல, சுயநலமே பலருக்கும் உந்து சக்தியாக இருக்கிறது என்பதைக் கட்சியும் உணர்ந்திருப்பதால் கட்டுப்பாடுகள் கடுமையாக்கப்பட்டுள்ளன. இதுபோக அடிப்படையான இன்னோர் அச்சமும் இருக்கிறது. அதை ஷி ஜின்பிங்கே பல ஆண்டுகளுக்கு முன்பு தனது உரையொன்றில் வெளிப்படுத்தியிருக்கிறார்.

'சோவியத் கம்யூனிஸ்ட் கட்சியில் 2 மில்லியன் பேர் இருந்தபோது இரண்டாம் உலகப் போரில் ஹிட்லரைத் தோற்கடிக்கமுடிந்தது. சோவியத் சிதறியபோது கட்சியில் எவ்வளவு பேர் இருந்தார்கள் தெரியுமா? 20 மில்லியன் பேர். இவ்வளவு பேர் இருந்தும் ஏன் சோவியத் சிதறியது என்பதற்கான விடை, 'இவ்வளவு பேர் இருந்ததால்தான் அந்த விபத்து நிகழ்ந்தது' என்பதுதான். கட்சியிலுள்ள ஒவ்வொருவரும் அவரவர் விரும்பியதைச் செய்தார்கள், அவரவருக்குத் தோன்றியபடி முடிவெடுத்தார்கள். இது தேசத்தை உடைத்தது. சோவியத்தின் தவறை ஒருபோதும் நாம் இழைக்கக்கூடாது. கட்சி உறுப்பினர்களை அதிகரிப்பது அல்ல, கட்சியின் மையத்தைப் பலப்



படுத்துவதுதான் நம் நோக்கமாக இருக்க வேண்டும்.'

தவிர்க்கவியலாதபடி, கட்சியின் குறைகளை அத்தேசத்தின் குறைகளாகவும் நீண்டிருக்கின்றன. எது சீனாவின் பெரும்பலமோ, அதுவே அதன் பலவீனமாகவும் இருக்கிறது.

உலகின் நவீன, பெரிய இராணுவம் சீனக் கம்யூனிஸ்ட் கட்சிக்குச் சொந்தமானது, சீனாவுக்கு அல்ல. நீதிமன்றத்தின் பணியைப் பெருமளவு கட்சியே அங்கே நிறைவேற்றுகிறது. ஊடகத்தின் பணியையும் தான். அச்ச முதல் இணையம்வரை அனைத்தும் கட்சியால் முறைப்படுத்தப்படுகின்றன, அனைத்தும் கட்சியால் தணிக்கை செய்யப்படுகின்றன. ஜனநாயகம் என்பது அனுமதிக்கப்பட்ட எல்லை வரைதான் தழைக்கிறது. அவ்வளவு மட்டும்தான் தழைக்கவும் முடியும். மேலதிக ஜனநாயகம் வேண்டியும் மேலதிக உரிமைகள் கோரியும் முன்னெடுக்கப்படும் அத்தனை போராட்டங்களையும் தேச விரோதப் போராட்டங்களாகவே சீனா கருதுகிறது. கரப்பான் பூச்சியை நாம் கையாள்வது போல மனிதர்களை நசுக்குகிறது.

ஜின்ஜியாங்கில் கிட்டத்தட்ட ஒரு மில்லியன் உய்குர் முஸ்லிம்களையும் பிற சிறுபான்மையினரையும் சீனா தடுப்புக் காவலில் அடைத்து வைத்திருக்கிறது. ஹொங்கொங் வீதிகளில் எழுந்த அத்தனை போராட்ட அலைகளையும் இரும்புக் கரம் கொண்டே சீனா அடக்கியிருக்கிறது. எதிர்க்குரல்கள் அனைத்தும் சீனாவைப் பொறுத்தவரை பிரிவினைவாதத்தின் குரல்களே. உலகின் பெரிய ராணுவம், பெரிய கட்சி, பெரிய பொருளாதாரம் அனைத்தும் இருந்தும் சீனா இன்னமும் அச்சத்தில்தான் மூழ்கிக்கிடக்கிறது. மாவோ காலத்துச் சீனா கொண்டிருந்த அதே அச்சம் அமெரிக்கா குறித்த, மேற்குலகம் குறித்த, ஏகாதிபத்தியம் குறித்த அதே அச்சம். உலகின் பல நாடுகளைக் கடன் கொடுத்து தன் வலையில் வீழ்த்தி நவீன காலனியாதிக் கத்தை சீனா தொடங்கியிருந்தாலும், அந்த அச்சம் விலகவில்லை.

இந்த அச்சம்தான் சீனாவின் தனித்துவமான அடையாளம். இந்த அச்சம்தான் சீனாவை இன்றுவரை உயிர்ப்போடு வைத்திருக்கிறது. இந்த அச்சம்தான் சீனாவை மேலும் மேலும் பலமிக்க ஒரு ஆற்றலாக ஒவ்வொரு நாளும் வளர்த்தெடுத்துக் கொண்டிருக்கிறது. இந்த ஆற்றலைக் கொண்டு தனது குறைபாடுகளை, தனது குற்றங்களை, தனது பிழைகளை, தனது அச்சங்களை அது வெல்லும்போது சீனாவோடு சேர்ந்து ஒட்டுமொத்த உலகமும் பெரும்பாய்ச்சலொன்றை நிகழ்த்தும்.



1. 2
2. 1
3. 2
4. 2
5. 3
6. 1
7. 3
8. 2
9. 1
10. 2
11. 1
12. 3
13. 2
14. 1
15. 2
16. 3
17. 3
18. 3
19. 2
20. 1

21. 2
22. 3
23. 3
24. 2
25. 3
26. 1
27. 2
28. 2
29. 2
30. 3
31. 1
32. 1
33. 1
34. 2
35. 1
36. 1
37. 1
38. 2
39. 1
40. 2

01. 1) காலிக்கோட்டை 2) புராதன
3) காணப்பட்டன 4) அழகு
5) காலி நகரின் அழகு 6) காலிக் கோட்டை, காலி, கோட்டை
02. விழுகின்றன
03. அனைவரும் தமது பொறுப்புக்களை மிகவும் சிறப்புடன் செய்தனர்.
04. 1) ✗ 2) ✓ 3) ✗ 4) ✗
05. ஐயா, நீங்கள் எங்கே போக வேண்டும்?
06. 1) ஆவணி 2) வாள் 3) சுற்றுலா
07. 1) அளவறிந்து போடு 2) குற்றமுள்ள நெஞ்சு
08. 1) நாற்று 2) தூள்
09. 1) மடமட 2) தக தக
10. 1) ஊதாரி 2) விமானி / வலவன்
11. 1) பாண் 2) முகில்
12. 1) Star 2) Table
13. 1) What do you like? 2) How old are you?
14. 1) வைத்தியசாலை 2) பன்னிரண்டு
15. 1) பத் கன்ன 2) எத்தன பலன்ன / எஹே பலன்ன / அத்தன பலன்ன
16. 8 730 17. 7 309
18. 1) 6 2) 8 19. $\frac{3}{10}$
20. 1) 128, 130 2) 9, 6
21. 3, 6, 9, 12
22. 745 23. 455
24. 1) 1100ml / 1100ml 25. ரூபாய் 144.00
26. 1) 190 2) 100 3) 290
27. 15 : 30 28. 5m 50cm / 550cm
29. 36 பூக்கள்
30. 1 31. 2
33. 2 34. 3
36. 3 37. 1
39. 2 40. 3
42. 1 43. 3
45. 2 46. 3
48. 2 49. 3
51. 3 52. 3
54. 3 55. 2
57. 2 58. 2
60. பொருத்தமான வாக்கியங்கள்

முக்கவசம் அணியுமாறு அறிவுறுத்திய

சுகாதார பரிசோதகர் மீது மண்வெட்டியால் தாக்குதல்

மட்டக்களப்பில் சம்பவம் ஒருவர் கைது

மட்டக்களப்பு, ஓக. 02

மட்டக்களப்பு மாவட்டம், வாழைச்சேனை பிரதேசத்தில் பொதுச் சுகாதாரப் பரிசோதகரை மண்வெட்டியால் தாக்கிய நபர் ஒருவர் கைதுசெய்யப்பட்டுள்ளார்.

காயமடைந்த பொதுச் சுகாதாரப்பரிசோதகர் வாழைச்சேனை வைத்தியசாலையில் சேர்க்கப்பட்டு மேலதிக சிகிச்சைகளுக்காக மட்டக்களப்பு வைத்தியசாலைக்கு மாற்றப்பட்டுள்ளார்.

குறித்த சந்தேகநபரை முக்கவசம் அணியுமாறு அறிவுறுத்தியபோது, இந்தத் தாக்குதல்

இடம்பெற்றுள்ளது என விசாரணையின்போது தெரியவந்துள்ளது.

சுகாதார சேவையில் பணியாற்றும் அதிகாரிகளைத் துன்புறுத்தல் மற்றும் தாக்குதல்களை மேற்கொள்பவர்களுக்கு எதிராக கடுமையான சட்ட நடவடிக்கை எடுக்கப்படும் என்று பொலிஸ்

ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண தெரிவித்தார்.

அத்துடன், இந்தச் சம்பவம் தொடர்பில் மேலதிக விசாரணைகளை வாழைச்சேனைப் பொலிஸார் மேற்கொண்டு வருகின்றனர் என்றும் அவர் மேலும் கூறினார். (இ)

உக்காத 'லன்சுஷீர்' பாவனைக்கு நேற்றிலிருந்து முற்றாகத் தடை

கொழும்பு, ஓக. 02 பொலித்தீன் மூலம் தயாரிக்கப்படும் உக்காத 'லன்சுஷீர்' பாவனை நேற்று முதல் தடை செய்யப்பட்டுள்ளது.

அத்துடன், அதனை உற்பத்தி செய்வதற்கும், விநியோகிப்பதற்கும் தடைவிதிக்கப்பட்டுள்ளது என சுற்றாடல் அமைச்சர் மஹிந்த அமரவீர தெரிவித்துள்ளார்.

இதற்கு மேலதிகமாக பொலித்தீன் மற்றும் பிளாஸ்டிக் ஆகியவற்றால் தயாரிக்கப்படும் 8 உற்பத்திப் பொருட்களின் பாவனையை உடனடியாகத் தடை செய்வதற்காகத் தயாரிக்கப்பட்ட பட்டியலை அமைச்சரவையில் முன்வைப்பதற்கு நடவடிக்கை எடுக்கப்பட்டுள்ளது எனவும் அவர் குறிப்பிட்டுள்ளார்.



இதன்படி, பிளாஸ்டிக் கால்தயாரிக்கப்படும் கத்தி, கரண்டி, முள்கரண்டி, ஊதுபத்தி சுற்று வதற்குப் பயன்படுத்தப்படும் பொலித்தீன், உரிய பருமைக்கும் குறைவான பொலித்தீன்கள், பிளாஸ்டிக் உற்பத்தியிலான பூமாலைகள், இடியப்பத் தட்டுக்கள் மற்றும் கோப்பைகளும் தடை செய்வதற்கான பட்டியலில் உள்ளடக்கப்பட்டுள்ளமை குறிப்பிடத்தக்கது. (இ)

அம்பாந்தோட்டை வைத்தியசாலையில் நிரம்பி வழிகின்றனர் தொற்றாளர்கள்

கொழும்பு, ஓக. 02

அம்பாந்தோட்டை பொது வைத்தியசாலையின் கொரோனா சிகிச்சை விடுதிப் பிரிவில் தொற்றாளர்கள் நிரம்பி வழிகின்றனர் என்று வைத்தியசாலையின் பணிப்பாளர் மருத்துவர் சுரங்க உபசேகர தெரிவித்தார்.

அவர் மேலும் தெரிவித்ததாவது:-

“கொரோனாவைத் தொற்றாளர்களுக்கு சிகிச்சை அளிப்பதற்காக வைத்தியசாலையில் 280 கட்டிடங்கள் காணப்பட்டாலும்கூட ஊழியர்களுக்கான பற்றாக்குறை காரணமாக 150 பேர் மட்டுமே அனுமதிக்கக்கூடிய

தாக உள்ளது.

இந்நிலையில், சாதாரண நிலையில் சிகிச்சை பெற்றுவரும் நோயாளர்களுக்கு கட்டிட வசதிகளைப் பெற்றுக்கொடுக்கும் நோக்கில் சில நோயாளர்கள் அங்குனகொலபெலஸ்ஸ தனிமைப்படுத்தல் சிகிச்சை நிலையத்துக்கு மாற்றப்பட்டுள்ளனர்.

தற்போது 150 தொற்றாளர்கள் அம்பாந்தோட்டை வைத்தியசாலையில் சிகிச்சை பெற்று வருகின்றனர்.

நாளாந்தம் சிகிச்சைக்காக வருபவர்களில் தொற்றாளர்கள் இனங்காணப்படும்போது அவர்களை வைத்தியசாலையில் அனு

மதிப்பதில் சிக்கல் நிலை ஏற்பட்டுள்ளது.

இந்த வைத்தியசாலையில் தினமும் ஒன்று அல்லது இரண்டு கொரோனா மரணங்கள் பதிவாகின்றன. மேல் மாகாணத்தில் தற்போது பரவி வரும் தொற்று அம்பாந்தோட்டை மாவட்டத்துக்கும் பரவும் அபாய நிலை காணப்படுகின்றது.

எனவே, பொதுமக்கள் மிகுந்த அவதானத்துடன் இருக்க வேண்டும் என்பதுடன் சுகாதார அமைச்சின் பொதுச் சுகாதார விதிமுறைகளை முறையாகப் பின்பற்றி நடக்க மாறும் கேட்டுக் கொள்கின்றோம்” - என்றார். (இ)

தனிமைப்படுத்தல் சட்டத்தை மீறிய மேலும் 125 பேர் கைது!

கொழும்பு, ஓக. 02

நாட்டில் தனிமைப்படுத்தல் சட்டவிதிகளை மீறிய குற்றச்சாட்டில் மேலும் 125 பேர் கைதுசெய்யப்பட்டுள்ளனர்.

இதனைப் பொலிஸ் ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண தெரிவித்தார்.

அதனடிப்படையில் தனிமைப்படுத்தல் சட்டவிதிகளை மீறிய குற்றச்சாட்டில் இதுவரையில் கைதுசெய்யப்பட்டவர்களின் மொத்த எண்ணிக்கை 52 ஆயிரத்து 844 ஆக அதிகரித்துள்ளது என்றும் அவர் மேலும் கூறினார். (இ)

4 தோட்டத் தொழிலாளர்கள் மீது இரண்டு சிறுத்தைகள் தாக்குதல்



பூண்டலோயா, ஓக. 02

பூண்டலோயா - டன்சினன், அக்கரமலை தேயிலைத் தோட்டத்தொழிலாளர்கள் நால்வர் சிறுத்தை தாக்குதலுக்குள்ளாகியுள்ளனர்.

நேற்றுமுன்தினம் பிற்பகல் ஒரு மணியளவில் இந்தச் சம்பவம் இடம்பெற்றுள்ளது எனப் பொலிஸார் தெரிவித்தனர்.

அக்கரமலை தேயிலைத் தோட்டத்தில் கொழுந்துபறித்துக்கொண்டிருந்த 4 ஆண் தொழிலாளர்களையே இரண்டு சிறுத்தைகள் தாக்கியுள்ளன.

காயமடைந்த நால்வரும் நுவரெலியா மாவட்ட வைத்தியசாலையில் சேர்க்கப்பட்டுள்ளனர் எனவும் பொலிஸார் மேலும் கூறினர். (இ)

கொட்டகலை விபத்தில் ஒருவர் மரணம்!

நுவரெலியா, ஓக. 02

நுவரெலியா மாவட்டம், திம்புள்ள பத்தனை பொலிஸ் பிரிவுக்குட்பட்ட கொட்டகலையில் இடம்பெற்ற கோர விபத்தில் இருவர் படுகாயமடைந்த நிலையில், ஒருவர் உயிரிழந்தார்.

ஹற்றன் - நுவரெலியா ஏ - 7 பிரதான வீதியில், பத்தனை பகுதியில் இருந்து கொட்டகலை நோக்கிச் சென்ற ஓட்டோ ஒன்றும், ஹற்றனில் இருந்து தலவாக்கலை பகுதியை நோக்கி சென்று கொண்டிருந்த டிப்பர் ஒன்றும், கொட்டகலை சுரங்க பாதை பகுதியில், நேருக்கு நேர் மோதி விபத்துக்குள்ளானது.

இதில் பலத்த காயங்களுக்குள்ளான ஓட்டோ சாரதியும், அதில் பயணித்த ஒருவரும் கொட்டகலை வைத்தியசாலையில் சேர்க்கப்பட்டனர். பின்னர்,

ஒருவர் மாத்திரம் மேலதிக சிகிச்சைக்காக நுவரெலியா மாவட்ட வைத்தியசாலைக்கு மாற்றப்பட்ட வழியில் உயிரிழந்துள்ளார்.

கொட்டகலை பொரஸ்கிரிக் தோட்டத்தைச் சேர்ந்த, 35 வயதுடைய ஆர்.சுரேஷ்குமார் என்பவரே உயிரிழந்துள்ளார்.

இந்தநிலையில், டிப்பர் சாரதி கைதுசெய்யப்பட்டுள்ளார் என்று பொலிஸார் தெரிவித்தனர்.

விபத்துடன் தொடர்புடைய டிப்பர் மற்றும் ஓட்டோ ஆகியன பொலிஸ் நிலையத்துக்குக் கொண்டு செல்லப்பட்டன.

விபத்து தொடர்பான மேலதிக விசாரணைகளை, திம்புள்ள பத்தனைப் பொலிஸார் மேற்கொண்டு வருகின்றனர். (இ)

ஹரிஷாலினிக்கு நீதி வேண்டும் குற்றவாளிகள் தப்பவே கூடாது! ஹோப் தோட்ட மக்கள் கவனயீர்ப்பு போராட்டம்

ஹங்குராங்கெத்த, ஓக. 02 பாராளுமன்ற உறுப்பினர் ரிஷாத் பதியுதீன் வீட்டில் வேலை செய்த நிலையில் தீக்காயங்களுடன் சந்தேகத்துக்கிடமான முறையில் உயிரிழந்த உயகம சிறுமியின் மரணத்துக்கு நீதி கோரி கண்டனப் பேரணியும், கவனயீர்ப்புப் போராட்டமும் முன்னெடுக்கப்பட்டது.

ஹங்குராங்கெத்த பிரதேச செயலகத்துக்குட்பட்ட ஹேவா ஹெட்ட, ஹோப் தோட்ட மக்கள் ஒன்றிணைந்தே இதற்கான

நடவடிக்கையில் இறங்கினர்.

தோட்டப் பெண்கள், சிறார்கள், தோட்டத் தலைவர்கள், கல்விமாண்கள் எனப் பலரும் இணைந்து பேரணியாகப் போராட்டத்தை ஆரம்பித்தனர். ஹரிஷாலினிக்கு நீதி வேண்டும், குற்றவாளிகள் தப்பவே கூடாது, இனியும் இவ்வாறு நடைபெறக்கூடாது எனவும் அவர்கள் கோஷம் எழுப்பினர்.

“அமைச்சராக இருந்த ரிஷாத் பதியுதீன் ஒரு கட்சியின் தலைவரும் கூட. அப்படி பொறுப்பு

வாய்ந்த ஒருவர் எவ்வாறு சிறுமியை வேலைக்கு அமர்த்த முடியும்? இந்தச் சம்பவத்தின் பின்புலம் கண்டறியப்பட வேண்டும். உரிய விசாரணை முன்னெடுக்கப்பட்டு நீதி நிலைநாட்டப்பட வேண்டும். குற்றவாளிகள் தண்டிக்கப்பட வேண்டும். இப்படியான சம்பவம் மீள இடம்பெறாததை உறுதிப்படுத்துவதற்கான திட்டங்களும் அவசியம்” எனவும் போராட்டக்காரர்கள் வலியுறுத்தினர். (இ)





எதியோப்பியாவில் கடும் பஞ்சம்: 100,000 குழந்தைகள் உயிர்ப்பத்தில்!

நியூயோர்க், ஓக. 02
எதியோப்பியாவின் டைக்ரே மாகாணத்தில் சுமார் ஒரு இலட்சத்துக்கும் அதிகமான குழந்தைகள் அடுத்த ஒரு வருடத்துக்குள் உயிருக்கு ஆபத்தான ஊட்டச்சத்துக் குறைபாட்டால் பாதிக்கப்படலாம் என்று ஐக்கிய நாடுகள் சபை தெரிவித்துள்ளது.

இதுகுறித்து ஐ.நா. வெளியிட்ட செய்திக் குறிப்பில், "ஆபிரிக்க நாடான எதியோப்பியாவின் வடகிழக்கு மாகாணமான டைக்ரேவில் சுமார் ஒரு இலட்சத்துக்கும் அதிகமான குழந்தைகள் அடுத்த 12 மாதங்களில் உயிருக்கு ஆபத்தான ஊட்டச்சத்துக் குறைபாட்டால் பாதிக்கப்படலாம்.

அங்குள்ள குழந்தைகளின் உடல் நலம் எங்களுக்கு அச்சத்தைத் தருகிறது. டைக்ரேவில் உள்ள கர்ப்பவதி மற்றும் பால் கொடுக்கும் தாய்மார்களுக்குப் பரிசோதனை செய்ததில் இருவரில் ஒருவர் ஊட்டச்சத்துக் குறைபாட்டால் பாதிக்கப்பட்டுள்ளனர்.

டைக்ரேவில் சுமார் 4 இலட்சம் மக்கள் பஞ்சத்தில் வாழ்கின்றனர். மேலும், 90 சதவீதத்திற்கும் அதிகமான மக்கள் அவசர உணவு தேவையில் உள்ளனர்", என்று தெரிவிக்கப்பட்டுள்ளது.

தொடர்ந்து 6 மாதங்களுக்கு மேலாக டைக்ரே பகுதியில் உள்ள இனக்குழுக்களிடம் மோதல் நிலவுகிறது. இதுவே பஞ்சத்துக்குப் பிரதான காரணம் என்பது குறிப்பிடத்தக்கது. (ஐ)

உலகின் தலை சிறந்த இராணுவமாக சீன படைமை 2027இற்கு முன் மாற்றங்கள் ஜனாதிபதி ஜி ஜின்பிங் வலியுறுத்து

பீஜிங், ஓக. 02
2027ஆம் ஆண்டுக்கு முன்னர் உலகின் தலைசிறந்த இராணுவமாக சீனா உருவாக வேண்டும் என்று அந்த நாட்டின் ஜனாதிபதி ஜி ஜின்பிங் தனது படைகளிடம் வலியுறுத்தியுள்ளார்.

சீனா இராணுவ தினத்தை நேற்று கொண்டாடியது. இந்த நிலையில் சீன கம்யூனிஸ்ட் கட்சியினர் மத்தியில் பேசியபோதே ஜனாதிபதி ஜி ஜின்பிங் மேற்கண்டவாறு வலியுறுத்தினார்.

சீன இராணுவம் உருவாக்கப்பட்டதன் 94ஆவது ஆண்டு விழாவையொட்டி இராணுவ அதிகாரிகள், வீரர்கள், துணை இராணுவப் படையினர், பொலிஸார் ஆகியோருக்கு அவர் வாழ்த்துத் தெரிவித்தார்.

ஏற்கனவே முடிவு செய்தபடி, 2027ஆம் ஆண்டுக்குள் அமெரிக்க இராணுவத்துக்கு இணையாக சீன இராணுவத்தை உலகின் தலை சிறந்த இராணுவம் ஆக்குவதற்கான முயற்சிகளை அதிகாரிகள் தீவிரமாக மேற்கொள்ள வேண்டும் எனவும் அவர் கேட்டுக்கொண்டார்.

கம்யூனிஸ்ட் கட்சியும் மத்திய



இராணுவ ஆணையமும் நிர்ணயித்த இலக்குகளை எட்டுவது சீனாவின் தேசியப் பாதுகாப்புக்கும் ஓட்டு மொத்த வளர்ச்சிக்கும் மிகவும் இன்றியமையாதது ஆகும். ஒரு நவீன சோசலிஷ் சமூகத்தை உருவாக்குவதற்கான முயற்சியில் தேசத்தின் பாதுகாப்பும் அந்த தேசத்தின் பாதுகாப்புப் படைகளின் வளர்ச்சி முக்கிய அங்கமாகும்.

இதனைக் கருத்தில் கொண்டு காலத்துக்கு ஏற்ற வகையிலான மாற்றங்களைச் செய்தல், சீனப் படைகளின் முன்னேற்றத்துக்கான தேவைகளை பூர்த்தி செய்தல் ஆகியவற்

றுக்கு மிகுந்த முக்கியத்துவம் அளிக்கப்பட வேண்டும் எனவும் ஜி ஜின்பிங் வலியுறுத்தினார்.

சீன இராணுவத்தின் நூற்றாண்டு விழா 2027ஆம் ஆண்டு கொண்டாடப்படவுள்ளது. இதையொட்டி உருவாக்கப்பட்டுள்ள 14ஆவது ஐந்தாண்டு திட்டத்தில் சீன இராணுவத்தை அதிநவீனப்படுத்தவும் 2027ஆம் ஆண்டுக்குள் அமெரிக்காவுக்கு இணையான இராணுவமாக மேம்படுத்தவும் இலக்கு நிர்ணயிக்கப்பட்டுள்ளமை குறிப்பிடத்தக்கது. (ஐ)

கந்தஹார் விமான நிலையம்மீது தலிபான்கள் ஏவுகணை தாக்குதல்!

3 முக்கிய நகரங்கள் தலிபான்கள் வசம்! பல்லாயிரக்கணக்கானோர் இடம்பெயர்வு!

காபூல், ஓக. 02
தெற்கு ஆப்கானிஸ்தானின் கந்தஹார் விமான நிலையத்தை இலக்கு வைத்து நேற்றுமுன்தினம் இரவு ஏவுகணை தாக்குதல்கள் நடத்தப்பட்டன.

இதன்போது, அடுத்தடுத்து 3 ஏவுகணைகள் விமான நிலைய வளாகத்துக்குள் விழுந்து வெடித்தன. இவற்றில் ஒன்று ஓடுபாதையில் விழுந்து வெடித்துள்ளது. இதையடுத்து அனைத்து விமான சேவைகளும் இரத்துச் செய்யப்பட்டுள்ளதாக கந்தஹார் விமான நிலைய தலைவர் மசூத் பஷ்டின் தெரிவித்துள்ளார்.

ஆப்கானிஸ்தானின் தெற்கு மற்றும் மேற்கு பகுதியில் உள்ள முக்கிய நகரங்களான ஹெராட், லஷ்கர் காஹ் மற்றும் கந்தஹார் பகுதிகளுக்குள் நுழைந்துள்ள தலிபான்கள் இந்த நகரங்களை முழுமையாகக் கைப்பற்றும் நோக்கில் தீவிர தாக்குதல்களைத் தொடுத்துள்ள நிலையில் விமான நிலையத்தை இலக்கு வைத்து தாக்குதல் நடத்தப்பட்டுள்ளது.

குறிப்பாக கந்தஹார் நகரத்தை நோக்கி பல முனைகளில் தலிபான்கள் முன்னேறி வருகின்றனர்.

இதேவேளை, தலிபான்களுக்கும் - அரசு படைகளுக்கும் இடையிலான மோதல்கள் உக்கிரமடைந்துள்ளதால் பல்லாயிரக்கணக்கான மக்கள் கந்தஹாரிலிருந்து இடம்பெயர்ந்துள்ளனர். இவர்கள் அயல் நாடுகளான பாகிஸ்தான், ஈரான் நாடுகளில் தஞ்சம் புகுந்துள்ளனர். (ஐ)



துருக்கி காட்டு தீயில் ஆறு பேர் உயிரிழப்பு!

இஸ்தான்புல், ஓக. 02
துருக்கியில் காட்டு தீயால் 6 பேர் உயிரிழந்தனர். இந்நிலையில் அந்த நாட்டு ஜனாதிபதி எர்டோகன் தீ அழிவை ஏற்படுத்திய பகுதிகளை பேரிடர் பகுதியாக அறிவித்துள்ளார்.

துருக்கியில் புதன்கிழமை முதல் ஏற்பட்ட தீ, கிராமங்கள் மற்றும் சுற்றுலாத் தலங்களுக்கும் பரவியது. இதனால் அந்த நாட்டின் தெற்கு பகுதியான மனாங்காட்டில் குறைந்தது ஐந்து பேரும் மர்மாரிஸில் ஒருவரும் உயிரிழந்தனர் என்று அதிகாரிகள் தெரிவித்துள்ளனர்.

மனங்காட்டில் ஏற்பட்ட தீ விபத்தால் பாதிக்கப்பட்ட சுமார் 400 பேர் மருத்துவமனைகளில் சிகிச்சை பெற்றுள்ளனர். இதேபோன்று, மர்மாரிஸில் தீவிபத்தால் பாதிக்கப்பட்ட 159 பேர் சிகிச்சை பெற்றுள்ளனர் என்றும் தெரிய வருகின்றது. (ஐ)

ஐ.நா. பாதுகாப்பு சபைக்கு தலைமையேற்றது இந்தியா!

நியூயோர்க், ஓக. 02
ஐ.நா. பாதுகாப்பு சபையின் தலைமை பொறுப்பை நேற்று இந்தியா ஏற்றது. இதையடுத்து ஐ.நாவுக்கான இந்திய தூதுவர் திருமூர்த்தி தலைமையில் இன்று முதலாவது கூட்டம் இடம்பெறவுள்ளது.

ஓகஸ்ட் மாதம் முழுவதும் ஐ.நா. பாதுகாப்பு சபைக்கு இந்தியாவே தலைமை தாங்கவுள்ளது. இதைத் தொடர்ந்து 2022 டிசெம்பரில் மீண்டும் இந்தியாவுக்கு தலைமைப் பொறுப்பு கிடைக்கும்.

இன்று நடைபெறவுள்ள கூட்டத்தில் கடல்சார் பாதுகாப்பு, அமைதி பராமரிப்பு, பயங்கரவாத தடை என மூன்று முக்கிய அம்சங்களுக்கு இந்தியா முன்னுரிமை அளிக்கவுள்ளது என்று தெரிவிக்கப்பட்டது. (ஐ)

கைபேசி வெடித்து மாணவி உயிரிழப்பு!

புதுடில்லி, ஓக. 02
இந்தியாவில் குஜராத் மாநிலம் மெஹ்சானாவில் உள்ள பெச்சாராஜி தாலுகாவின் சேதாசன் கிராமத்தைச் சேர்ந்த 16 வயது மாணவி கைபேசி வெடித்ததில் உயிரிழந்தார் என்று கூறப்படுகின்றது.

அந்த மாணவி கைபேசியை "சார்ஜ்" போட்ட படி பேசிய போது கைபேசி வெடித்து படுகாயமடைந்த நிலையில் சிகிச்சை பலனின்றி உயிரிழந்தார்.

ஆனால், பிரேத பரிசோதனை எதுவும் நடத்தாமல் அவரின் உடலை குடும்பத்தினர் எரித்துள்ளனர். இதுகுறித்து தகவல் அறிந்து வந்த பொலிஸார் வழக்குப்பதிவு செய்துள்ளனர். (ஐ)

ஆஸியில் டெல்டா தீவிரம்! பொது முடக்கம் நடைமுறை

சிட்னி, ஓக. 02
அவுஸ்திரேலியாவில் கொரோனா வைரஸின் டெல்டா திரிபு வேகமாக பரவி வருவதால் அங்கு பல இடங்களில் பொதுமுடக்கம் அறிவிக்கப்பட்டுள்ளது.

குயின்ஸ்லாந்து, பிரிஸ்பேர்ன் உள்ளிட்ட நகரங்களில் இந்த பொதுமுடக்கம் சனிக்கிழமை முதல் அறிவிக்கப்பட்டுள்ளது.

அவுஸ்திரேலியாவில் 15 சதவீதத்துக்கும் குறைவான நபர்களே இரு டோஸ் தடுப்பு மருந்துகளையும் பெற்றுள்ளனர்.

குயின்ஸ்லாந்தில் இதுவரை இல்லாத அளவு கடுமையான கட்டுப்பாடுகள் விதிக்கப்பட்டுள்ளன. மக்கள் அத்தியாவசிய பொருட்களை வாங்க மட்டுமே வெளியே வர வேண்டும்.

அவுஸ்திரேலியாவின் சிட்னி நகரில் கோவிட் கட்டுப்பாடுகளை நடைமுறைப்படுத்த இராணுவத்தினர் கடமையில் ஈடுபடுத்தப்பட்டுள்ளனர். அங்கு எதிர்வரும் 28ஆம் திகதி வரை நடைமுறையில் இருக்கும் என்பது குறிப்பிடத்தக்கது. (ஐ)



50 மீ. ப்ரீ ஸ்ரைல் நீச்சலில் டிரைசல் புதிய சாதனை!

ரோக்கியோ, ஓக. 02

50 மீற்றர் ப்ரீ ஸ்ரைல் நீச்சல் போட்டியில் புதிய சாதனையுடன் தங்கப்பதக்கத்தை வென்றார் அமெரிக்காவின் டிரைசல்.

உலகின் மிகப்பெரிய விளையாட்டுத் திருவிழா வான ஒலிம்பிக் போட்டி ஜப்பான் தலைநகர் ரோக்கியோவில் நடக்கிறது.

நேற்று நடந்த 50 மீற்றர் ப்ரீ ஸ்ரைல் நீச்சல் போட்டி நடந்தது. இதில், அமெரிக்காவின் டிரைசல் பந்தய தூரத்தை 21.07 விநாடிகளில் கடந்தார்.

இதற்கு முன்பு 2008ஆம் ஆண்டு பீஜிங் ஒலிம்பிக் கில் பிரேசில் வீரர் சியலோ 21.30 விநாடியில் கடந்ததே சாதனையாக இருந்தது. 13 ஆண்டுகளுக்கு பிறகு இந்த சாதனை முறியடிக்கப்பட்டுள்ளது.

டிரைசல் ரோக்கியோ ஒலிம்பிக்கில் கைப்பற்றிய 4ஆவது தங்கப்பதக்கம் இதுவாகும். ஏற்கனவே, 100 மீற்றர் பட்டர் பிளை, 100 மீற்றர் ப்ரீ ஸ்ரைல், 4x100 ப்ரீ ஸ்ரைல் தொடர் நீச்சல், 4x100 மீற்றர் மெட்லி தொடர் நீச்சல் ஆகியவற்றில் தங்கம் வென்றிருந்தார்.

ஓட்டுமொத்தத்தில் ஒலிம்பிக்கில் டிரைசல் 6ஆவது தங்கத்தை கைப்பற்றினார். ரியோ ஒலிம்பிக்கில் அவர் 2 தங்கப்பதக்கங்களை வென்றிருந்தமை குறிப்பிடத்தக்கது. (ஐ)



100 மீற்றர் தகுதி காண் ஓட்டம்: இலங்கையின் யுபுன் தோல்வி!

ரோக்கியோ ஒலிம்பிக் போட்டியில் 100 மீற்றர் ஓட்டப் போட்டியின் தகுதிகாண் போட்டியில் பங்கேற்ற இலங்கையின் யுபுன் அபேகோரன் 10:32 செக்கன்களில் பந்தயத்தை நிறைவு செய்தார்.

அது மாத்திரமன்றி போட்டியிட்ட ஒன்பது வீரர்களில் ஆறாவது இடத்தைப் பிடித்ததுடன், அடுத்த சுற்றுக்கு முன்னேறும் வாய்ப்பையும் இழந்தார்.

100 மீற்றர் தனது தனிப்பட்ட ஓட்ட வேகமான 10:15 செக்கன் என்ற நேர அளவைக்கூட எட்டாத நிலையிலேயே தெற்காசியாவின் அதிவேக வீரராகக் கருதப்படும் யுபுன் தோற்றுள்ளார்.

மூன்றாவது தகுதிச் சுற்றுப் போட்டியில் இத்தாலியின் ஜேகோப்ஸ் 9:94 செக்கன்களில் ஓடி முடித்து முதலிடம் பெற்றார். இரண்டாமிடத்தை ஜமைக்காவின் செவிலி (10:04) பெற்றதோடு, மூன்றாமிடத்தை தென்னாபிரிக்காவின் ஷாவன் (10:12) பிடித்தார். தகுதிச் சுற்றுப் போட்டியில் முதல் மூன்று இடங்களைப் பெறும் வீரர்கள் அரையிறுதிக்கு முன்னேறுவர். (ஐ)

ஏழு பதக்கங்களை வென்று ஆஸி. வீராங்கனை சாதனை!

ரோக்கியோ, ஓக. 07
ஒரே ஒலிம்பிக் போட்டியில் ஏழு பதக்கங்கள் வென்ற வீராங்கனை என்ற பெரும் சாதனையை அவுஸ்திரேலிய நீச்சல் வீராங்கனையான எம்மா மெக்கியான் படைத்துள்ளார்.

பெண்களுக்கான 4x400மீ மெட்லே ரிலே நீச்சல் போட்டி நேற்று நடந்தது. இதில், அவுஸ்திரேலியா வீராங்கனைகள் பந்தய தூரத்தை 3 நிமிடம் 51 : 60 நிமிடங்களில் கடந்து தங்கப்பதக்கம் வென்றனர். அத்துடன் 2012ஆம் ஆண்டு அமெரிக்க வீராங்கனைகள் 3 நிமிடம் 52.05 விநாடிகளில் கடந்த ஒலிம்பிக் சாதனையை முறியடித்தனர்.

அவுஸ்திரேலிய அணியில் எம்மா மெக்கியான் இடம் பிடித்திருந்தார். இதில், அவர் தங்கப்பதக்கம் வென்றதுடன் ரோக்கியோ ஒலிம்பிக்கில் நான்கு தங்கப்பதக்கங்கள், 3 வெண்கலப்பதக்கங்கள் என ஏழு பதக்கங்களை வென்றுள்ளார். இதற்கு முன், வீராங்கனைகளில்



கம் வென்றதுடன் ரோக்கியோ ஒலிம்பிக்கில் நான்கு தங்கப்பதக்கங்கள், 3 வெண்கலப்பதக்கங்கள் என ஏழு பதக்கங்களை வென்றுள்ளார். இதற்கு முன், வீராங்கனைகளில்

1952ஆம் ஆண்டு கிழக்கு ஜேர்மனியைச் சேர்ந்த கிறிஸ்தின் ஓட்டோ ஒரே ஒலிம்பிக்கில் ஆறு பதக்கங்கள் வென்றது சாதனையாக இருந்தது. அதை 2008ஆம் ஆண்டு அமெரிக்காவின் நடேலி காங்லின் ஆறு பதக்கங்கள் வென்று சமன் செய்திருந்தார்.

தற்போது எம்மா மெக்கியான் ஏழு பதக்கங்களைப் பெற்று அவர்களின் சாதனையை முறியடித்துள்ளார். அவர், 4x100மீ ஃப்ரீ ஸ்ரைல் ரிலே, 100 மீ பட்டர் பிளை, 100மீ பேக்ஸ்ட் ரோக், 4x200மீ ஃப்ரீ ஸ்ரைல் ரிலே, 100மீ ஃப்ரீ ஸ்ரைல், 200மீ பேக்ஸ்ட் ரோக், மிக்ஸ்டு 4x100மீ மெட்லே ரிலே ஆகிய பிரிவுகளில் பதக்கங்களை வென்றுள்ளார். (ஐ)

ரோக்கியோ ஒலிம்பிக் முதலிடத்தில் சீனா!

ரோக்கியோ, ஓக. 02

ரோக்கியோவில் நடக்கும் ஒலிம்பிக் போட்டியில் 23 தங்கப் பதக்கங்களுடன் சீனா முதலிடத்தை பெற்றுள்ளது. ஆனால், பதக்கங்களின் எண்ணிக்கையில் அமெரிக்கா முன்னிலையில் உள்ளது.

நேற்று மாலை 4 மணி வரையான நிலைவரப்படி, அமெரிக்கா, 20 தங்கம், 21 வெள்ளி, 15 வெண்கலத்துடன் 56 பதக்கங்களை வென்று பதக்கங்களின் அடிப்படையில் முன்னிலை பெற்றாலும் இரண்டாவது இடத்தில் உள்ளது.

சீனா, 23 தங்கம், 14 வெள்ளி, 13 வெண்கலங்களுடன் முதலிடத்தில் உள்ளது. மூன்றாவது இடத்தில் 17 தங்கம், 5 வெள்ளி, 9 வெண்கலங்களுடன் ஜப்பானும், நான்காவது இடத்தில் 14 தங்கங்களுடன் அவுஸ்திரேலியாவும் உள்ளன.

இலங்கை நேற்று வரை எந்தப் பதக்கத்தையும் வெல்லவில்லை என்பது குறிப்பிடத்தக்கது. (ஐ)

100 மீற்றர் மகளிருக்கான ஓட்டத்தில் புதிய சாதனை படைத்தார் தொம்சன்!

ரோக்கியோ, ஓக. 02

பெண்களுக்கான 100 மீற்றர் ஓட்டப் போட்டியில் புதிய ஒலிம்பிக் சாதனையைப் படைத்து தங்கப் பதக்கத்தை வென்றார் ஜமைக்கா நாட்டின் தொம்சன் ஹெரா எலைன்.

இவர் பந்தயத் தூரத்தை 10.61 செக்கன்களில் ஓடி முடித்தார்.

இதற்கு முன்னர், அமெரிக்க வீராங்கனை ஜொன்னர் ப்ளொனெஸ் 1988ஆம் ஆண்டு ஒலிம்பிக்கில் 10.62 செக்கன்களில் ஓடி முடித்ததே சாதனையாக இருந்தது. இதனை நேற்று முன்தினம் ஜமைக்கா வீராங்கனை முறியடித்துள்ளார்.

அத்தோடு இதில் வெள்ளி மற்றும் வெண்கலப் பதக்கங்களையும் ஜமைக்காவே தட்டிச் சென்றது. (ஐ)



பூரணின் அதிரடி ஆட்டம் வீண்! பாகிஸ்தான் அசத்தல் வெற்றி!!

புரோவிடென்ஸ், ஓக. 02

மேற்கிந்தியத் தீவுகளுக்கு எதிரான இரண்டாவது இருபது - 20 போட்டியில் பாகிஸ்தான் 7 ஓட்டங்களால் வெற்றி பெற்றது.

மேற்கிந்தியத் தீவுகள், பாகிஸ்தான் அணிகள் இடையேயான இரண்டாவது இருபது - 20 போட்டி சனிக் கிழமை நடந்தது. நாணயச் சுழற்சியில் வென்ற மேற்கிந்தியத் தீவுகள் முதலில் களத்தடுப்பைத் தெரிவு செய்தது.

பாகிஸ்தானுக்கு ஷர்ஜீல் கான் மற்றும் முஹமது ரிஸ்வான் நல்ல தொடக்கத்தை ஏற்படுத்தினர். ஷர்ஜீல் கான் 20 ஓட்டங்களுக்கு ஆட்டமிழக்க, ரிஸ்வானுடன் கப்டன் பாபர் அசாம் இணைந்தார். இந்த இணை சிறப்பான ஆட்டத்தை வெளிப்படுத்தியது.

ரிஸ்வான் 46 ஓட்டங்களுடன் அரைச்சதத்தை தவறவிட்டு ஆட்டமிழந்தார். அவரைத் தொடர்ந்து, அரைச்சதம் அடித்த பாபர் அசாம் 51 ஓட்டங்களுடன் வெளியேறினார்.

இதன்பிறகு களமிறங்கிய வீரர்கள் பெரிதளவில் ஓட்டங்களை சேர்க்கவில்லை. இதனால், 20 ஓவர்கள் நிறைவில் 8 விக்கெட்கள் இழப்புக்கு 157 ஓட்டங்களை பெற்றது பாகிஸ்தான்.

மேற்கிந்தியத் தீவுகள் தரப்பில் அதிகபட்சமாக ஜசன் ஹோல்டர் 4 விக்கெட்களை வீழ்த்தினார்.

158 ஓட்டங்கள் என்ற வெற்றி இலக்குடன் களமிறங்கிய மேற்கிந்தியத் தீவுகளுக்கு சரியான தொடக்கம் அமையவில்லை. முஹமது ஹபீஸ் வீசிய முதல் ஓவரின் 2ஆவது பந்திலேயே அந்தரே பிளெட்சர் ஓட்டம் எதனையும் பெறாமல் ஆட்டமிழந்தார்.

இதன் பின்னர் வந்தவர்கள் ஆட்டத்தில் சொதப்பினர்.

நிக்கோல்ஸ் பூரண் மட்டும் சிக்ஸர்கள் விளாசி அதிரடி காட்டினார். இறுதிவரை ஆட்டமிழக்காமல் இருந்த அவர் 33 பந்துகளில் 4 பெளண்டரிகள், 6 சிக்ஸர்கள் உள்ளடங்கலாக 62 ஓட்டங்களை குவித்தார்.

ஆனால், 20 ஓவர்களின் மேற்கிந்தியாவால் 150 ஓட்டங்களையே எடுக்க முடிந்தது. இதனால், 7 ஓட்டங்களால் பாகிஸ்தான் வெற்றி பெற்றது. (ஐ)



சிங்களப் பாடகி உமாரியாவுக்கு பிணை

கொழும்பு, ஓக. 02
கொழும்பு, இராஜகிரிய மேம்பாலத்துக்கு அருகில் இடம்பெற்ற விபத்து தொடர்பில் கைதுசெய்யப்பட்ட பிரபல சிங்கள பாடகி உமாரியா சிங்கவன்ஸ பிணையில் விடுவிக்கப்பட்டுள்ளார்.

அவர் நேற்று நீதிமன்றில் முன்னிலையான நிலையில், அவரைப் பிணையில் விடுவிக்க நீதிமன்றம் உத்தரவிட்டுள்ளது. அத்துடன், அவரின் சாரதி அனுமதிப் பத்திரம் தற்காலிகமாக இரத்துச் செய்யப்பட்டுள்ளது. (இ)

யாழ். மாவட்டத்தில் இன்று தடுப்பூசி வழங்கும் இடங்கள்

யாழ்ப்பாணம், ஓக. 02
யாழ்ப்பாணத்தில் 3 ஆம் கட்டத் தடுப்பூசி திட்டத்தின் கீழ் இன்று திங்கட்கிழமை தடுப்பூசி போடப்படும் இடங்களின் விவரம் வருமாறு, சங்கானை மருத்துவ அதிகாரி பிரிவில் ஜே/178, ஜே/181 - சங்கானை சைவப் பிரகாச வித்தியாலயம், சாவகச்சேரி மருத்துவ அதிகாரி பிரிவில் ஜே/288, ஜே/299 - ஆரம்ப சுகாதார மருத்துவ மையம் - கைதடி, ஜே/300, ஜே/319 - சாவகச்சேரி நகர சபை பொன் விழா மண்டபம், ஜே/322, ஜே/336 - கொடிகாமம் பிரதேச வைத்தியசாலை யாழ்ப்பாணம் மாநகர மருத்துவ அதிகாரி பிரிவில் ஜே/64, ஜே/65 - சென். ஜோன்ஸ் கல்லூரி, ஜே/78, ஜே/79 - வைத்தீஸ்வரா கல்லூரி, ஜே/100, ஜே/101 - இலங்கை வேந்தன் மண்டபம். காரைநகர் மருத்துவ அதிகாரி பிரிவில் ஜே/40, ஜே/48 - ஆபத்தான இடங்களில் பணியாற்றுவோர், காரைநகர் சுகாதார வைத்திய அதிகாரி பணிமனையில் தடுப்பூசிகளை பெற முடியும். கரவெட்டி மருத்துவ அதிகாரி பிரிவில் அனைத்து முன்களப் பணியாளர்களும் சுகாதார வைத்திய அதிகாரி பணிமனையில் பெற முடியும். ஊர்காவற்றுறையில் அனைத்து முன்களப் பணியாளர்கள் சுகாதார வைத்திய அதிகாரி பணிமனையில் தடுப்பூசிகளை பெறலாம். கோப்பாய் மருத்துவ அதிகாரி பிரிவில் ஜே/261, ஜே/262 - முன்களப் பணியாளர்கள் - பிரதேச வைத்தியசாலை - கோப்பாய் ஜே/263, ஜே/266 - ஆரம்ப சுகாதார பராமரிப்பு மையம் - உரும்பிராய், ஜே/280 - வாத ரவத்தை விக்கனேஸ்வரா வித்தியாலயம், ஜே/281, ஜே/282, ஜே/285 - அச்சுவேலி பிரதேச

வைத்தியசாலை. மருதங்கேணி மருத்துவ அதிகாரி பிரிவில் ஜே/434 - கேவில் தமிழ் கலவன் பாடசாலை. நல்லூர் மருத்துவ அதிகாரி பிரிவில் ஜே/115 - நல்லூர் சுகாதார வைத்திய அதிகாரி பணிமனை, ஜே/123, ஜே/124 - மஞ்சவனப்பதி கோவில் திருமண மண்டபம். பருத்தித்துறை மருத்துவ அதிகாரி பிரிவில் ஜே/383, ஜே/385, ஜே/393, ஜே/395 - வல்வை மகளிர் கல்லூரி. சண்டிலிப்பாய் மருத்துவ அதிகாரி பிரிவில் - சண்டிலிப்பாய் பொது சுகாதார வைத்திய அதிகாரி பிரிவினர் - சண்டிலிப்பாய் இந்துக் கல்லூரி, பண்டத்தரிப்பு பொது சுகாதார வைத்திய அதிகாரி பிரிவினர் - பண்டத்தரிப்பு மகளிர் பாடசாலை, இளவாலை பொது சுகாதார வைத்திய அதிகாரி பிரிவினர் - சென். தோமஸ் பாடசாலை - மாதகல். தெல்லிப்பழை மருத்துவ அதிகாரி பிரிவில் ஜே/212 - மல்லாகம் மகா வித்தியாலயம் (காலை 8 மணி முதல்) ஜே/213 - மல்லாகம் மகா வித்தியாலயம் (முற்பகல் 10 மணி முதல்), ஜே/214 - மல்லாகம் மகா வித்தியாலயம் (மதியம் 12 மணி முதல்) உடுவில் மருத்துவ அதிகாரி பிரிவில், ஜே/182 - உடுவில் மகளிர் கல்லூரி, ஜே/190 - இணுவில் இந்துக் கல்லூரி, ஜே/197 - சுகாதார வைத்திய அதிகாரி பணிமனை - உடுவில், ஜே/194 - தாவடி இந்து தமிழ் கலவன் பாடசாலை, ஜே/203 - ஏழாலை முத்தமிழ் மன்றம், ஜே/209 - புன்னாலைக்கட்டுவன் சித்திவிநாயகர் பாடசாலை. வேலணை மருத்துவ அதிகாரி பிரிவில் ஜே/12, ஜே/14, ஜே/17, ஜே/18 - வேலணை சரஸ்வதி வித்தியாலயம். (ஐ)

உள்ளூராட்சி சபை தேர்தலில் தனித்தே போட்டியிட வேண்டும்

மனோவிடம் களுத்துறை மாவட்ட செயல்குழு கோரிக்கை கொழும்பு, ஓக. 02

“தேர்தல் முறைமை பற்றிய பாராளுமன்றத் தெரிவுக்குழுவில் நீங்கள் இருக்கிறீர்கள். சிறுபான்மையினருக்கு நியாயம் தரும் தேர்தல் முறைமைக்காக நீங்கள் போராடுவீர்கள் என்பது எங்களுக்குத் தெரியும். எனினும், தேர்தல் முறைமை எதுவாக இருந்தாலும், எதிர்வரும் உள்ளூராட்சி சபைத் தேர்தலில் நமது கட்சி களுத்துறை மாவட்டத்தில் தனித்தே போட்டியிட வேண்டும்.”

- இவ்வாறு களுத்துறை மாவட்ட ஜனநாயக மக்கள் முன்னணியின் செயல்குழு, கட்சித் தலைவரும் தமிழ் முற்போக்குக் கூட்டணியின் தலைவருமான மனோ கணேசன் எம்.பி.யிடம் வலியுறுத்தி கோரிக்கை விடுத்துள்ளது.

நேற்று கொழும்பு தெற்கு பாமன்கடை அலுவலகத்தில், மனோ கணேசன் எம்.பி. தலைமையில் களுத்துறை மாவட்ட செயல்குழுக் கூட்டம் நடைபெற்றது. மாவட்ட அமைப்பாளர் மரியதாசன் அன்றளி ஜெயசீலன் ஏற்பாட்டில் நடைபெற்ற இக்கூட்டத்தின்போது, களுத்துறை மாவட்டத்துக்கான புதிய தொகுதி, வட்டார அமைப்பாளர் உள்ளிட்ட பதவி நியமனங்களுக்கான நியமன கடிதங்கள் கட்சி தலைவர் மனோ கணேசனால் வழங்கி வைக்கப்பட்டன.

இதன்போது, களுத்துறை மாவட்ட செயல்குழு உறுப்பினர்கள், தேர்தல் முறைமை எதுவாக இருந்தாலும், எதிர்வரும் உள்ளூராட்சி சபைத் தேர்தலில்,



நமது கட்சி களுத்துறை மாவட்டத்தில் ஏணி சின்னத்தில் தனித்தே போட்டியிட வேண்டும் எனக் கோரிக்கை விடுத்தனர்.

களுத்துறை மாவட்ட பிரதேச சபைகள் உள்ளிட்ட உள்ளூராட்சி சபைகளில் எமக்குரிய பிரதிநிதித்துவங்களை பெறுவதற்கு தனித்து போட்டியிடுவதே சரியான வழி என மாவட்ட செயற்குழு உறுப்பினர்கள் வலியுறுத்தினர்.

“ஐக்கிய மக்கள் சக்தியின் ஐக்கிய மக்கள் கூட்டணியில் இருக்கின்ற பிரதான சிறுபான்மை கட்சி என்ற முறையில் நாம் தேர்தலில் போட்டியிடும் முறைமை தொடர்பில் உரிய வேளையில்

உரிய முடிவை தமிழ் முற்போக்குக் கூட்டணியாக எடுப்போம். நாம் சேர்ந்தும் போட்டியிடலாம். தனித்தும் போட்டியிடலாம். எல்லா கதவு சாவிக்களையும் கையில் வைத்திருப்போம். உரிய வேளையில் உரிய கதவை திறப்போம். எவருக்கும் வாக்குகளை பெற்றுக்கொடுத்து விட்டு வெளியிலே சும்மா நிற்கும் வாக்கு வங்கியாக நாம் இனி இருக்க மாட்டோம். எமது மக்களின் நியாயமான பிரதிநிதித்துவங்களை பெறுவதே எமது நோக்கமாகும்” என்று கட்சித் தலைவர் மனோ கணேசன் எம்.பி. இதன்போது பதில் அளித்தார். (இ)

கோப்பாய் இளைஞர் கடத்தப்பட்டு தாக்குதல்: உப பொலிஸ் பரிசோதகர் உள்ளிட்ட 5 பொலிஸாருக்கு உடன் இடமாற்றம்

விசாரணைகளில் தலையிடாது இருப்பதற்காக

யாழ்ப்பாணம், ஓக. 02
யாழ்., கோப்பாயில் இளைஞர் ஒருவரை ஹைஏஸ் வானில் கடத்திச் சென்று தாக்குதல் நடத்தினர் என்று குற்றச்சாட்டு முன்வைக்கப்பட்டுள்ள உப பொலிஸ் பரிசோதகர் உள்ளிட்ட 5 பொலிஸ் உத்தியோகத்தர்கள் கோப்பாய் பொலிஸ் நிலையத்திலிருந்து இடமாற்றப்பட்டுள்ளனர். அவர்கள் மீதான குற்றச் சாட்டுத் தொடர்பில் முன்னெடுக்கப்படும் உள்ளக விசாரணையில் தலையீடு செய்வதைத் தவிர்க்கும் வகையில் யாழ்ப்பாணம் மாவட்ட பிரதிப் பொலிஸ்மா அதிபர் பிரியந்த வினகேயின் உத்தரவில் ஐவரும் வெவ்வேறு பொலிஸ் நிலையங்களுக்கு உடன் நடைமுறைக்கு வரும் வகையில் இட மாற்றப்பட்டுள்ளனர்.

கோப்பாய் பொலிஸ் பிரிவில் கடந்த வியாழக்கிழமை ஹைஏஸ் ரக வானில் வந்த பொலிஸ் சீருடை மற்றும் சிவில் உடையில் இருந்த கும்பல் ஒன்று இளைஞர் ஒருவரைக் கடத்திச் சென்று சித்திரவதை புரிந்து கைத்துப்பாக்கியால் தாக்கி வீதியில் வீசிவிட்டு சென்றது. அந்தச் சம்பவத்தில் கோப்பாய் பொலிஸ் நிலையத்தில் கடமையாற்றும் உத்தியோகத்தர்கள் உள்ளமை தொடர்பில் தாக்குதலுக்குள்ளான இளைஞரால் யாழ்ப்பாணம் மனித உரிமைகள் ஆணைக்குழுவில் முறைப்பாடு வழங்கப்பட்டது. இந்தநிலையில் சம்பவம் தொடர்பில் யாழ்ப்பாணம் பிராந்திய மூத்த பொலிஸ் அத்தியட்சகரின் கீழ் விசாரணைகள் ஆரம்பிக்கப்பட்டுள்ளன. யாழ்ப்பாணம் உதவிப் பொலிஸ் அத்தியட்சகர் தலைமையில் இந்த விசாரணைகள் முன்னெடுக்கப்பட்டுள்ளன. அந்த விசாரணைகளில் குற்றஞ்சாட்டப்பட்டுள்ள உப பொலிஸ் பரிசோதகர் மற்றும் 4 பொலிஸ் உத்தியோகத்தர்கள் சாட்சிகளில் தலையீடு செய்வதைத் தடுக்கும் வகையில் அவர்கள் ஐவரும் நேற்று உடனடியாக நடைமுறைக்கு வரும் வகையில் வெவ்வேறு பொலிஸ் நிலையங்களுக்கு இடமாற்றப்பட்டுள்ளனர். இதற்கான பணிப்பை வழங்கியுள்ள யாழ்ப்பாணம் மாவட்ட பிரதிப் பொலிஸ்மா அதிபர் பிரியந்த வினகே, பாதிக்கப்பட்ட இளைஞரின் வாக்கு மூலத்தைப் பதிவு செய்து விசாரணைகளைத் துரிதப்படுத்துமாறு அறிவுறுத்தியுள்ளார். (இ - 03)

வீட்டிலிருந்து காணாமல்போன சிறுவன் 7 நாட்களின் பின் மீட்பு

இரத்தினபுரி, ஓக. 02
இரத்தினபுரியில், அண்மையில் காணாமல்போயிருந்த 14 வயதான சிறுவன், குருநாகல் - ரிதீகமவில் உள்ள வீதித்தடை ஒன்றுக்கு அருகில் வைத்து பொலிஸாரால் பொறுப்

பேற்கப்பட்டுள்ளார். பொலிஸ் ஊடக பேச்சாளர் அலுவலகம் இதனைத் தெரிவித்துள்ளது. குறித்த சிறுவன் காணாமல் போய் 7 நாட்களின் பின்னர் அடையாளம் காணப்பட்

பட்டுள்ளார். சிறுவன் வீட்டிலிருந்து வெளியேறிச் செல்லும் காட்சி, சிறுவனின் வீட்டுக்கு அருகில் பொருத்தப்பட்டிருந்த சி.சி.ரி.வி. கமெராவில் பதிவாகியிருந்ததை குறிப்பிடத்தக்கது. (இ)

நுவரெலியாவில்...

போராட்டத்துக்கு வலுச்சேர்க்கும் வகையிலும் இந்த ஆர்ப்பாட்டம் முன்னெடுக்கப்பட்டது.

ஆசிரியர் சேவை சங்கங்களின் ஏற்பாட்டில் நுவரெலியா காமினி தேசிய கல்லூரிக்கு அருகில் ஆர்ப்பாட்டப் பேரணி ஆரம்பமானது.

குறித்த பேரணி வெலிமடை வீதி வழியாக தர்மபால சந்தி, புதிய கடை வீதி, எலிசபெத் வீதி வழியாக வந்து பிரதான தபால் நிலையத்துக்கு முன்பாக கவனவீர்ப்புப் போராட்டம் முன்னெடுக்கப்பட்டது.

இந்த ஆர்ப்பாட்டத்தில் சுமார் பத்தாயிரத்துக்கும் அதிகமானோர் கலந்து கொண்டனர்.

இதன்போது கருத்துரைத்த இலங்கை கல்விச் சம்பளனத்தின் பொதுச்செயலாளர் சங்கர் மணிவண்ணன்,

“மாணவர்களுக்கான இலவசக்கல்வி உரிமையைப் பாதுகாத்துக்கொள்வதற்காக நாம் தொடர்ச்சியாகக் குரல் எழுப்பி வந்திருக்கின்றோம். அந்தவகையில் இலவசக் கல்வியைத் தனியார் மற்றும் இராணுவ மயப்படுத்தும் அரசின் திட்டத்தையும் எதிர்க்கின்றோம். ஜோன் கொத்தலாவலை பல்கலைக்கழகம் தொடர்பான சட்டமூலத்தை உடனடியாக இரத்துச் செய்ய வேண்டும். ஆசிரியர்,

இந்தியாவுடன்...

இந்தியாவுடனான உறவுகளைப் புதுப்பிப்பதை நோக்கமாகக் கொண்ட இந்த திட்ட ஆவணத்தை மிலிந்த மொறகொட தலைமையிலான விஷேட குழு ஒன்று தயாரித்திருக்கின்றது. இந்தியாவுக்கான இலங்கையின் பிரதி உயர் ஸ்தானிகர் நிலுக்கா கடுறுகமுல, புதுடில்லி, சென்னை, மும்பை ஆகிய நகரங்களிலுள்ள இலங்கை பிரதி உயர் ஸ்தானிகராலய இராஜதந்திரிகளைக் கொண்ட குழுவே இந்த திட்ட ஆவணத்தைத் தயாரித்திருக்கின்றது.

இந்தியாவுக்கான இலங்கையின் உயர் ஸ்தானிகராக மிலிந்த மொறகொடவை நியமிப்பதற்கு உயர் பதவிகள் குறித்த பாராளுமன்றக் குழு கடந்த செப்டம்பரிலேயே அனுமதியை வழங்கியிருந்தது. அதே வேளையில் அமைச்சரவை அந்தத் துடனான உயர் ஸ்தானிகராக மிலிந்தவை நியமிப்பதை இந்தியா நிராகரித்திருப்பதாக வெளியான செய்திகளை இந்தியா மறுத்திருந்தது.

கொழும்பு துறைமுக கிழக்கு முனையத்தை இந்தியாவுக்கு வழங்கும் திட்டத்தை இலங்கை இரத்துச்செய்தகையடுத்து இரு நாடுகளுக்கும் இடையிலான உறவுகளில் கசப்பான நிலை ஒன்று தோன்றியிருந்தது. அதனைவிட, சீனாவின் அதிகரித்த பிரசன்னமும் இந்தியாவுக்கு அதிகரித்தியை ஏற்படுத்தியிருந்தது. இந்தப் பின்னணியிலேயே உறவுகளைப் புதுப்பிப்பதற்கான புதிய திட்டத்துடன், மிலிந்த மொறகொட புதுடில்லி செல்ல விருக்கின்றார்.

சீனாவுடனான நெருக்கமான உறவுகளைக் கொண்டுள்ள “பாத் பைண்டர்” என்ற அமைப்பின் நிறுவனராக மிலிந்த மொறகொட உள்ளார் என்பதும் குறிப்பிடத்தக்கது.

இலங்கை...

களை மேற்கொள்வதற்கு அமைக்கப்படவுள்ள நிபுணர்கள் கொண்ட குழுவுக்கு 2.8 மில்லியன் டொலர்கள் தேவை என தெரிவிக்கப்பட்டிருந்தது.

அதில் 2021 ஆம் ஆண்டுக்கான 0.74 மில்லியன் டொலர்களையும், 2022 ஆம் ஆண்டுக்கான 2.1 மில்லியன் டொலர்களையும் மனித உரிமைகள் ஆணைக்குழு பெற்றுக் கொள்வதற்கான அனுமதியை ஐ.நா. பொதுச்சபை வழங்கியுள்ளதாக தெரிவிக்கப்படுகின்றது.

இதன் மூலம் 13 அங்கத்தவர்களைக் கொண்ட தனியான செயலணி ஒன்று உருவாக்கப்படவுள்ளது. அனைத்துலக குற்றவியல் சட்டத்தில் அனுபவம் கொண்ட ஒருவர் இந்த குழுவிற்கு தலைவராக நியமிக்கப்படவுள்ளதுடன், சாட்சியங்களை சேகரித்தல் மற்றும் பாதுகாத்தல் தொடர்பான நடவடிக்கைகளை அவர் ஒருங்கிணைப்பார் என தெரிவிக்கப்படுகின்றது. அவருக்கு உதவியாக மேலும் இரு சட்ட வல்லுநர்கள் பணியாற்றுவார்கள்.

மாணவர், பெற்றோர்களைத் துன்புறுத்துகின்ற கல்வி நெருக்கடிக்கு உடனடியாகத் தீர்வு வழங்க வேண்டும். இலவசக் கல்வியை காக்க நாம் தொடர்ந்தும் போராடுவோம். நிகழ்தகை கல்வியில் இருந்து தற்போது விலகியுள்ளோம். நியாயம் கிடைக்கும் வரை எமது போராட்டம் தொடரும்” - என்றார். (இ)

யாழ்ப்பாணத்தில்...

வில் 18 பேர், உடுவில் சுகாதார வைத்திய அதிகாரி பிரிவில் 14 பேர்,

யாழ். போதனா வைத்தியசாலையில் 07 பேர், தெல்லிப்பழை ஆதார வைத்தியசாலையில் 03 பேர்,

கிளிநொச்சி மாவட்டத்தில் 03 பேர் உருத்திரபுரம் பிரதேச வைத்தியசாலையில் ஒருவர்,

அக்கராயன்குளம் பிரதேச வைத்தியசாலையில் ஒருவர்,

கிளிநொச்சி மாவட்ட வைத்தியசாலையில் ஒருவர்,

மன்னார் மாவட்ட வைத்தியசாலையில் 05 பேர்,

முல்லைத்தீவு மாவட்ட வைத்தியசாலையில் ஒருவர் தொற்றாளர்களாக அடையாளம் காணப்பட்டுள்ளனர்.

அத்துடன், முல்லைத்தீவு தனிமைப்படுத்தல் நிலையம் (இராணுவத்தினர்) - 06 பேரும் தொற்றாளர்களாக அடையாளம் காணப்பட்டுள்ளனர்.

யாழில் 14...

துள்ளார். கடந்த வாரத்தில் மட்டும் நாடு முழுவதும் 11,529 தொற்றாளர்கள் அடையாளம் காணப்பட்டனர். அத்துடன், 314 மரணங்கள் நிகழ்ந்துள்ளன.

இந்த நிலையில், கடந்த 14 நாட்களில் இனங்காணப்பட்ட தொற்றாளர்களின் எண்ணிக்கையை அடிப்படையாகக் கொண்டு அபாய பிரதேசங்கள் அடையாளப்படுத்தப்பட்டுள்ளன.

இதன்படி, யாழ்ப்பாணத்தில் 14 சுகாதார மருத்துவ அதிகாரி பிரிவுகளும், முல்லைத்தீவில் 5, கிளிநொச்சியில் 4, மன்னாரில் 4, வவுனியாவில் 3, மட்டக்களப்பில் 13, அம்பாறையில் 7, திருகோணமலையில் 8, அநுராதபுரத்தில் 19, கம்பஹாவில் 15, களுத்துறையில் 15, குருநாகலில் 23, புத்தளத்தில் 13, கண்டியில் 23, மாத்தளையில் 12, நுவரெலியாவில் 13, கேகாஸையில் 11, இரத்தினபுரியில் 17, பொலநறுவையில் 8, புதுளையில் 16, மொனராக்கலையில் 11, காலியில் 20, அம்பாந்தோட்டையில் 12, மாத்தளையில் 17 சுகாதார மருத்துவ அதிகாரிகள் பிரிவுகளும் அபாய பிரதேசங்களாக அறிவிக்கப்பட்டுள்ளன. (ஐ)

2,490 பேருக்கு...

டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 3 இலட்சத்து 11 ஆயிரத்து 329 ஆக அதிகரித்துள்ளது.

அத்துடன், கொரோனாத் தொற்றால் பாதிக்கப்பட்ட மேலும் 1,792 பேர் நேற்று குணமடைந்து வீடு திரும்பினர்.

அதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 2 இலட்சத்து 78 ஆயிரத்து 910 ஆக உயர்வடைந்துள்ளது. (இ)

வீட்டில்...

முரசுமோட்டை - சேற்றுக்கண்டி பகுதியில் இடம்பெற்றுள்ளது.

இந்த சம்பவத்தில் படுகாயமடைந்த இளைஞர் உடனடியாக கிளிநொச்சி பொது மருத்துவமனையில் சேர்க்கப்பட்டார். எனினும், அவர் மேலதிக சிகிச்சைக்காக யாழ். போதனா மருத்துவமனைக்கு மாற்றப்பட்டார்.

அத்துடன், அவரின் வீட்டிலிருந்த மோட்டார் சைக்கிள் ஒன்றும் வாள் வெட்டு குழுவினரால் எரியூட்டப்பட்டதாகத் தெரிவிக்கப்பட்டது.

சம்பவம் தொடர்பில் கிளிநொச்சி பொலிசார் விசாரணைகளை முன்னெடுத்து வருகின்றனர். (ஐ)

ஓவ்வொரு வைத்தியசாலையாக இடந்தேடி அலைந்து கதறப் போகின்றார்கள் மக்கள்!

இலங்கையில் போரை விடவும் மிகவும் கொடூரமாக கொரோனா பரிளக்கப்போகின்றது என மருத்துவ வல்லுநர் எச்சரிக்கை

கொழும்பு, ஓக. 02 “இன்னும் சில நாட்களில் வைத்தியசாலைகளுக்கு வெளியே நோயாளர் கட்டிலுக்காக ஏங்கியபடி வாகனங்களிலும் மரத்தடிகளிலும் வீதிகளிலும் நீங்களும் உங்களின் அன்புக்குரியவர்களும் காத்திருக்கப் போகின்றீர்கள். ஓவ்வொரு வைத்தியசாலையாக இடந்தேடி அலைந்து கதறப் போகின்றீர்கள். 30 வருடப் போரை விடவும் சனாமியை விடவும் கொடூரமாக கொரோனா உங்களை பலி எடுக்கப்போகின்றது. தயாராக இருங்கள். வினை விதைத்தவன் வினைதான் அறுக்கவேண்டும்.”

- இவ்வாறு விரக்தியடைந்த மற்றும் சோர்வடைந்த சுகாதாரப் பணியாளர்களின் சார்பாக கொரோனா வைரஸ் நோய்த் தொற்றால் நாட்டு மக்களின் பொறுப்பின்மை தொடர்பில் கொழும்பு தேசிய வைத்தியசாலையின் கொரோனா சிகிச்சைப் பிரிவு பொது மருத்துவ வல்லுநர் தனது கருத்தைப் பதிவிட்டுள்ளார்.

அவரது முகநூலில் பதிவிட்டுள்ள அனைவரையும் சிந்திக்கவைக்கும் அந்தப் பதிவின் முழு விபரம் வருமாறு: -

“கொரோனா இல்லா இலங்கையில் வாழ்ந்து கொண்டாடித்திரியும் இலங்கையர்களாகிய உங்களுக்கு, அதே இலங்கையின் வைத்தியசாலைகளில் கொரோனா நோயாளிகளின் மத்தியில் விழி பிதுங்கி மூச்சுத்திணறும் சுகாதாரப் பிரிவினரின் சார்பாக சின்ன தகவலொன்றைத் தர விரும்புகின்றேன்.

மருத்துவராக சேவை செய்யத் தொடங்கிய இந்தப் பதினாறு வருடங்களில் நோயாளிகளுக்கு தீவிர சிகிச்சை படுக்கை கேட்டு ஓவ்வொரு வைத்தியசாலையாக தொலைபேசி அழைப்பு எடுத்து பல முறை கெஞ்சியதுண்டு.

ஆனால், ஒருபோதும் நோயாளிக் குரிய சாதாரண கட்டிலில் இடமொன்றை கேட்டு கெஞ்சியதில்லை, அதையும் செய்ய வைத்துள்ளது இந்தக் கொரோனா.

வைத்தியசாலைகள் நோயாளிகளினால் நிரம்பி வழிகின்றன. இனிவரும் நோயாளிகளை எங்கு அனுமதிப்பது என்று தெரியாமல் நாங்கள் தலையைப் பிடித்துக் கொண்டிருக்கிறோம்.

நேற்றுக் காலையிலிருந்து ஒரு

நோயாளிக்கு ஓட்சிசன் சிகிச்சை வசதி கட்டில் தேடி ஓவ்வொரு வைத்தியசாலையாக தொலைபேசி அழைப்பெடுத்து கேட்டுக் கொண்டிருக்கின்றோம்.

வைத்தியசாலையின் அனைத்துப் பிரிவு ஊழியர்களும் மனதாலும் உடலாலும் களைத்துவிட்டார்கள். வைத்தியசாலை ஊழியர்களிடையே கொரோனா ஒரு காட்டுத்தீயைப் போல பரவிக் கொண்டிருக்கின்றது. வேலைப் படையின் அளவு குறைந்துகொண்டே போகின்றது.

“கொரோனா”, “கொரோனா” என்றே வைத்தியசாலைகள் எங்கும் எதிரொலிக்கின்றது. வீட்டுக்கு வந்தாலும், வரும் அழைப்புகளில் 90 வீதத்துக்கும் மேலானவை கொரோனா அழைப்புகளாகவே இருக்கிறது.

ஆனால், இலங்கைக் குடிமக்களாகிய நீங்கள் என்ன செய்கிறீர்கள்? பொறுப்புடன் நடக்கின்றீர்களா? இல்லவே இல்லை. பற்றியெரியும்போது பிடில் வாசிக்கும் நீரோவை போல், நீங்கள் அலட்சியமாகப் பொறுப்பற்று நடக்கின்றீர்கள்.

உணவகங்களில் கூட்டம் நெறிக்கின்றது. பிறந்தநாள் விழாக்கள், திருமண வைபவங்கள் என்பவற்றில் கூட்டம் அலைமோதுகின்றது.

தெருவோரக்கடைகளில் நின்று தின்பதற்கென்றே சைக்கிள் முதல் ஆடம்பரக்கார் வரை வாகனங்களில் கூட்டம் வருகின்றது. முகக்கவசமின்றி வீதியோரங்களில் நின்று கூச்சலிடுகின்றது இளைய சமுதாயம்.

இன்னும் சில நாட்கள்தான். வைத்தியசாலைகளுக்கு வெளியே, நோயாளர் கட்டிலுக்காக ஏங்கியபடி வாகனங்களிலும் மரத்தடிகளிலும் வீதிகளிலும் நீங்களும் உங்களின் அன்புக்குரியவர்களும் காத்திருக்கப் போகின்றீர்கள்.

ஓவ்வொரு வைத்தியசாலையாக இடந்தேடி அலைந்து கதறப் போகின்றீர்கள். 30 வருடப் போரைவிடவும் சனாமியை விடவும் கொடூரமாக கொரோனா உங்களை காவு கொள்ளப்போகின்றது. தயாராக இருங்கள். வினை விதைத்தவன் வினைதான் அறுக்கவேண்டும்” - என்றுள்ளது. (இ)

36 ஆண்கள் உள்ளிட்ட மேலும் 67 பேர் மரணம்

கொழும்பு, ஓக. 02 நாட்டில் மேலும் 67 பேர் கொரோனாத் தொற்றால் உயிரிழந்தனர்.

சுகாதார சேவைகள் பணிப்பாளர் நாயகத்தின் உறுதிப்படுத்தலுடன் அரசு தகவல் திணைக்களம் நேற்றிரவு விடுதலுள்ள அறிக்கையில் இந்தத் தகவல் வெளியிடப்பட்டுள்ளது. இதற்கமைய நாட்டில் பதிவான கொரோனா மரணங்களின் மொத்த எண்ணிக்கை 4 ஆயிரத்து 508 ஆக அதிகரித்துள்ளது.

நேற்றுமுன்தினம் உயிரிழந்த 67



பேரில் 31 பெண்களும், 36 ஆண்களும் உள்ளடங்குகின்றனர் என்றும் அரசு தகவல் திணைக்களத்தின் அறிக்கையில் தெரிவிக்கப்பட்டுள்ளது. (இ)

நடிகை மரணம்: சாரதிக்கு மறியல்

கொழும்பு, ஓக. 02 விந்துலை பிரதேசத்தில் இடம்பெற்ற விபத்தில், பிரபல நடிகையான ஹய்சினத் விஜேரத்ன மரணமடைந்த நிலையில், அவரின் வாகனத்தைச் செலுத்திச் சென்ற வானின் சாரதி நாளை வரை விளக்கமறியலில் வைக்கப்பட்டுள்ளார்.

விபத்தில் காயமடைந்த நிலையில் உயிரிழந்த ஹய்சினத் விஜேரத்னவின் உடல் நுவரெலியா மாவட்ட வைத்தியசாலையில் பிரேத பரிசோதனைக்கு உட்படுத்தப்பட்டது.

தொலைக்காட்சி தொடரொன்றில் நடிப்பதற்காக நுவரெலியாவுக்குச் சென்றுவிட்டு மீண்டும் கொழும்பு நோக்கிப் பயணித்தபோதே அவர் விபத்தை

எதிர்கொண்டுள்ளார். அவர் பயணித்த வான், நுவரெலியா - தலவாக்கலை பிரதான வீதி, விந்துலை பிரதேசத்தில் வீதியை விட்டு விலகிச் சென்று சுமார் 300 அடி பள்ளத்தில் விழுந்து விபத்துக்குள்ளானது.

குறித்த வானில் நடிகை ஹய்சினத் விஜேரத்னவும் அவரது சாரதியுமே பயணித்துள்ளனர். விபத்தில் படுகாயமடைந்த நிலையில் விந்துலையில் வைத்தியசாலையில் சேர்க்கப்பட்ட ஹய்சினத் விஜேரத்ன சிகிச்சை பலனின்றி மரணமடைந்தார்.

வாகனத்தின் சாரதி சிறு காயங்களுடன் தப்பியிருந்தார். இந்நிலையில், விந்துலை பொலிஸாரால் அவர் கைது செய்யப்பட்டுள்ளார். (இ)



கடல் அலைமில் இழுத்து செல்லப்பட்ட 7 வயது சிறுமியின் சடலம் நேற்று மீட்பு!

கொழும்பு, ஓக. 02

தங்கல்ல - கபுஹேஹன்வல கடலில், தனது பெற்றோருடன் நீந்திக்கொண்டிருந்த 7 வயது சிறுமி ஒருவர், அலையில் இழுத்துச் செல்லப்பட்ட நிலையில் பரிதாபகரமாக உயிரிழந்தார்.

இந்தச் சம்பவம் நேற்றுக் காலை இடம்பெற்றுள்ளது.

பாணந்துறை, கலுதெவல பிரதேசத்தைச் சேர்ந்த சேனாலி கிறீன்சா என்ற சிறுமியே பரிதாபகரமாக உயிரிழந்தார்.

சிறுமியின் சடலம் மீட்கப்பட்டுள்ள நிலையில் பிரேத பரிசோதனைக்காக தங்கல்ல வைத்தியசாலையில் வைக்கப்பட்டுள்ளது.

குறித்த சிறுமி தனது பெற்றோருடன் கபுஹேஹன்வல பிரதேசத்திலுள்ள சுற்றுலா ஹோட்டலொன்றில் தங்கியிருந்த நிலையில், நேற்றுக் காலை கடலுக்குச் சென்ற போதே இந்தச் சம்பவம் இடம்பெற்றுள்ளது.

சிறுமி கடலையில் நீந்திக்கொண்டிருந்தபோது பாரிய அலையொன்று வந்து சிறுமியை இழுத்துச் சென்றுள்ளது.

சம்பவம் தொடர்பில் தங்கல்ல பொலிஸார் மேலதிக விசாரணைகளை மேற்கொண்டு வருகின்றனர். (இ)

தங்கள் இடங்களை பாதுகாக்க மக்கள் அடிமை நிலையிலிருந்து மீளவேண்டும்

எதிர்க்கட்சி தலைவர் சஜித்

கொழும்பு, ஓக. 02

அந்நிய செலாவணி

இருப்பு நெருக்கடியை எதிர்

கொள்ள முடியாத அர

சாங்கம் நாட்டு மக்களுக்கு

உறித்துடைய இடங்களை

வெளிநாட்டு சக்திகளுக்கும்,

உள்நாட்டு தனவந்தர்களுக்கும்

கும் விற்பனை செய்ய முயற்சிக்கிறது. எனவே, நாட்டு

பிரஜைகள் அனைவரும் தமக்கு உறித்துடைய இடங்களைப்

பாதுகாப்பதற்கு அச்சமின்றி அடிமை மனநிலையிலிருந்து

விடுபட்டு முன்னோக்கி பயணிக்க வேண்டும் என்று

எதிர்க்கட்சி தலைவர் சஜித் பிரேமதாச தெரிவித்தார்.

பலவந்தமாக மக்களை அவர்களின் சொந்த இடங்

களிலிருந்து வெளியேறுமாறு பணிப்புரை விடுக்கும்

சகல அரச அதிகாரிகளுக்கு எதிராகவும் உயர் நீதிமன்

றத்தில் அடிப்படை உரிமை மீறல் மனு தாக்கல் செய்

யப்படும் என்றும் எதிர்க்கட்சி தலைவர் சஜித் பிரேம

தாச தெரிவித்தார்.

அவர் மேலும் கூறுகையில், நாட்டில் அந்நிய

செலாவணி இருப்பு குறைவடைந்துள்ளதால் அந்த

நெருக்கடியை நிவர்த்தி செய்வதற்காக அரசாங்கம்

முக்கிய இடங்களை வெளிநாடுகளுக்கு விற்பனை

செய்கிறது. தற்போது எமது நாட்டில் இடம்

விவகாரத்தில் சூது நடைபெற்றுக் கொண்டிருக்கிறது.

இதற்காக சாதாரண மக்களிடமிருந்து இடங்களைப்

பெற்று அவற்றை தனவந்தர்களுக்கு விற்பனை செய்

கின்றனர்.

2019 தேர்தலின் போது மக்கள் ஏமாற்றப்பட்டனர்.

அதே போன்று தற்போதும் ஏமாற்றப்பட்டுக் கொண்

டிருகின்றனர். எனவே நாட்டு மக்கள் அடிமை மன

நிலையிலிருந்து விடுபட வேண்டும். இங்கு யாரும்

அடிமைகள் அல்ல. நாட்டு பிரஜைகளுக்கு சொந்தமான

இடங்களை அவர்களிடமிருந்து பறிக்க நாம் ஒரு

போதும் இடமளிக்கப் போவதில்லை. இதற்காக சட்ட

ரீதியாக நாம் மக்களுடனிருப்போம் - என்றார்.



உண்மை கண்டறியப்பட வேண்டும்! பூண்டிலோயாவிலும் போராட்டம்

பூண்டிலோயா, ஓக. 02
டயகம சிறுமி ஜூக்குமார் ஹிஷாலினியின் உயிரிழப்புக்கு நீதி கிடைக்கக் கோரியும், குற்றவாளிகள் தண்டிக்கப்பட கோரியும் மலையகத்தில் மக்கள் தொடர்ச்சியாகப் போராட்டங்களில் ஈடுபட்டு வருகின்றனர்.

இந்தநிலையில் தனது மகளின் மரணத்தில் மர்மம் காணப்படுகின்றது எனப் பெற்றோர் சந்தேகம் தெரிவித்துள்ளதையடுத்து சிறுமியின் உடலம் தோண்டி எடுக்கப்பட்டு, மீள்பரிசோதனை செய்யப்படுகின்றது.

இவ்வாறான நிலையில், சிறுமி ஹிஷாலினியின் பிரேத பரிசோதனை சட்டரீதியாகவும் முறையாகவும் இடம்பெற்று அவரின் உயிரிழப்புக்கு சரியான நீதி கிட்ட வேண்டும், மலையகத்தின் எதிர்கால சிறுவர்களின் உயிர் மற்றும் உரிமை பாதுகாப்புக்கு சிறுமி ஹிஷாலினியின் மரணம் ஒரு ஒளியை வழங்க வேண்டும், சிறுமியின் ஆத்மா சாந்தியடைய வேண்டும், அவரின் பெற்றோர்களின் வேண்டுகோளுக்கு நீதி கிடைக்க வேண்டும் எனப் பல்வேறு கோரிக்கைகளை முன்வைத்து நேற்றுக் காலை நுவரை வியா மாவட்டத்தில் போராட்டங்கள்



முன்னெடுக்கப்பட்டன.

அதனடிப்படையில், பூண்டு

லோயா நகரில் பூண்டிலோயா

தொட்ட மக்கள் நேற்றுக் காலை

ஒருமணி நேரம் தமது போராட்

டத்தை முன்னெடுத்தனர்.

வெளிநாடுகளுக்கான குழியு தபால்கள் பொதிகள் சேவை

வெளிநாடுகளுக்கான பொதிகள் சேவை துறையில்

25 வருடங்களைக் கடந்து

ஆகாய, கடல், மார்க்கமாக

அதிவிரைவு, பாதுகாப்பு, நம்பகத்தன்மையுடன்

அருள் குளோபல் எக்ஸ்பிரஸ்

அருள்ஸ் (விநாயகம்) லிமிடெட்

பயணத் தடை அடர்த்தி உள்ள நேரத்திலும் எமது சேவைகளை பெற்றுக்கொள்ள முடியும்

ஓக.01. பிறவுன் வீதி, நாவலர் வீதிச் சந்தி, யாழ்ப்பாணம், தொ.எ. 076 443 1577

ஓக.10, புதிய மாநகர சபை கட்டிடத் தொகுதி, கஸ்தூரியார் வீதி, யாழ்ப்பாணம், தொ.எ. 076 443 1577

பேருவளையில் சமையல்காரர் ஊடாக கொரோனா கொத்தணி உருவெடுப்பு

அனுமதியின்றி விழாக்களை நடத்துபவர்களுக்கு எதிராக சட்ட நடவடிக்கை என்கின்றனர் சுகாதாரப் பரிசோதகர்கள்

கொழும்பு, ஓக.02

பேருவளையில் பூப்புனித நீராட்டு விழாவில் சமையல்காரர் ஊடாகப் பலருக்குக் கொரோனாத் தொற்றியமை உறுதியாகியுள்ளது. இந்நிலையில், அனுமதியின்றி விழாக்களை நடத்துபவர்களுக்கு எதிராக தனிமைப்படுத்தல் சட்ட விதிகளின் கீழ் சட்ட நடவடிக்கை எடுக்கப்படும் என்று பொதுச் சுகாதாரப் பரிசோதகர்கள் எச்சரிக்கை விடுத்துள்ளனர்.

இதேவேளை பேருவளை - பாதகொடை பகுதியில் உள்ள வீட்டில் சுகாதார வழிகாட்டுதல் களை மீறி நடத்தப்படவிருந்த விழா பொதுச் சுகாதாரப் பரிசோதகர்களின் தலையீட்டால் நேற்று நிறுத்தப்பட்டுள்ளது.

பேருவளை பயாகல - கொராக தெனிய பகுதியில், சில தினங்களுக்கு முன்னர் ஏற்பாடு செய்யப்பட்டிருந்த விழா ஒன்றில் சமையல்காரருக்குக் கொரோனாத் தொற்று உறுதியான நிலையில் மேலும் 85 பேர் தொற்றுக்கு உள்ளாகியுள்ளனர்.

கடந்த 24 ஆம் திகதி ஏற்பாடு செய்யப்பட்டிருந்த பூப்புனித நீராட்டு விழா, பேருவளை சுகாதார அதிகாரிகளினால் நிறுத்தப்பட்டதையடுத்து, விழாவுக்காகச் சமைக்கப்பட்ட உணவுகள் விழாவுக்கு அழைப்பு விடுக்கப்பட்டவர்களின் வீடுகளுக்கு அனுப்பிவைக்கப்பட்டது.

இதனிடையே கடந்த ஜூலை 26 ஆம் திகதி விழாவுக்காக உணவு சமைத்த சமையல்காரருக்குக் கொரோனாத் தொற்று உறுதியாகியுள்ளது. இதையடுத்து சம்பந்தப்பட்டவர்களிடம் மேற்கொள்ளப்

பட்ட பரிசோதனைகளில் இதுவரை 85 பேர் தொற்றுக்கு உள்ளாகியுள்ளனர்.

இந்நிலையிலேயே, பாதகொடை பகுதியிலும் ஏற்பாடு செய்யப்பட்டிருந்த பூப்புனித நீராட்டு விழா நிகழ்வு பொதுச் சுகாதாரப் பரிசோதகர்களின் தலையீட்டால் நிறுத்தப்பட்டுள்ளது.

அத்தோடு குறித்த வீட்டில் உள்ள அனைத்து நபர்களையும் தனிமைப்படுத்த நடவடிக்கை எடுத்துள்ளதோடு, வீட்டின் உரிமையாளர் மீது சட்ட நடவடிக்கை எடுக்கப்படவுள்ளது எனப் பொதுச் சுகாதாரப் பரிசோதகர்கள் தெரிவித்துள்ளனர்.

நேற்று நடைபெறவிருந்த இந்த விழாவில் 200 பேருக்கு உணவு தயாரிக்கப்பட்டதாகவும் எனவும் தெரிவிக்கப்பட்டது.

சுகாதாரத்துறையினரின் அனுமதியின்றி இது போன்ற விழாவை நடத்துபவர்களுக்கு எதிராக தனிமைப்படுத்தல் விதிகளின் கீழ் சட்ட நடவடிக்கை எடுக்கப்படும் எனவும் பொதுச் சுகாதாரப் பரிசோதகர்கள் எச்சரிக்கை விடுத்துள்ளனர். (இ)

இன்றைய தொலைக்காட்சி நிகழ்ச்சி நிரல்



காலை

- 66.00 மணி : பக்திப்பாடல்கள்
6.30 மணி : வணக்கம் டான்
6.35 மணி : மதம் சார்பான நற்சிந்தனைகள்
6.55 மணி : இன்றைய பலன்
7.05 மணி : உளவியல் கருத்து -
உளவளத்துணையாளர் நா.நவராஜ்
7.15 மணி : கதைவழி அறமொழி
வழங்குபவர் : பண்டிதர் திருநாவுக்கரசு



- 7.20 மணி : சித்த மருத்துவம் வழங்குபவர்:
டாக்டர் விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை (நேரலை)
10.30 மணி : தொடர் நாடகம்-சிங்கப் பெண்ணே
11.00 மணி : சுப்பர் குறாப்-மறுஒளிபரப்பு
பகல்
12.00 மணி : சிரிக்கலாம் வாங்க - நேரலை
நகைச்சுவை நிகழ்ச்சி
1.00 மணி : அறிந்தும் அறியாமலும்
(மறு ஒளிபரப்பு)
1.30 மணி : சுப்பர் சீன்ஸ்-கோவா, சூது கௌவும்
4.30 மணி : குட்டிஸ் தர்பார்- சிறுவர்களை
மகிழ்வூட்டும் நேரலை நிகழ்ச்சி



- 5.30 மணி : குறுந்திரை நேரம்
6.00 மணி : ரெயிலர் ரைம்
06.30 மணி : நலந்தானா - பற்சிகிச்சை வைத்திய
நிபுணர் M.உதயகுமார்



இரவு

- 7.00 மணி : சொற்சமர் -பாடசாலை
மாணவர்களுக்கான விவாத நிகழ்ச்சி
இவ்வாரம் -அதிகிரித்துவரும் சிறுவர்
துஸ்பிரயோகம் என்பதற்கு அடித்தளம்
இடுபவர்கள் பெற்றோரா? சமூகமா?



- 8.00 மணி : இரவுச் செய்திகள்
9.00 மணி : சாட்சியம்
10.00 மணி : நேருக்கு நேர்



காலை

- 6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு

பகல்

- 1.00 மணி : நகைச்சுவை மன்னன்
கவுண்டமணி செந்தில் நடப்பில் கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா

இரவு

- 8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை

- 6.00 மணி : பனிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)

பகல்

- 12.00 மணி : ராஜா ராணி
1.00 மணி : விசை இசை
3.00 மணி : வட்ஸ் அப் (நேரலை)
4.00 மணி : டைம் ராகங்கள் (நேரலை)
5.00 மணி : இனிது இனிது
6.00 மணி : என்ரென்றும் இசை
7.00 மணி : ஓய்வெடு நிலவே

இரவு

- 8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
6.00 மணி : தரம் 07 - தமிழ்
6.45 மணி : தரம் 08 - தமிழ்
7.30 மணி : தரம் 09 - கணிதம்
8.15 மணி : தரம் 10 - கணிதம்
9.00 மணி : க.பொ.த உயர்தரம் (கலைப்பிரிவு)
நாடகமும் அரங்கியலும்
10.00 மணி : க.பொ.த உயர்தரம் (வணிகப்பிரிவு)
வணிகக்கல்வி

பகல்

- 11.00 மணி : க.பொ.த உயர்தரம்
(கணிதம், விஞ்ஞானப்பிரிவு) உயிரியல்
பகல்
12.00 மணி : தரம் 06 - விஞ்ஞானம்
1.00 மணி : தரம் 07 - தமிழ்
2.00 மணி : தரம் 08 - தமிழ்
3.00 மணி : க.பொ.த சாதாரண தரம் சங்கீதம்
3.40 மணி : க.பொ.த சாதாரண தரம் விஞ்ஞானம்
4.20 மணி : க.பொ.த சாதாரண தரம் விஞ்ஞானம்
5.00 மணி : க.பொ.த சாதாரண தரம் சித்திரம்
5.40 மணி : க.பொ.த சாதாரண தரம் புவியியல்
6.20 மணி : க.பொ.த சாதாரண தரம்
மாதிரி வினாத்தாள்

இரவு

- 7.00 மணி : க.பொ.த சாதாரண தரம்
மாதிரி வினாத்தாள்



காலை

- 5.00 மணி : சிவாய மந்திரம்
6.00 மணி : சுப்பரபாதம்
6.30 மணி : சுப்பரபாதம்
07.00 மணி : இன்றைய சிந்தனை
07.05 மணி : இன்றைய நாள்
07.30 மணி : மங்கள இசை
08.00 மணி : அருளுரை
08.30 மணி : திருவாசகம்
09.00 மணி : திருவிழா-01
10.00 மணி : பாடல்கள்
10.30 மணி : பஜனை
11.00 மணி : பக்திமலர்

பகல்

- 12.00 மணி : திரையில் பக்தி
12.30 மணி : திருவிழா-02
6.00 மணி : கந்தசஷ்டி கவசம்

இரவு

- 7.00 மணி : செய்திகள்
7.30 மணி : அருளுரை



காலை

- 7.00 மணி : நாளொரு நற்சிந்தனை
8.00 மணி : ஜெபமாலை
9.00 மணி : திருப்பலிப்பாடல்கள்
09.30 மணி : மன்றாடு
10.00 மணி : நாளொரு நற்சிந்தனை
(மறு ஒளிபரப்பு)

- 10.30 மணி : திருப்பலி (யாழ்ப்பாணம்)
11.30 மணி : ஜெபமாலை

பகல்

- 12.00 மணி : திருப்பலி (திருகோணமலை)
01.00 மணி : திருப்பலி (மட்டக்களப்பு)
02.00 மணி : நற்சிந்தனை
03.00 மணி : திருப்பலி (யாழ்ப்பாணம்)
04.00 மணி : திருப்பலி (மட்டக்களப்பு)
05.00 மணி : திருப்பலி (திருகோணமலை)
06.00 மணி : நாளொரு நற்சிந்தனை
(மறு ஒளிபரப்பு)



காலை

- 6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரில்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : சுவனப்பாதை
11.30 மணி : வரலாறு சொல்லும் வைத்தியம்

பகல்

- 12.00 மணி : லுகர் அதான்
12.30 மணி : இஜ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
3.30 மணி : பள்ளிவாசல் ஆவணப்படம்
4.00 மணி : சிறுவர் இஸ்லாமிய கார்டுள்
5.00 மணி : இறை தென்றல்
6.00 மணி : தாஜ்மதுல் குர்ஆன்

இரவு

- 7.00 மணி : பிறை பிரசங்கம்
8.00 மணி : இஸ்லாமிய வரலாறு